
சிரவணபுரம்‌ - கெளமார மடாலயம்‌ 
தவத்திரு. கந்தசாமி சுவாமிகள்‌ 
17-வது குருபூசை 
நினைவு வெளியீ டு. 

சிரவைக்‌ கெளமார சபை வெளியீடு எண்‌: 107 


ட 


குருவே துணை. 


ம்யானானழகி 


( மூலமும்‌ - உரையும்‌ ) 
ட 
ஆசிரியர்‌ : 


மகான்‌ வண்ணச்சரபம்‌ 
திருப்புகழ்‌. முருகதாச ௬வர்மிகள்‌ 
என வழங்கும்‌ : 


அருண்மிகு. தண்டபாணி ௬வாமிகள்‌ 
டு 


உரையாசிரியர்‌ : 


தவத்திரு. செந்தினயக சுவாமிகள்‌ 
டூ 


பதிப்பாளர்‌: _ 
கச்சிராபாளையம்‌ - நகை வியாபாரம்‌, 


கெளமாரத்திரு. ₹. பட்டிலிங்க முதலியார்‌. 


Paari Achakam, 127, Broadway, Madras - 1. 


ட 


குருவே துணை. 


பதிப்புரை 


திருவாமாத்தூர்‌ கெளமார மடாலயத்தில்‌ ஞான 
சமாதிகொண்டு விளங்கும்‌ திருப்புகழ்‌ சுவாமிகள்‌, 
முருகதாச சுவாமிகள்‌ என வழங்கும்‌ அருள்மிகு தண்ட 
பாணி சுவாமிகள்‌ திருவாய்‌ மலர்ந்தருளிய £ தியானானு 
பூதி ' என்னும்‌ இந்த நூல்‌ சிரவணபுரம்‌ கெளமார 
சபையின்‌ 107-வது வெளியீடாக வெளி வருகிறது. 
நமது கெளமார மடாலயத்தின்‌ அன்பரும்‌, தவத்திரு 
கந்தசாமி சுவாமிகளின்‌ மாணவருமான திருவாளர்‌ 
௩. பட்டிலிங்க முதலியார்‌ அவர்கள்‌ தமது 60-வது 
ஆண்டு நிறைவை யொட்டி, குருநாதரான தவத்திரு 
கந்தசாமி சுவாமிகள்‌ 17-வது குருபூசை நாளில்‌ இந்‌ 
நூல்‌ வெளி வருவதற்கு உரிய பொருளுதவியினைச்‌ 
செய்துள்ளார்‌. சென்னை பாரி அச்சகத்தார்‌ உரிய 
தாளில்‌ நல்ல முறையில்‌ அச்சிட்டுத்‌ தந்தனர்‌. அனை 
வருக்கும்‌ சிரவைக்‌ கெளமார சபையின்‌ சார்பில்‌ 
நன்றியையும்‌ வாழ்த்தையும்‌ தெரிவித்துக்‌ கொள்ளு 
கிறோம்‌. 


கெளமார மடாலயம்‌, இன்னணம்‌ : 
சிரவணபுரம்‌, சுந்தர சுவாமிகள்‌, 
4-12-1965. J தலைவர்‌. 


உ 
குருவேதுணை 


பதிப்புப்பாயிரம்‌ 
வெண்பா 


நெல்லைப்‌ பதியில்‌ நிலவுதண்ட பாணிமுனி 

குல்லை மலர்த்தோட்‌ குகனருளால்‌--எல்லையின்றிச்‌ 
செந்தமிழ்நூல்‌ செய்தான்‌. திகழும்வகை பற்பலவாம்‌ 
அந்தவிதம்‌ முற்றறிவார்‌ ஆர்‌ ? 

தோத்திர,மி லக்கணம்‌,சீர்‌ தோயும்வர லாறுடனே 
சாத்திரமென்‌ றோதத்‌ தகுமவற்றுள்‌--கேத்திரத்தைப்‌ 
போன்ற தியானாநு பூதியெனும்‌ சீரியநூல்‌ 
ஆன்றதவர்‌ போற்றுதகைத்‌ தாம்‌. 

சிரவையிரா மானந்தத்‌ தேவனுளம்‌ ஈர்க்கும்‌ 
தரமுடைத்தென்‌ றலிதொன்றே சாலும்‌-விரவதற்குத்‌ 
தக்கவுரை செய்து தவச்செந்தி னாயகனார்‌ 

மிக்கசிறப்‌ பேற்றியது மேல்‌. 

பாட்டுமட்டு முன்பு பதிப்பா கியும்‌ தீர்ந்த, 
கேட்டுவந்தார்‌ கொண்டு கிளர்ச்சியுறக்‌-கூட்டுமுரை 
சேர்த்துப்‌ பதித்துச்‌ சிறக்க வெளியிட்டான்‌ 
சீர்த்தபொருள்‌ கொண்டு தெரிந்து. 

நாடுபுகழ்க்‌ கீரணத்து ராமசா மிப்பெயர்கொள்‌ 
பீடுடையோன்‌ சேயாய்ப்‌ பிறங்குவோன்‌--கூடும்‌ 
சிரவைக்கெள மாரசபைச்‌ சீலனின்னூல்‌ கற்றோன்‌, 
பரவுபட்டி லிங்கமெய்யன்‌ பன்‌. 

தன்னறுபா னாண்டுநிறை தக்க சமயத்தில்‌ 
மன்னுகந்த சாமிமுனி வண்பூசை--துன்னுமன்று 
பன்னுநினை வாகப்‌ பரிந்து வெளியிட்டான்‌ 
மின்னுமின்பாய்‌ வாழ்க மிக. 

பொன்மருவும்‌ வாணிபமும்‌, போற்றும்விவ சாயமுமாம்‌ 
தன்ம வருவாய்‌ தனைக்கொண்டு-௩ன்மகிமைப்‌ 
பூசைவழி பாடு புரிபட்டி லிங்ககண்பன்‌ 

நேசமுடன்‌ வாழ்க நிலத்து. 


கர்த்திகைர்‌ | தி. செ, முருகதாச ஐயா, 


19௨ கெளமார மடாலயம்‌, திருவாமா த்தூர்‌. 


உ 


குருவே துணை. 
முகவுரை 
டு 


தியானானுபூதி என்னும்‌ இந்நூல்‌ ஐவகையாம்‌ 
பொறியும்‌ அடங்கிட, ஒன்‌ றியிருத்தலுக்கு உறுதுணை 
புரியும்‌ மெய்ப்‌ பொருள்‌ விளக்கம்‌ எனலாம்‌... தியானம்‌ 
என்பது தெய்வத்‌ திருவுருவை நினைந்து பொறி 
யடங்கிப்‌ புலனடங்க ஒன்‌ நியிருத்தல்‌. அநுபூதி என்‌ 
பது அது கைவரப்‌ பெறும்‌ நிலை. இதனை அப்பரடிகள்‌ 
*ஒன்தியிருத்து நினைமின்கள்‌ உந்தமக்கு ஊனமில்லை 
வவ என்று அருளியுள்ளார்‌. இந்நூல்‌; தென்‌ 
பாண்டி நாட்டுத்‌ திருநெல்வேலியில்‌ தோன்றி முருகப்‌ 
பெருமான்‌ திருவருளால்‌ தெய்வப்புலமை வாய்ந்து, 
இலக்கண இலக்கிய மெய்ப்‌ பொருள்‌ நூல்களை அருளிய 
திருப்புகழ்‌ சுவாமிகள்‌, முருகதாச சுவாமிகள்‌ என 
வழங்கும்‌ அருண்மிகு, தண்டபாணி சுவாமிகள்‌ அருளிய 
தாகும்‌. இவர்கள்‌ பாடிய பாடல்கள்‌ ஐம்பதினாயிரத்‌ 
திற்கு மேற்பட்டவையாகும்‌. 


சமயநெறி தொட்டு நின்று சாதித்து உண்மைத்‌ 
தவம்‌ புரியும்‌ மேலோர்களுக்கு இந்நூல்‌ ஓர்‌ வழிகாட்டி 
யாகும்‌. இதில்‌ தெய்வவுருத்‌ தியானநெறியினை மேற்‌ 
கொள்ளும்‌ பாங்கும்‌ அதனாற்‌ பெரும்‌ பயனும்‌ இவை 
யென்பதைத்‌ தாம்‌ பெற்ற மெய்யுணர்வுடன்‌ விளக்கி 
யுள்ளார்கள்‌. உருவ வழிபாட்டில்‌ தம்மை ஈடுபடுத்தும்‌ 

அன்பர்கட்கு இது கிடைத்தற்கரிய கருவூலம்‌ எனலாம்‌. 
அருண்மிகு, தண்டபாணி சுவாமிகள்‌ தமக்கு முருகன்‌ 
திருவருள்‌ கைவரப்‌ பெற்றமையையும்‌, அதன்‌ நெறி 
முறைகளையும்‌ முப்பத்து மூன்று பாடல்களில்‌ மிகத்‌ 
தெளிவாகக்‌ கூறியுள்ளார்‌. இதன்‌ விரிவுகளாக நூறு 
பாடல்களால்‌ நானிலைச்‌ சதகமும்‌, முந்நூறு பாடல்க 
ளால்‌ கெளமார முறையும்‌ அருளியுள்ளார்கள்‌. இவை 
முத்திப்‌ பெருவாழ்வை விரும்புவோர்‌ திகழ்பரமாம்‌ 
பொதுவடிவைக்‌ கருதொண்ணாது திருவுருவாத்‌ 
தியானித்துத்‌ தேற வேண்டும்‌. '' திக்கெங்கும்‌ இருந்த 
தலத்துணர வல்ல சிவயோகத்‌ தோர்களுக்கும்‌ தியா 
னம்‌ உண்டே'' என்பனவற்றை வலியுறுத்தும்‌ அரிய 
கருத்துக்களைக்‌ கொண்ட எளிய இனிய பாடல்களால்‌ 
கூறப்பட்டுள்ளன. ட்‌ - 


கொங்கு நாட்டின்‌ மாதவக்‌ குன்றமாக-எம்போன்‌ 
ருரைத்‌ தீநெறிச்‌ செல்லாது விலக்கி நன்னெறிச்‌ 
செலுத்தி இருவினை கடியும்‌ நவையறு காட்சியால்‌ ஆட்‌ 
கொண்டருளி ஞான விளக்காக விளங்கிய சிரவண 
புரம்‌ கெளமார மடாலயத்தின்‌ ஆதி குரு முதல்வர்‌ 
 அருண்மிகு இராமானந்த சுவாமிகளின்‌ திருவுள்ளம்‌ 
நெகிழப்‌ பிணித்த நூல்‌ இத்‌ தியானானுபூதி என்பதை 
அவர்கள்‌ திருவாக்கால்‌ அறிந்துள்ளேன்‌. தம்‌ குரு 
நாதராக அருண்மிகு தண்டபாணி சுவாமிகளை ஏற்றுக்‌ 
கொள்ளத்‌ தூண்டித்‌ துணை நின்றதே, இம்‌ மெய்ப்‌ 
பொருள்‌ விளக்கமாம்‌ தியானானுபூதி என்றால்‌ இதன்‌ 
பெருமை எம்‌ போன்ற சிற்றறிவினரால்‌ எடுத்துரைக்‌ 
கும்‌ பெற்றியதோ ! சமயப்‌ பிணக்குகளால்‌ தடுமாறும்‌ 
நிலை நாட்டில்‌ பல்லாண்டுகளாக இருந்து வருகிறது. 
சமயவாதிகள்‌ தத்தம்‌ மதங்களே அமைவதாக அரற்றி 
மலைந்தனர்‌ என்கிருர்‌ மணிவாசகர்‌. நமது அருட்‌ 
சான்றோர்கள்‌ எல்லாம்‌ உடையான்‌ குருவாகி வந்து 
ஆட்கொண்டு சமயப்‌ பிணக்கு நீக்கும்‌ பாங்கை விளக்கி 

யுள்ளார்கள்‌. எமது ஆதி குரு முதல்வர்‌ அருள்மிகு 
சாந்தலிங்க அடிகளார்‌ அவிரோத உந்தியார்‌ என்ற 
நூலில்‌ இவ்வுண்மையைத்‌ தெளிவு படுத்தியுள்ளார்‌ 
கள்‌. தாயுமானார்‌, வடலூர்‌ இராமலிங்க வள்ளலார்‌ 
ஆகியோரும்‌ அந்நெறி நின்று சமய ஒருமைப்பாடு 
கண்டுள்ளார்கள்‌. அருண்மிகு தண்டபாணி சுவாமி 
கள்‌ அத்தகைய நெறி உலகெங்கும்‌ பரவ அரிய அருள்‌ 
நூல்களை அருளித்‌ திருவருள்‌ நலந்தோய்ந்த வீரச்‌ 
செம்மலாவார்‌. அறிவறிய தெய்வத்‌ திருவுருவை 
ஆணாக அல்லது பெண்ணாகக்‌ கருதி வழிபடுதல்‌ எம்‌ 
மதத்தினர்க்கும்‌ ஏற்புடையது ஆதலின்‌, மனம்‌ கசிந்து 
தெய்வத்‌ திருவுருவை வழிபட்டுக்‌ கண்ணீர்‌ மல்கப்‌ பாடிப்‌ 
பரவுவதே சிறந்த நெறி என்பதை இந்நூலில்‌ '* அறி 
வரிய தெய்வத்துக்‌ குருவம்‌ சொல்லில்‌ '' என்னும்‌ பாட 
_ லில்‌ கூறிப்‌ “ பொறிமயிலாம்‌ குடிலைமிசை ஞானசத்தி 
புனைந்த செங்கைக்‌ குமரவேளைத்‌ தாம்‌ நறுமண 
மலரால்‌ வழிபட்டுத்‌ தேனேர்‌ செந்தமிழ்ப்‌ பாடல்க 
ளால்‌ மிகத்‌ துதித்துப்‌ பேறு பெற்றமையை விளக்கி 
யுள்ளார்‌. 


இத்தகைய நூலுக்குக கெளமாரத்‌ திருநெறியின்‌ 
முழுமையை நன்குணர்ந்து அரும்பெரும்‌ கருத்துக்களை 
நூல்‌ வடிவாக வழங்கிய தவத்திரு, சந்தப்‌ புலமைச்‌ 
செந்தினாயக சுவாமிகள்‌ விரிவுரை எழுதியுள்ளார்கள்‌. 
செந்தினாயக சுவாமிகள்‌ அருண்மிகு தண்டபாணி 
சுவாமிகளது மகனாரும்‌ மாணவரும்‌ ஆவார்‌. இவர்‌ 
அருள்மிகு இராமானந்த சுவாமிகளது வழி நின்று இந்‌ 
நெறி விளங்கத்தம்மை முழுதும்‌ ஈடுபடுத்தி வாழ்ந்த 
பெருந்தகை. இந்நூல்‌ எல்லோர்க்கும்‌ எளிதில்‌ விளங்‌ 
கும்‌ தன்மையில்‌ அமைந்தது எனினும்‌ இதன்‌ உட்‌ 
பொருளை உள்ளவாறு உணர விரிவுரை வகுத்து நவில்‌ 
தொறும்‌ வெளிப்படும்‌ நூல்‌ தயத்தினைத்‌ தெளிவுறுத்தி 
யுள்ளார்கள்‌. 


viii 


இதனை அச்சிட்டு வழங்கிய கெளமாரச்‌ செல்வர்‌ 
திரு. இரா. பட்டிலிங்க முதலியார்‌ அவர்கள்‌ சிரவை, 
கெளமார மடாலயத்தின்‌ வழிவழித்‌ தொண்டராவார்‌. 
இவர்‌ தந்தை திரு. இராமையா முதலியார்‌ கோவைக்‌ 
கடுத்த கீரநத்தப்பதியில்‌ வாழ்ந்து அருண்மிகு, இராமா 
னந்த சுவாமிகளின்‌ மாணவராகிக்‌ கெளமாரத்‌ 
தொண்டராய்‌ விளங்கியவர்‌. தந்தைவழி யொழுகும்‌ 
சேலம்‌, கச்சிராப்‌ பாளையம்‌ திரு. பட்டிலிங்க முதலியார்‌ 
அவர்கள்‌ சிரவைக்‌ கெளமார மடாலயத்தின்‌ தலைவ 
ராக விளங்கிய எமது அருளாசிரியரும்‌ தெய்வப்‌ புல 
மைச்‌ செம்பொருட்‌ செல்வரும்‌ ஆகிய, தவத்திரு. 
கந்தசாமி சுவாமிகளின்‌ மாணவராவார்‌. இவர்‌ இத்‌ 
நூலின்‌ அருமையைத்‌ திருமடத்தின்‌ அருளாட்சித்‌ 
தலைவர்களால்‌ உணர்ந்து தமது அறுபதாம்‌ ஆண்டு 
மணிவிழா வெளியீடாக வெளியிட்டுள்ளார்‌. மணி 
விழாக்‌ கொள்ளும்‌ திரு. இரா. பட்டிலிங்க முதலியாரும்‌ 
அவர்‌ மனைவியும்‌ வீழா மலராக அருள்‌ மணம்‌ தோய்ந்த 
இந்நூலை வெளியிடுவது சிறந்த நற்பேறாகும்‌. இந்‌ 
நூல்‌ வெளிவர உறுதுணையாக இருந்த சான்றோர்‌ 
களுக்கும்‌ இதனை வெளியிடப்‌ பொருளுதவிய திரு. 
பட்டிலிங்க முதலியார்‌ குடும்பத்தினர்க்கும்‌, அழகுற 
விரைவில்‌ பதித்துதவிய 'பாரி' அச்சகத்தினர்க்கும்‌ 
தலம்‌ பலவும்‌ சிறக்குமாறு எல்லாம்‌ வல்ல சற்குரு 
தாதரது திருவடிகளை வாழ்த்தி வணங்குகின்றேன்‌. 


தவத்திரு. 1 
சாந்தலிங்க அடிகளார்‌ 
திருமடம்‌, பேரூர்‌. ராமசாமியடிகள்‌. 
19-11-1965. J இ 3 


அன்பன்‌, 


மகான்‌ வண்ணச்சரபம்‌ அருள்மிகு தண்டபாணி சுவாமிகள்‌. 


1839 ஓ 1898 


உ 


குருவே துணை 


கியானாறுழூகீ நூல்‌ 
(க 
மூலமும்‌ உரையும்‌ 
பாயிரம்‌ 
வெண்பா 
வயாநீங்கற்‌ காமுயனும்‌ மாதவச்‌சர்‌ ஆய 
தியானா பூதிசன்னூல்‌ செப்பத்‌--தயாகாட்டம்‌ 


கொண்டகுரு ஆ சியபல்‌ கோடிதெய்வம ஆஜென்று 
தொண்டருள்வாழ்‌ உண்மை துணை. [ய்த்‌ 


பொழிப்புரை : பிறப்புஇறப்பு என்னும்‌ தன்‌ 
பங்கள்‌ இல்லாது ஒழிதற்பொருட்டு இயற்றுகன்ற 
மகிமைத்தவத்தின்‌ சிறப்புவிதியான தியானாநுபூதி 
என்னும்‌ நல்லசா த்திர நூலை யான்சொல்வதற்கு, 
கருணை நிறைந்த பார்வையையுடைய குருவடிவ 
முதலான பலவிதத்‌ தெய்வ வடிவங்களாய்‌ விளங்க, 
உண்மையடியவர்கள்‌ மனவெளியில்‌ அருள்மயமாய்‌ 
அமைகச்துவிளங்குவதான சத்தியப்பொருள்‌ உதவியா 
யிருக்கும்‌ எ-று. 


விளக்கவுரை: தவஞ்செய்தலின்‌ அவசியத்‌ 
தன்மையும்‌, நூலின்‌ பெயரும்‌, தெய்வத்தின்‌ 
இலக்கணங்களும்‌ இதுவிளக்குவதாம்‌. 

ஏனைய பலவிதகெறிகளையும்‌ மலைவுபடவிரித்துக்‌ 
கூறித்‌ திகைப்பிக்கும்‌ நூல்கள்‌ போலில்லாமல்‌, 
திருவருள்‌ பெறுதற்குரிய நேர்வழியா யெ தியானக்‌ 

தின்‌ தகுதியை இர்நூல்‌ எடுத்துக்கூறுவதால்‌, நூல்‌ 
எனவாளாகூறாது “நன்னூல்‌ எனவிதந்தனர்‌ என்க. 


வாதபித்த சிலேத்தும காடிகளின்‌ இயற்கை 
மாற்றத்தால்‌ விகாசன்ற உடற்பிணி தரவிரும்பு 
வோர்‌ செய்யும்‌ மருத்துவ முயற்சிபோல்‌, உயிருக்கு 
இருவினையின்‌ பாகுபாட்டினால்‌ வினையும்‌ பிறப்பு 
இறப்பு நோய்களால்‌ ஆன ஆன்பம்‌ நீங்கி, முத்தியின்‌ 
பம்‌ சித்திக்க விரும்பும்‌ ஈல்லோர்‌, தவ மருந்தைக்‌ 
கொள்வதுமரபு என்பதை “வயா நீங்கற்கா முயலும்‌ 
மாதவம்‌”” எனக்கூறினார்‌. அதன்மார்க்கம்‌, ஒழுக்கம்‌, 
அநுபவம்‌ அதிகள விளக்குதற்குரிய சிறப்பின தாயது 
“தியானாநிபூதிநூல்‌”' என்பதாம்‌. 


தீவம்பலவகையெனக்‌ கூறுவோர்‌ கூற்றுகளை 
உள்ளடக்கி, தியானம்‌ ஒன்றே உயர்ந்தது எனவிளக்கி 
யவாராயிற்று. 


சற்குருநாசுனது சிறப்புப்பார்வையானது 
மற்றையோர்காணும்‌ காட்சிபோலின்றி, உலகப்‌ 
பொருள்களைக்‌ குறிக்கன்‌ ற மனவேறுபாட்டின்‌ வசப்‌ 
படாமல்‌ தன்முன்கேரும்‌ பக்குவஉயிரை ஞான 
மோட்சங்களுக்கு உரியதாக்கும்‌ கருணை நிறைந்த 
தென்பார்‌ *'தயாகாட்டம்‌ கோண்டகுரு'' என்றார்‌. 
பரம்பொருளானது பொ துவினில்‌ அகண்ட (அருவ)த்‌ 
தன்மையதாயினும்‌, சிறப்பினில்‌ தொண்டர்கள்‌ 
இதயத்தில்‌ நிலைத்தபாவனைப்படி அவ்வவர்க்கு விரும்‌ 
பிய வடிவு கொண்டு விளங்க, பின்‌ ஒன்றாய்‌ அத்து 
விதமாய்‌ அமையும்‌ குணத்தினதாகும்‌ என்பார்‌, 
4(ஆதியபல்‌ கோடிதெய்வம்‌ ஆகி, ஒன்றாய்‌” என்றார்‌. 

தனக்கென ஓர்‌ வடிவேகொள்ளாமல்‌ அவ்வவர்‌ 
குறித்தவாறு பலவடிவு கொள்வது வஞ்சமன்றோ7 
எனில்‌, அன்று. தனது திருவருளாற்றலும்‌ கருணை 

யும்‌ நிறைந்த சத்தியத்திறம்‌ என்பார்‌, “தொண்டருள்‌ 
வாழ்‌ உண்மை துணை” என முடித்தார்‌ என்க. 


தெய்வம்‌ எங்குளது என வினாவுவார்க்கு, 
“தொண்டர்கள்‌ என்று விடை கூறியவாறும்‌ 
ஆயிற்று. தெய்வம்‌ என்றது, தெய்வத்தின்‌ வடிவங்‌ 
களா, எனக்கொள்க. 


கட்டளைக்கலித்துறை 


தமிழடி யாகும்‌ எழுத்துரு வும்‌,சக்த மாமுடியும்‌, 
இமிழ்திரைப்‌ பாரில்‌ எனக்டீ்த வெண்திரு, 
இன்பவெள்ளத்‌ (அ) 
அமிழ்பவர்‌ வேண்டும்‌ இமானாது பூஇியும்‌ ஆங்களித்‌ 
ர்‌. தான்‌ 
ஈமிழ்முலைப்‌ பால மழ தங்கொடுத்‌ தாளும்‌ தினமும்‌ 
[ உண்டே. 


போ-ரை. தமிழ்‌ எழுத்தின்‌ வடிவப்பயிற்சி 
யாகிய அடியையும்‌, சந்தப்புலமையான முடியையும்‌, 
ஓலிமிக்க கடலாற்குழப்‌ பெற்ற நிலவுலகில்‌ அடியே 
னுக்குக்‌ கருணையாற்‌ கொடுத்தருளிய வெண்ணிற 
மேனியினளான கலைமகள்‌, :அருளியற்‌. பேரின்ப 
வெள்ளத்தில்‌ ஒன்றுபட்டு விளங்கும்‌ பெரியோர்‌ 
களால்‌ அன்புடன்‌ விரும்பப்படுகின்‌ ற தியானநிட்டை 
யின்‌ அநுபவநிலையினையும்‌ அதுபோன்றே தந்தரு 
ளினள்‌. பொற்செப்பினை ஓத்துள்ள தன்‌ அழகிய 
தனங்களில்தேங்குசன்‌ ற, போகமோட்ச மயமான தும்‌ 
களங்கமற்ற துமான ஞானஅமுதை யான்‌ உண்ணும்‌ 
படி ஊட்டி (தன துகுமாரர்களில்‌ ஓருவனாகவிளங்கும்‌ 
படி சிறப்புக்‌ கருணையால்‌) ஆண்டுகொள்ளாம்‌ நாளும்‌ 
வருங்காலத்தில்‌ உள்ள தாகும்‌ எ-று. 

விஃ- ரை. இருவருள்‌ நிறைந்த கலைமகளாவாள்‌, 
உலகில்‌ இருவினைக்டோய்‌ உயிர்கள்‌ கொள்ளும்‌ தால 
உடலினைப்போல்‌, தோல்‌, நரம்பு, தசை, உதிரம்‌ 
முதலிய சத்ததாதுக்களால்‌ அமைந்து, சிலகாளிருக்து 
தளர்ந்து அழியும்‌ தன்மையின்றி, எழுத்து, சொல்‌, 
பொருள்‌, யாப்பு, அணி, புலமை, தவம்‌, என்‌ 
பவற்றால்‌, அருள்‌ காரணமாக அமைந்துவிளங்கும்‌ 
இருமேனியுடையாள்‌ என்பதைவிளக்க, “தமிழ்‌ அடியா 
கும்‌ எழுத்துருவும்‌, சந்தமாம்முடியும்‌'” எனக்கூறியதன்‌ றி, 
அவ்வடிவைக்‌ கருணையால்‌ தனக்களித்தனள்‌ என்‌ 
பார்‌, “எனக்குந்த'' என்றும்‌, சிறிதும்‌ களங்கமின்றிப்‌ 
புனிதமயமாய்‌, படிகம்‌ போல்விளங்்‌க, அந்தப்படிக 
மானது எதிரில்‌ உள்ள பொருள்களின்‌ தன்மையை, 
தன்னுள்‌ பிறர்காணும்படி காட்டி, தான்‌ இயல்பு 
மாறாது. அமைதல்போல்‌, ஆன்மாக்களின்‌ பக்கு. 
வத்துக்கேற்ற அளவில்‌ அருள்புரிந்து தனதுதன்மை 
கெடாது விளங்குவாள்‌ என்பார்‌ “வேண்திரு?” 
என்றும்‌ கூறினர்‌. 


'தியானயோக ௮ நுபவம்‌, பேரின்பப்‌ பக்குவிகளா 
லேயே விரும்பப்படு, மென்பார்‌. “*இன்பவெள்ளத்து 
அமிழ்பவர்‌ வேண்டும்‌ தியானாந்பூதி” என்றும்‌, அதனை 
யும்‌ தனக்களித்தனள்‌ என்றும்‌ கூறினர்‌. 


புராணமுறையில்‌ தூலபாவனை கொண்டு 
ஆராய்ச்சி செய்யுமவர்கள்‌ மனத்தில்‌, சத்தியலோக 
புவனத்தில்‌ ஆக்கல்‌ தொழில்புரியும்‌ பிரமதேவன து. 
பத்தினிகலைமகளென்‌ றும்‌, கல்விப்புலமை மட்டுமே 
அவள்‌ கொடுத்தற்கு உரியதென்றும்‌ கொள்ளப்‌ 
படுமேயன்றி, கடவுள்‌ உருவபேதங்கள்‌ முற்றும்‌ 
அருவமான பரம்பொருளின்‌ கருணைத்திறம்‌ எனக்‌ 
கொள்ளும்‌ சமரச நிலையினோர்க்கு, அத்தெய்வ த்தின்‌ 
அங்கமாய்‌  இருவருட்சத்தியென்றே கொள்ளம்‌ 


x 

படுவது உண்மையா தலால்‌, “*சிமிழ்முலைப்பால்‌ அமுதம்‌ 
கொடுத்து ஆளும்‌ தினமும்‌ உண்டூ'' எனக்கூறிமுடித்‌ 
தனர்‌. 


திருவிளயாடற்‌ புராணம்‌ அம்மைதுதியில்‌, 
சரசுவதி, திருமகள்‌, பார்வதி யென்ற மூன்று 
வடிவும்‌ திருவருட்சத்தி யென்றே என்று கூறப்‌ 
பட்டுள்ளதறிக. அவ்வாறு திருமேனி கொண்டுள்ள 
சத்திக்கு, போகம்‌, முத்தியென்ற இரண்டுமே 
தனங்களா யமைந்ததால்‌, அவற்றினின்றும்‌ சுரந்து 
பொங்கும்‌ ஞானமயமான பாலமுது ஊட்டும்தினம்‌ 
உண்டு என, எதிர்நிலைத்தீபமாக வைத்துக்கூ றியது. 
சோம்பலும்‌ செருக்கும்‌ ஆதியவற்றால்‌ தடைபடா 
மல்‌ (தனக்கும்‌ மாணாக்கருக்கும்‌) ஊக்கம்பிறத்தற்‌ 
பொருட்டு என்க. 

போகம்‌என்பது அருளியல்‌ அநுபவ இத்தி 
களாகிய ஆனந்தபோகம்‌. உலஇயலான துூலதேக 
ஐம்புலப்போகமன்று. முத்தியென்பது மறுபிறப்‌ 
பின்றித்‌ திருவருளில்‌ ஒன்றுபடும்‌ பரமுத்தியாகிய 
வீடு. சரியையாதிய மூன்றுசா தனங்களில்‌ நின்றோர்‌ 
தூலம்விட்டுச்‌ சூக்கும புவனத்தில்‌ சிலகாலம்‌ தங்கி 
மீளுதற்குரிய பதமுத்தியன்று என்க. 

“ளகபர தத்துவமாம்‌ தெய்வத்‌ இன்பால்‌ 
இயைதருவல்‌ லபமாட இலங்கும்‌ சத்தி 
போகம்முத்தி யென்னுமடஇரு கெரங்கை மோடு 
பெரலி௰ன்றாள்‌, அவ்விரண்டும்‌ புசிக்க காடும்‌ 

தாகமுடை யவரேமெய்த்‌ தவத்தோர்‌ ஆவார்‌”! 

என்று கெளமாரவினோத நூலும்‌ ஓத்து 
ஓதியது. (இந்நூல்‌ ஆசிரியர்‌ இயற்றியது) முதற்‌ 
கவியில்‌ ஆசிரியர்‌ சகள (உருவ) சத்திக்கு வடிவாகிய, 
அங்கியாய்‌ உள்ள உண்மைப்பொருளான நீட்கள 

(அருவ) பரத்தினைக்குறித்தும்‌, இக்கவியில்‌ உண்மைப்‌ 

பாருளாகிய அருவபரத்துக்கு அங்கமாய்நின்று 
உயிர்களைக்‌ காரியப்படுத்தும்‌ திருவருட்‌ சத்தியைக்‌ 
குறித்தும்‌, முறையே கூறித்‌ அதித்தள்ளமை காண்க. 


அசர்‌ விருத்சம்‌ 
பலகலை தெரிக்திட்‌ டாலும்‌ பத்திமுன்‌ னாகுச்‌ சொல்லும 
கலமொரு மூன்ற ரூலும்‌ சண்ணுமா னைத்தும்‌ 
குலவுசிர்‌ எய்‌ தி டாது குருவடி வாதி யாகப்‌ [செய்து 
புலவர்செய்‌ தியானம்‌ ஒன்‌ றிற்‌ புக்கவர்‌ கைக்கொளன வாரே. 


போ - ரை, ஒருவன்‌ பலவிதநூல்களைக்‌ களங்க 
மறக்‌ கற்று அறிந்தவனாயினும்‌, பக்தி வைராக்கியம்‌, 
ஞானம்‌ என்ற நன்னிலை மூன்றினையும்‌ அடைக்‌ தரும்‌ 
தானாயினும்‌, தான்வீரும்பியபடி ௩ற்‌ செயல்கள்‌ 
எல்லாவற்றையும்‌ இணிதுநடத்தி, இருவருட்சித்தி 
பெற்ற குமாரவருக்கத்தில்‌ ஒருவனாக வீளங்கும்‌ 
சிறப்பு அடைதல்‌ முடியாததாகும்‌. சற்குருவடி.வ 
முதலாக அறிவிற்சிறந்த உபாசகர்களாற்‌ கொள்ளப்‌ 
படுகின்ற தியான பாவனை ஒன்றில்‌ ஈடுபட்டோரே 
அம்மேன்மையை அடைதற்குரி யோராவார்‌ எ-று, 


வி-ரை, கற்க, கசடற, கற்பவை, என்னும்‌ 
தமிழ்மறைப்படி ஒருவன்‌, அனேகவித உத்தம 
நூல்களைக்‌ கற்றறிந்தானாயினும்‌, அவற்றின்‌ முக்கியப்‌ 
பகுதி இன்னதென அஆராய்ச்சியாலாவ.து, போதனா 
குருவின்‌ அறிவுரையாலாவது தெரிந்து, பரிசுத்த 
அறிவுமயமாயுள்ள முதல்வனது திருவடிச்சிக்தனை 
நெறியில்‌ நிற்கும்‌ தகுதிபெறானாயின்‌, அவனது 
கல்விமுயற்சி பயனற்றுவீணாகுமென்பார்‌ “பலகலை 
தேரிந்திட்டாலம்‌'' என்றும்‌, பக்தி, வைரக்கியம்‌, 
ஞானம்‌ என்னுமவற்றில்‌, ஒன்றையோ, இரண்‌ 
டையோ, மூன்ழையுமோ அடைந்தால்‌ போது 

மென்பாரைமறுத்து, “மூன்றுஉற்றாலும்‌”” என்‌ றும்கூ றி, 
வேண்டிய வேண்டியவாறு எய்தற்குரிய தவமில்லா த 
போது ஒருவிதப்பயனும்‌ அடைய முடியாசென்பார்‌, 
பூர்வபட்சப்‌ பொருளாக *ஈண்ணுமாறு அனைத்தும்‌ 
செய்து குலவுசீர்‌ எய்திடாது'' என்றும்‌, குருவடிவ 
நாட்டம்‌ ஆறுவகைச்‌ சமயமூர்த்திகளின்‌, சீவதிசை 
நாட்டம்‌, விக்கரகநாட்டம்‌ என்னும்‌ பகுதிகளில்‌ 
ஏதேனும்‌ ஒன்றைத்‌ தமதுபக்குவ நிலைக்கேற்பப்‌ 
பற்றிநின்று, தியானசெப முயற்சியில்‌ ஈடுபடும்‌ 
அறிஞர்களே, எல்லாம்‌ பெறுதற்கு உரியர்‌ என்பார்‌, 
“குருவடிவு ஆதியாக, புலவர்சேய்தியானம்‌ ஒன்றிற்‌ 
புக்கவர்‌ (குல௮,சீர்‌) கைக்கோள்வார்‌'' என்றும்‌ வகுத்து 
ஓதினர்‌ என்க. 


அக்கரத்‌் தின உருவமொன்றும்‌ அறியா மூடன்‌ 
ஆனாலும்‌, சாத்திரங்கள்‌ அனைத்‌ தம்‌ தேனும்‌ 
மிக்கபுகழ்ப்‌ புலவர்சகர மணியா னாலும்‌ 
விளங்கும்‌ஒரு மூர்த தியினை விரும்பி சாடி, 
தக்கவண்ணம்‌ பிரசன்னம்‌ கண்டா லன்‌ றிச்‌ 
சகமஅறியச்‌ சித்திமுத்தி சாரொண் ணாத 
இக்கனை த்தும்‌ கிறைக்கபர தெய்வத்‌ துண்மை 
தெரிக்தவர்போற்‌ பிதற்றுகர்‌ வாய்ச்‌ செருக்கு 
[வீணே 


என்று கெளமார முறையிலும்‌ இவர்‌ வகுத்து 
ஓதியது காண்க. கல்வியின்பயனாவ து தெய்வசிக்தனை 
யும்‌, திருவருட்‌ பிரசாத விருப்பமும்‌, உலகுக்கு உதவி 
புரியும்‌ கருணையுமேயன்‌ றி, பலர்கேட்டுமகிழ வாயள 
விற்பேசித்திரிதல்‌ அன்றென்பதை இக்கவி விளக்‌ 
இற்று. i 

நூல்‌ 
எண்டிர்விருத் தங்கள்‌ 

சித்திமுத்தி என்னும்‌இரு பேறும்‌ பெற்றுத்‌ 

திரும்பாத வீட்டினிற்போய்ச்‌ சேரு வார்க்குப்‌, 
பத்தி,வைராக்‌ கிய,ஞானம்‌, என்னும்‌ மூன்றும்‌ 

பக்குவமே : அவர்௩டக்கும்‌ பாதை தன்னைச்‌ 
சத்தியமாய்‌ யோசிக்கில்‌ தியானம்‌ ஒன்றே : 

சகுணமே அதற்கிசைவாம்‌ : சார்ந்து நின்றால்‌ 
புத்தியினுக்‌ கடங்காநிர்க்‌ குணமும்‌ தோன்றும்‌ : 

பூர்வதவப்‌ பயனில்லார்‌ பொருந்தி டாரே. 


பொ-ரை. அணிமாமுதலான எட்டுவிதச்‌ சித்தி 
களும்‌, சாவோகமுதலிய மூவகைப்‌ பதமுத்திகளு 
மாக மேலோர்களால்‌ சொல்லப்படுகின்ற இரு 
வகைப்‌ பயன்களையும்‌ தமது உபாசனைக்கடவுளால்‌ 
உதவப்பெற்று, மறுபிறவிக்கு மீண்டுவரவிடா த ஐக்க 
முத்தியிடத்து, தற்போத முனைப்பாகிய (கானென்ற) 
செய்கை முற்றும்கழன்று, ஒன்றுபடும்‌ பேற்றினை 
வருங்காலத்திற்‌ பெறுதற்குரிய தொண்டர்கட்கு, 
அன்பு, நிராசை மெய்யுணர்வு என்று கூறப்படும்‌ 
மூவகைகளும்‌ முத்திக்கு ஏதுவான படிகளேயாம்‌. 
அவர்கள்‌ அம்முத்தியைப்‌ பெறுதற்குச்‌ செல்லும்‌ 
வழியாது? என்று நேர்மையுடன்‌ ஆராயுமிடத்து 
தெய்வசிந்தனையான முயற்சி ஒன்றேயாம்‌, அவ்விதத்‌ 
தியானத்துக்கு தெய்வத்தின்‌ உருவபாவனையே 
சிறந்ததுஆகும்‌. அந்த உருவபாவனையில்‌ நிலைத்தால்‌ 
அதன்‌ முடிவில்‌ சவஅ றிவுக்கு அமையாத அருவத்‌ 
தோற்றமும்‌ கூடுவதாகும்‌. இதற்கு முன்னைய 
பிறவிகளில்‌ செய்ததவத்‌ தொடர்பு இல்லாதோர்‌ 
இசையாரென்பதாம்‌ ஏ : அசை 


9 


வி-ரை. சித்தி, முத்தி, வீடு என்பவற்றை 
மூறையே பெறுவோர்க்குரிய பக்குவ விவரமும்‌, நெறி 
யும்‌, குறிக்கோளும்‌, பின்விளைவும்‌, அதிகாரி அதிகாரி 
(தகுதியுடையோர்‌-அல்லாதார்‌) இயல்பும்‌ இக்கவி 
உணர்த்திற்று. 

சித்திவகைகளும்‌, பதமுத்தி பேதங்களும்‌, உபா 
சகர்களின்‌ தவத்தின்‌ அளவுக்கேற்ப இறைவனாற்‌ 
கொடுக்கப்படுவதென்பார்‌ “இருபேறும்‌ பெற்று” 
என்றும்‌, ஐக்கமுத்தியானது; தானும்‌ தலைவனும்‌ 
என்றபேதம்‌ நீங்க இரும்புஉண்ட நீர்போல்‌ ஓன்று 
படுவதென்பார்‌, “போய்ச்சேருவார்க்கு'' என்றும்‌ 
கூறினர்‌. முடிவான முத்தியொன்றே சாலும்‌, 
சித்திகள்‌ எதற்கு? எனக்கூறுவார்‌ கூற்றைமறுத்து, 
சித்தி இறைவனருளின்‌ அங்கமாக அமைவது 
ஆதலின்‌, அதைக்கொண்டு தான்முன்னிலையாய்‌ 
நின்று உலருக்கு வேண்டிய நன்மைகளை இயற்றி, 
பின்பு முத்தியடைவதே சிறப்பு என விளக்கிய 
வாருயிற்று. 
. ஆகவே, உலக நன்மையின்‌ பொருட்டுச்‌ சித்தி 
யும்‌, தன்பொருட்டு முத்தியும்‌, இன்றியமையாதது 
என்பதுகருத்து. உலகம்‌ எப்படியானால்‌ என்ன? 
யானொருவன்‌ முத்தியுற்றுல்போதும்‌ எனமுயல்பவன்‌ 
கருணையில்லாதவன்‌ ஆதலின்‌, அவன்‌ பெறும்‌ முத்தி, 
கருணையுடைய அடியவர்களால்‌ புகழப்படுவது 
அன்றென்பதும்‌, 'மங்கலமில்லாத மகளின்‌ மகப்பேறு 
(போல்‌ அவமதிக்கப்‌ படுமென்பதும்‌ பெற்றாம்‌. 

“சித்தியோன்‌ றேனும்‌ தேரியப்‌ புரிந்திடான்‌ 

முத்தியும்‌ சாவேயென்‌ றுந்தீபற” 

எனச்சதகவுந்திநூல்‌ கூறிற்று. 


பத்தியேமுத்‌தி, வைராகமேமுத்தி, ஞானமே 
முத்தி, எனத்தனித்தனி கூறிமுடிவு கொள்ளும்‌ மதத்‌ 

,தினரை ஒருங்கே மறுத்து, அவை அதற்கு உரியசாத 
னங்களேயன்றி முத்திஆகா என்பார்‌, “பக்குவமே” 
என்று பிரிநிலை ஏகாரப்‌ பொருளில்‌ வைத்துக்‌ 
கூறினார்‌. 


தவத்தின்‌ பிரிவாவன, தலசேவை, புனி தரீராடல்‌, 
தோத்திரபாராயணம்‌, திருவலகுஇடல்‌, வலம்வருதல்‌, 
திருமெழுக்கடல்‌,  இருவிளக்கேற்றல்‌, திருமாலை 
தொடுத்தல்‌, அருச்சனை முதலிய பல இருப்பினும்‌, 
ஊன்‌ றி விசாரிக்குங்கால்‌, மூர்த்தியின்‌ உருவசிர்தனை 
யான தியானம்‌ ஒன்றே நேர்வழியும்‌, மற்றவை 
அதன்‌ அங்கமுமாய்‌ அமையுமென்பார்‌, “சத்தியமாய்‌ 
யோசிக்கில்‌ தியானம்‌ ஒன்றே'' என்றும்‌, அவ்வாறு 
தியானிப்பதற்கு அவயவப்பொலிவுடன்‌ உள்ள உருவ 
மேபொருத்தமென்றும்‌, அவ்வாறுபற்றி நின்ற 
முதிர்வில்‌, அருவக்காட்சி கைவருமென்றும்‌, விளக்கு 
வார்‌, “சகுணமே அதற்கு இசைவு ஆம்‌-சார்ந்துநின்றால்‌- 
புத்தியினுக்கு அடங்கா நிர்க்குணமும்‌ தோன்றும்‌” என்று 
விதந்தனர்‌. 


முற்பிறவியின்‌ தவமுடையவரே இக்கெறிக்கு. 
உரியார்‌ என்று அதிகாரி இலக்கணம்‌ கூறி, அத்தவ 
மில்லாதவர்‌ “பொருந்திடார்‌.' என்று எதிர்‌ மறை. 
முகத்தால்‌ அநதிகாரியிலக்கணம்‌ கூறி முடித்தார்‌. 

நால்வர்கள்‌ ஆழ்வாராதியர்‌ செய்தசித்திகள்‌ 


யாவும்‌ உலகான்மை குறித்தவையும்‌, உருவவழீ 
பாட்டுத்தவப்பயனே யென்பதும்தெளிவு. 


தற்சீவ சாட்சிகுரு வடிவம்‌ என்னச்‌ 
சாற்றும்கிலை சமரசத்தோர்‌ தமக்கே ஆகும்‌ ; 

முற்சீவன்‌ சேய்ததவம்‌ முதிர்ந்தால்‌ உண்டாம்‌ ; 
மூவிரண்ட சமயத்து மூர்த்தி மாரை 

நற்சீவ திசையாகத்‌ தியானிப்‌ போர்க்கு 
ஞானம்‌எய்தும்‌ பற்பலரும்‌ காடு மாறு 

பிற்சீவர்‌ செய்துவைக்கும்‌ உருவ நாட்டம்‌ 
பிடித்தோரும்‌ தக்கபயன்‌ பேறுவார்‌ அன்றே. 


போ-ரை. தன்‌உயிரினிடத்து இயல்பாக ஆதி 
காலந்தொட்டுக்‌ கலந்து நிற்கும்‌ பொருளான பரம்‌, 
குருவடிவமாகும்‌ என்பதை உண்மையாக அறிந்து ' 
கூறும்‌ அநுபவ நிலையானது, சமயவாதத்‌ தன்மை 
முற்றும்‌ கழன்று சமரசமாகக்கொள்ளும்‌ மேற்பக்‌ 
குவிகட்கே பொருந்தும்‌. ஆனால்‌ அத்தகைச்‌ 
சமரசவுணர்வு தன்‌உயிரானது முன்சென்மங்களிற்‌ 
செய்துள்ள புண்ணியம்‌ நிறைவுற்றபோது ஏற்படத்‌ 
தக்கது. அவ்வாறாக, சண்மதமூர்த்திகளில்‌ ஓவ்‌ 
வொன்றையும்‌ கண்ணிமைத்தல்‌, கையமர்த்தல்‌, 
வாய்நகைத்தல்‌ பேசுதல்‌ முதலியயான இயக்க 
முடைய தன்மையில்‌ மனதிற்சிந்திக்கின்ற உபாசகர்‌ 
கட்கு முத்திக்குரிய நுணுக்கமான உண்மையறிவு 
ஏற்படுவதாகும்‌. அதுவன்றி. உலதிற்பலரும்‌ காணு 
மாறு பொதுவாக அமைத்து நிறுவப்பெற்றதாய்‌. 
இடையில்‌ சிற்பர்களாற்‌ செய்‌ துள்ள திருவுருவ த்தைக்‌ 
(விக்ரெக வடிவமாக) கைக்கொண்டுதியானிப்‌ 
போர்களும்‌ அதற்கேற்றபயனையடைவர்‌ எ-று. 


வி-ரை. தியானபாவனைச்‌ சகளத்தின்‌ மூன்று 
விதவிவரமும்‌, அவற்றின்‌ பயன்களும்‌, வரிசைக்கிர 
மத்தில்‌ இக்கவிகூறியதாம்‌. 

உயிர்கட்கு உற்றதுணையாக என்றும்‌ உள்ளபரம்‌ 
பொருளே, சாக்கிரத்தில்‌ தமக்கு முன்னிலைப்பட்டு- 
உபதேசித்த குருசாதனது திருவுருவம்‌ என்று 
கொள்வது சமரச நிச்சயத்தின்‌ மேம்பட்ட 
உத்தமப்பக்குவிகட்கேயாகும்‌ என்பார்‌, “சமரசத்தோர்‌ 
தமக்கேஆகும்‌'' என்றார்‌. 

எலலாமதங்களும்‌, குருகாதனது வுளக்‌ 
கருணையினால்‌ அதிப ல்லங்கப்‌ றக தன்‌ 
அறியும்‌ விவேகமே சமரச பக்குவமென்க. “சாற்றும்‌ 
நீலை'' எனப்‌ பொதுப்படக்‌ கூறினரேனும்‌, “சமரசத்‌ 
“தோர்‌” என்றவிசேடத்தால்‌, வாயளவில்‌ கற்றுக்கூறும்‌ 
வெற்றுரையாளர்களை விலக்கியும்‌, ௮ம்‌ குரங்க 
உபாசனைமூலம்‌ அதில்‌ உறுதிபிறந்து செருக்கன்‌ றி 
* ஆன்மசகோதர ஒற்றுமையால்‌ பக்குவிகள்‌ வினவக்‌ 
கூறும்‌ பெரியோரைத்தழுவியும்‌, பொருள்‌ கொள்ளு 
தீல்முறை. முற்பிறவிகளில்‌ பலமதங்களில்‌ 
பலவாறுழன்று சிறிதுசிறிதாகக்‌ காரியப்பட்டுவந்த 
தொடர்பால்‌ இந்நிலை உதிக்கும்‌ என்பாராய்‌. 
“மூற்சிவன்‌ சேய்ததவம்‌ முதிர்ந்தால்‌ உண்டாம்‌” என 
விதந்தனர்‌. இது “முடிந்ததுமுடித்தல்‌'” என்ற உத்தி 
என்க. 
வைதிக சமயம்‌ என்று ஆன்றோர்தமுவிக்‌ 
கொள்ளும்படி ' வேதங்களிலமைந்து, சுத்தபரப்பிர 
மத்தின்‌ அங்கமான திருவருட்சத்தியின்‌ இயக்தால்‌ 
காரியப்படுவனவான, சமயம்‌, தன்மை, கடவுள்‌ 
களாவன. 


சமயம்‌ தன்மை கடவுள்‌ 
செளரம்‌ ஒளித்தன்மை கரியன்‌ 
சைவம்‌ ஒடுக்குந்தன்மை சிவன்‌ 
சாத்தேயம்‌ உதவுந்தன்மை சந்தி 
வைணவம்‌ காக்குந்தன்மை ளிட்டுணு 
காணுபத்தியம்‌ ளிக்கின நிவர்த்தி கணபதி 
-கெளமாரம்‌ ஞானஉபதேசம்‌ குமாரன்‌ 


என்ற ஆறுசமயங்களில்‌ ஒன்றை, தம்பக்குவத்துக்கு 
ஏற்ப உயர்ந்த அருள்வடிவாகச்‌ சவதிசையாகத்‌ 
.இயானிப்பவர்கட்கு, முத்திக்கு ஏதுவான ஞானம்‌ 

உண்டாகும்‌ என்பதை விளக்க'' சீவதிசையாகத்‌- 
தியானிப்போர்க்கு ஞானம்‌ எய்தும்‌'' என்றார்‌. சீவதிசை- 
உயிர்த்தன்மை. 

அன்பு, ஆசாரம்‌, அடக்கம்‌ முதலிய ஒழுக்கமுள்ள 
உத்தமர்களும்‌, ஆணவம்‌, நீசத்தனம்‌, பிடிவாத 
முதலிய தீமையுள்ளசாமானியரும்‌ பறவை மிருகாதிய 
உயிர்களும்‌ எளிதிற்‌ காணும்படி செம்பாலும்‌, 
சிலையாலும்‌, சுண்ணம்‌, மண்‌, பொன்‌, வெள்ளி 
ஒவியம்‌ இவற்றாலும்‌ சிற்பக்கணக்கின்படி, புராண 
வரலாற்றுக்கசைய மக்களால்‌ செய்த நிறுவப்‌ 
பெற்றுள்ள வடிவங்களில்‌, மனம்‌ செலுத்தித்‌ 
தியானிப்பவர்களும்‌, அதற்கேற்ற பயன்களைத்‌ 
தடையின்‌ றிப்பெறுவர்‌ பயன்‌ வீணாகாது என்பார்‌ 
சீவர்செய்துவைக்கும்‌ உருவ நாட்டம்‌ பிடித்தோரும்‌ தக்க 
பயன்‌ பெறுவர்‌'' என்றார்‌. பிடித்தோரும்‌ என்‌ ற உம்மை 
இறந்த துதழுவியதாம்‌ தற்சீவ பிற்சிவர்‌. முற்சீவன்‌ 
என்‌ றன. தன்‌, முன்‌, பின்‌, என்பவற்றின்‌ விகாரம்‌. 

அன்பர்கள்‌ வழிபட்டு உய்வதற்குரிய சாதன 
முறைநான்கில்‌, சரியை-கிரியை கட்குரிய அங்கமான 
விக்கிரகங்களும்‌, யோக பாதத்தினர்க்குரியதான சீவ 
திசைவடிவங்களும்‌, ௮தன்மேற்‌ போக்தஞானபக்குவ த்‌ 
தினர்க்குரிய துணையான, சற்குருவடிவ நாட்டமும்‌, . 
அமைவன என்பதைவிளக்கி, “பிடித்தோகும்‌' என 
உம்மைகொடுத்தும்‌, சீவதிசை உபாசகர்க்கு '“ஞானம்‌ - 
எய்தும்‌" எனச்சிறப்பித்தும்‌, சமரசத்தோர்‌ தமக்கே 
ஆகும்‌ 'எனப்பிரிநிலப்‌ பொருளில்‌ வீசேடித்தும்‌, 
கூறினர்‌. டத 
சகுணபாம்‌ பரைநாட்டம்‌ பெற்ற பல்லோர்‌ 

தனிவீட்டிற்‌ புக்ககலம்‌ சாற்றக்‌ கேட்டும்‌ 
மிகுபனுவல்‌ ஆய்ந்தமதி தன்னைக்‌ கொண்டு 

மேலான நீர்க்குணத்தை விரும்பி நாடல்‌ 

தகுதியல்ல முடிந்தபொருள்‌ அத : ஆனாலும்‌ 
சகளத்தால்‌ அன்றி அதைச்‌ சாரோண்‌ ணாது 

வேகுவிதத்தேய்‌ வங்களுண்டேன்‌ றுழல வேண்டாம்‌ 
விளம்பும்‌ ஒன்றே பலவடிவா விளங்கும்‌ மெய்யே, 


பொ - ரை. குரு£டமரபில்‌ உபதேச முறைப்‌ 
படி மூர்த்திவடிவ பாவனை முறையைக்‌ கைக்கொண்டு 
விளங்கிய அன்பர்கள்‌, உலக௩ன்மைக்கானபல 
அருளாடல்‌ செய்து, மறுபிறவியற்ற முத்தியிற்‌ 
கலந்ததான மெய்க்கதைகளைக்‌ கேட்டிருந்தும்‌, பல 
நூல்களைச்சம்தேக விபரிதமறத்‌ தெரிந்த அறிவைக்‌ 
கொண்டு எல்லாவற்றினும்மேம்‌ பட்ட அருவத்தை 
அன்புடன்‌ தியானிக்கப்புகுவ து சிறப்பன்‌ று. முடிவில்‌ 
உள்ள உண்மைப்‌ பொருள்‌ அந்த அருவமான நிட்கள 
மேயானாலும்‌, உருவவழி பாட்டின்வழி சென்‌ றல்லது 
அந்த நிர்க்குண (அருவ) அநுபவத்தைப்‌ பொருந்தி 
இன்பமுறமுடியா து. பலவிதமான கூர்த்திபேதங்கள்‌ 
இருக்கன்றனவேயென்று மனம்‌ திகைக்கக்‌ 
கூடாது. மேலோர்களாற்‌ சிறக்ததென்று சொல்லப்‌ 
படுகின்ற பரம்‌ பொருள்‌ ஒன்றே புராண சிற்பங்‌ 
களாற்‌ கூறப்பட்ட பலவடிவும்கொண்டு விளங்கு 
வதாம்ள -று. 


வி-ரை. கற்றதுகொண்டு அருவ காட்டங்‌ 
கொள்ளல்‌ தவறு என்பதும்‌, உருவபாவனை மூலம்‌ 
எய்தற்பாலது ௮.து என்பதும்‌, தெய்வத்தின்‌ வல்ல 
மையும்‌,அது ஒன்றே யென்பதும்‌, பலவடிவம்‌ பெறு 
மென்பதும்‌ நுதலிற்று, 

கல்விகேள்வியில்லாத ஒருவன்‌ தவறு செய்வது 
மரபு. பல நூல்கள நன்குபயின்று பொருள்‌ தெரிந்‌ 
தும்‌, உருவவழிபாடு செய்தபலர்‌ வழிவழியாக முத்தி 
பெற்றார்கள்‌ என்றவரலாறு உணர்ந்திருந்தும்‌, அம்‌ 
முறையேசென்று பேரின்ப முறவிமையாமல்‌, 

வாக்குக்கும்‌ மனத்துக்கும்‌ எட்டாமல்‌ மேம்பட்டுள்ள, 
அருவ (நிர்க்குண) ப்பிரம உபாசனையில்‌ செல்வது 
விளக்கேந்திக்கொண்டு திணற்றில்‌ வீழ்ந்தவன்‌ கதை 
போலும்‌ என்பார்‌ 'கேட்டம்‌ நாடல்‌ தகுதி அல்ல" 
என்றார்‌. 


முடிவிற்பெறுவ து நிர்க்குண (அருவ ) அநுபவம்‌ 
என்பது உண்மை யானபோது, முதலிற்‌ சகுண 
(உருவ) பாவனையிற்‌ காலம்‌ கழியாமல்‌ அதனையே 
பற்றுதல்‌ முறைதானே யென்பாரை நோக்கி, உருவ 
காட்ட உபாசனை முதிர்ந்து அது பலித்தல்‌ வேண்டும்‌ 
என்பதை வலியுறுத்த “சகளத்தால்‌ அன்றி அதைச்சார 
ஒண்ணாது'' என்றார்‌. 

அருவமான நிர்க்குண பாவனையை ஒருவன்‌ ஆரம்‌ 
யகாலத்தில்‌ மனத்தால்‌ தியானிக்க முயல்வது “வானத்‌ 
தில்‌ ஏணிசாத்துதல்‌ போலவும்‌ 8ழ்‌அத்திவாரமின்‌ றி, 
மேல்மாடிவீடு அமைப்பது போலவும்‌ கொள்ளப்‌ 
படுவதாகும்‌ என்க. உருவபாவனையானால்‌ மனம்‌ 
பற்றுதற்கு முன்னிலையாயிருந்து, மனம்‌ நிலைத்தபின்‌ 
அது கரைந்து பாவனைக்கு எட்டாத அருவ நாட்டத்‌ 
இல்‌ சேர்க்கும்‌ என்பதாயிற்று, 


சகுண உருவ பேதங்கள்‌ பலவாயிருப்பதால்‌, எவ்‌ 
வுருவத்தைப்‌ பற்றித்தியானிப்பது, எதனை விடுவது 
என்று மலையும்‌ மாணவர்‌ தெளிவுறும்படி ‘ஏது 
பாவித்திடினும்‌ அது வாகவந்தருள்‌ செய்யும்‌' பரம்‌ 
பொருள்‌ ஒன்றே என்று தேற்றுவதற்கு “வேகுவிதத்‌ 
"தெய்வங்கள்‌ உண்டென்று உழலவேண்டாம்‌. விளம்பும்‌ 
ஒன்றே பலவடிவா விளங்கும்‌” என முடித்தார்‌. 

அங்கங்களோடுள்ள உருவத்தோடுள்ளகாம்‌, அத்‌ 
தகைய உருவத்தை நாடியே தேறவேண்டு மென்பது 
கருத்து. 

பகர்‌ தரும்நிட்‌ கள(ம்‌) மனத்துக்‌ (கு) எட்டி டாது 
பழையதவ மில்லாத பாவ மாந்தர்‌ 

திகழ்‌ தருதாய்‌ முலை நீத்துத்‌ தந்தை மார்பின்‌ 
சிறமுலை வேட்‌ (௫) அயர்மகவில்‌ திகைப்பார்‌; அன்றே 


என்று கெளமார முறை நூல்கூறிந்று. 38 


நீராலங்‌ கட்டியேனத்‌ தடித்தல்‌ போலும்‌ 

நெய்உறைந்து கையினிடை நிலவல்‌ போலும்‌ 
போகம்‌ கொண்டூதேய்வம்‌ நிற்கு மாகில்‌ 

பேருமை குன்றும்‌ எனக்கருதிப்‌ பேசோண்‌ ணாத 
சீராரும்‌ நிர்க்குணமே என்ற கூவித்‌ 

திருவருட்சத்‌ தியை யிகழ்ந்து சேத்துப்‌ போவார்க்‌(கு) 
ஈராறு! சமயத்தோர்‌ அடையும்‌ பேறும்‌ 

எய்திடா(த) எனத்தெளிவ தேளிதன்‌ றம்மா. 


போ-ரை. தண்ணீரானது குளிர்ச்சியால்‌ இறுகப்‌ 
பனிக்கட்டி, வடிவிலமைதல்‌ போன்றும்‌, அதுபோல்‌ 
நெய்கெட்டியாகிக்‌ கையில்‌ இருப்பது போன்றும்‌, 
அருவமானபரம்‌, பெயரும்‌ வடிவமும்‌ பெற்று விளங்கு 
மானால்‌ அத்தெய்வத்துக்குப்‌ பரத்துவச்சிறப்பு குறை 
யும்‌ என்று கருதி வாயாற்‌ கூற இயலாத அருவப்‌ 
பொருளே உண்மை எனக்கொண்டு கூக்குரலிட்டுப்‌ 
பேசி, பெயரும்‌ வடிவமும்‌ கொண்டு நிட்கள (அருவ 
மான) பரத்துக்கு அங்கமாயுள்ள திருவருட்‌ சத்தியை 
(உருவத்தை) வெறுத்து, அழிந்தொழியும்‌ அருவ 
உபாசகர்‌ கட்கு, அகம்‌ புறம்‌ என்ற பன்னிருவகைப்‌ 
பட்ட சமயவாதிகள்‌ (உருவவழிபாட்டினர்‌) பெறு 
வதற்குரிய இன்பப்பேறுகள்‌ யாதொன்றும்‌ எய்த 
மாட்டார்கள்‌ எனத்தெளிவதும்‌ எளியதல்ல எ - நு... 
அம்மா - அசை. - 


க்‌ 

(வி-ரை,) நிட்களம்‌ சகளம்‌ ஆதற்குரிய எடுத்‌ 
அக்காட்டுகளும்‌. மாறுபட்டோரது இழிவும்‌, 
உண்மை உணர்ச்சியின்‌ அருமையும்‌, அறிவிப்பதாகும்‌ 
இக்கவி. 


பெயர்‌, வடிவம்‌, குணம்‌, குறிஎன்‌ற இவையாவு 


மின்றி, அருவமாய்‌ எங்கும்‌ நிறைந்த வெளிமயமான 


தெய்வமானது, அன்பர்கள்‌ தமது முன்னைய 
நல்வினைக்கேற்ப அன்புஏற்பட்டு, தங்கள்‌ குருகா 
தரால்‌ உபதேசித்தபடி மந்திரம்‌ ஓதுதலும்‌, மூர்த்தி 
வடிவத்‌ தஇியானமும்செய்து, தவமுதிர்க்தபோ.து 
கருணையால்‌ அருவப ரம்‌ ' அவர்பாவனைப்படி, 
இருமேனிகொண்டு, அவரவர்முன்‌ காட்சிதருமானால்‌, 
அந்த அருவ நிர்க்குணபரத்தின்‌ பெருமை குறையும்‌ 
என்று, எண்‌ ணுவோரை நோக்கி, அருவபரம்‌ உருவம்‌ 
கொள்வதானது, நீரும்‌, நெய்யும்‌, தண்மையால்‌ 
உருப்பெறுதல்போ லுமென்றும்‌, பின்‌, முன்போலவே 
நெகிழ்ந்து இயல்பு குறையாமல்‌ விளங்குதலும்‌ போல்‌, 
பரமும்‌, உபாசகன து நிலைத்தபாவனையளவில்‌ உருக்‌ 
கொண்டருளினும்‌, இயல்பாய்‌ முன்போலவே அருவ 
மாயமையும்‌; இதனால்‌ அதன்வல்லமை குறையாமல்‌ 
விளங்கும்‌ என்றும்விளக்க, “நீர்‌ஆலம்காட்டி....நிலவல்‌ 
போலும்‌” எனஉவமானமுகத்தால்‌ விளக்கினர்‌. பின்‌ 
பற்றிவரும்‌ மாணவர்கட்கு ஆராய்ச்சியால்‌" விளையும்‌ 
“ஜயம்‌, மறுப்பு, முதலியவற்றைக்‌ களை தற்குஎன்க. 


நீர்‌, நெய்களின்‌ திரட்சிக்கு உலகிலுள்ள தண்மை 
காரணமாதல்போல, அருவபரம்‌, உருவமாதற்கு 
உபாசகனது பாசபந்தவெப்பம்‌ இல்லா த, கருணையின்‌ 
தண்மையேகாரணமென்க. இதன்விவரபறியாமல்‌, 
நிர்ககுணமே. (அருவமே) உண்மை என்று சத்த 
மிட்டுவீணேபேசி, வாதிட்டு இறப்போர்‌, இவ்வுலக 
சுகம்‌, முத்திப்பேறு, என்பவற்றில்‌ எதுவும்‌ 

அடையார்‌ என்பதை :ஈராறுசயமத்தோர்‌....எய்திடார்‌'” 
என்றும்‌, அது தெரிவதும்‌ அருமையென்பதை, 
“தெளிவதுஎளிதன்றுஎன்றும்‌'” கூறினர்‌. நிர்க்குணமே 
என்றுகூவி என்‌ றதனால்‌ அவரிடமுள்ள து வாய்முழக்க 
மன்றி, உடலைமறந்தநிலையில்‌ அருவக்காட்சிகண்ட 
அறநுபவமன்று என்ப தும்பெற்றாம்‌. 


வழிபாட்டினைப்‌ பெறுதற்குத்‌ வடிகளும்‌ 
துதிகளைவினவச்‌ செவிகளும்‌, ரவ பன்ப 
ணும்‌, அருள்மொழிகூறவாயும்‌, இல்லா தபர 
வெளியை, உடல்‌, மனம்‌, முதலியவ ற்றிற்கட்டுண்ட 
உயிர்கள்‌. எளிதில்‌ அப்பரத்தை எய்‌இப்பயன்‌ 
பெறுதல்‌ இயலாத ஒன்று, என்பதுகருத்து. 4 


இகம்பரம்‌என்‌ றுரைக்கும்‌இரு தலத்துள்‌ ளாரும்‌ 
ஏத்தெடுக்கும்‌ பேருவாழ்வுக்‌(கு) இச்சை கொண்டோர்‌ 
திகம்பரமாம்‌ போதுவடிவைக்‌ கருதோண்‌ ணாத: 
திருவருவாத்‌ தியானித்தே தேற வேண்டும்‌: 
அகம்புறம்‌என்‌ (று) ஐயமுற்று வருந்த வேண்டாம்‌: 
அவ்விரண்டும்‌ மனவேளியில்‌ அடங்கு மால்‌, தான்‌ 
மூகம்பிரசன்‌ னமதாகத்‌ தோற்றும்‌ வண்ணம்‌ 
முயலலாம்‌: களங்கமற்ற முறையும்‌ ஈதே. 


பொ-ரை. இம்மை மறுமைஎன்று ஆன்றோர்‌ 
நூல்கள்‌ கூறுகின்ற இரண்டுஉலகத்துள்ளவர்களான 
மனிதர்‌ தேவர்‌என்பவர்களால்‌ போற்றத்தக்க முத்தி 
யாயெபெரும்பேறறுக்கு விருப்பமுற்ற அறிஞரா 
வோர்‌, எட்டுத்திசையினும்‌ பரவியுள்ள பொதுவான 
அருவ (நிட்கள)ப்பொருளை த்தியானிப்பது கூடாது. 
சிறப்பான திருவுருவ பாவனையே மேற்கண்ட மேல்‌ 
நிலைக்குஉரியதென்று தெளிவுபெறவேண்டும்‌. அப்‌ 
படி மூர்த்தியைத்‌ தியானிப்பது தேகத்துக்குப்‌ 

புறம்பிலா, உள்ளிடத்திலா என்றெண்ணி வருந்த 
வேண்டுவதில்லை. அப்பகுதி இரண்டுமே மனவெளிக்‌ 
குள்‌ அமைவனவாகும்‌. தமதுஉபாசனை மூர்‌ த்தியின து 
முகம்முதலிய பகுதிகள்‌ முன்னிலையா விளக்கமாகத்‌ 
தெரியும்வகையில்‌ பற்றித்‌ தியானிக்கக்கடவர்‌, குற்ற 
மற்றமுறையிதுவேயாம்‌ எ-று. 


வி-ரை. இவ்வுலகத்துக்கும்‌ மறுஉலகத்துக்கும்‌ 
மேற்பட்டபயனை . விரும்புவோர்‌ கைக்கொள்ளும்‌ 
முடிவும்‌, விலக்கவேண்டிய நிலையும்‌, பாவிக்க 
வேண்டிய, உண்மைகெறியும்‌ இஃது ஓதியதென்க. 


அசுத்தமாயாவுலகமாகிய இகலோக போகங்க 
ளென்று கூறப்பெறும்‌ தூலவுடம்பின்‌ காரியமான 
உண்ணல்‌, உடுத்தல்‌, பூசல்‌, புனைதல்‌, புணர்தல்‌, 
உறங்கல்‌ முதலியவற்றில்‌ உழலும்‌ மனிதர்களும்‌, 
சுத்தமாயாபுவனமாகய சுவர்க்க லோக போகங்கள்‌ 
என்று ஓதப்படும்‌ சூக்கும உடம்பின்‌ தொழிற்‌ 
பாடான அரமகளிர்‌ இன்பம்‌, அமதமுண்ணல்‌ கற்பக 
நீழலிருக்கை முதவியவற்றிற்‌ சிக்கியுமலும்‌ தேவர்‌ 
களும்‌, தாம்‌ நுகரும்‌ அவை, மனமுதலிய கரணங்கக£க்‌ 
கொண்டு அ.நுபவிக்கும்‌ தன்மையின்‌ ஆதல்பற்றி, 
கருவிகரணங்கள்‌ அனைத்தும்‌ ஓய்ந்த அதிதநிலையான 
முத்தியைப்‌ பெரிதெனப்புகழ்ந்து வாழ்த்துவது 
கருத்‌ தாத்தமுடிவு. ஆதலால்‌ “இருதலத்து உள்ளா 
ரும்‌...... பெருவாழ்வு'' என்றும்‌, அத்தகைய முத்திப்‌ 
பேற்றை விரும்பினோர்‌ சகளவழிபாடு செய்தே 
பெறுதல்‌ சிறப்பு என்பதை “போதுவடிவைககரு 
தோண்ணாது'' எனஎதிர்‌ மமைமுகத்தால்‌ மறுத்தும்‌, 
* திருவுருவாய்த்‌ ' தியானித்தே தேறவேண்டும்‌'' எனத்‌ 
தேற்றப்பொருளில்‌ உடன்படுத்தியும்‌ கூறினர்‌. 


தெய்வவடிவைத்தியானிப்பது மனத்தின்‌ உட்பக்‌ 
கத்திலா, தேகத்தின்‌ வெளிப்பக்கத்திலா, என்‌ றச்‌ 

தேகம்‌ உபாசகர்கட்கு ஆரம்பக்‌ காலத்தில்‌ உண்டா 
வதுஇயல்பு. ஆதலால்‌ அதனைத்தெளிவுறுத்தும்‌ 
“பொருட்டு “ஐயமுற்றுவருந்தவேண்டாம்‌” என்றும்‌, 
தூலக்கண்ணால்‌ காணும்வெளிதவிர, குக்குமத்திற்‌ 
(மனதின்‌உள்ளே) காணும்வெளியான து, உடம்புக்‌ 
குள்‌ பாவித்தாலும்‌, உடலுக்கு வெளியிற்பாவித்‌ 
தாலும்‌, அதமனத்தின்‌ நிலையேயன்றி தூலமான 
உலகவெளியன்று என்பதை “அவ்விரண்டும்‌ மனவேளி 
யில்‌ அடங்கும்‌" என்றும்‌, உபாசகர்‌: எவ்விதம்‌ பாவித்‌ 
தால்‌ மூர்த்திவடிவம்‌ தமக்குச்‌ செம்மையாகப்புலப்‌ 
படுமோ, அப்படிச்‌ செய்க என்பதை *முகம்பிரசன்ன 
மதாக............முயலலாம்‌.. மூறையிது.”” என்றும்‌ 
கூறினர்‌. ச்‌ 


எந்தவித மூர்த்தியையா னாலும்‌ நேரே 

இருவிழியாற்‌ கண்டுதோழு(த) இறைஞ்சின்‌ அன்றிப்‌ 
பந்தம்‌அறா தேனத்தெளிந்து தணிந்து பாடு 

படும்‌அவர்கள்‌ எல்லோரும்‌ பகரக்‌ கேண்மோ! 
உந்தமக்கு மந்திரம்‌ஒர்‌ தணையன்ற: ஏனும்‌ 

ஒழிப்ப(து)இயல்‌ பன்‌(ற) அதனால்‌ ஒருசோல்லாகி 
சிந்தனையின்‌ உதவியின்றி காவும்‌ சோல்லும்‌ 

திறத்தின தாம்‌ பழக்க(ம்‌)மிகச்‌ சேய்யில்‌ நன்றே. 


போ-ரை. நான்குவேதங்களிற்கூறும்‌ அகச்சமய 
மூர்த்திகளில்‌ அல்லது புறம்பான வேறு தெய்வவடி 
வங்கள்‌ ஏதாவது ஒன்றை கண்முன்‌ நேரேகண்டு 
வணங்கினாலன்‌ றி, (வேறு எவ்விதத்தாலும்‌) 
உடலையேதானென்று எண்ணியுழல்‌ வதனால்‌ உண்டா 
கின்ற இருவினைத்துன்பம்‌ நீங்காது, எனத்தேறி, 
ஊக்கத்துடன்‌ தியான முயற்சியில்பழகும்‌ உத்த 
மரானோர்களான அனைவர்களும்‌, யான்சொல்லும்‌ 
உண்மையான மொழியைக்‌ கேட்பீர்களாக, 

உங்களுக்குச்‌ செபித்த ற்குரிய திருகாம மந்திரங்கள்‌ 
மட்டும்‌ முக்கியமான பற்றுக்கோடல்ல. (மனத்‌ 
திலும்‌ பாவனையிருக்கவேண்டும்‌) ஆயினும்‌ அதை 
அறவே நீக்குவதும்‌ முறையன்று. அம்மந்திரங்கள்‌ 
எழுத்திற்‌ குறைந்த ஒருவார்‌ த்தையாயிருப்பது நலம்‌. 
மேலும்‌ மனத்தின்‌ முயற்சியின்றி காவுமட்டும்‌ 
சொல்லத்தக்க பயிற்சியை அதிகமாகப்‌ பெற்றி 
ருப்பது மிகவும்‌ நன்மை தருவதாகும்‌. ஏ: அசை 


வி-ரை பந்தநீக்கமும்‌, முத்திப்பேறும்‌ பெற 
விரும்பினோர்க்கு மந்திரங்கள்‌ அங்கமே (துணையே) 
என்றும்‌, அதனைக்கைக்கொள்ளு முறையும்‌, இக்கவி 
விளக்கியதென்க. 


இயானமுயற்சியில்‌ துணிவும்‌ ஊக்க மும்‌ 
கொண்டு முயலும்‌ தீவிரபக்குவிகளாகோக்‌9, இக்கவி 
யெழுந்தது ஆதவின்‌, அத்தகையார்‌, சொப்பனக்‌ 
காட்சி, நிட்டைக்காட்‌ ௫, முதலிய ஆரம்ப அநுபூதி 
களைக்கண்ட அளவில்‌ மனம்‌ மகிழ்வுற்று, தவமுயற்‌ 
சியில்‌ தளர்வுறும்‌ மந்தர்கள்போவின்‌ றி, தூலக்கண்‌ 
முன்காட்சிபெறுதலே கடமையென்று உறுதியுடன்‌ 
உழைப்பார்கள்‌ என்பதும்‌, அப்படிக்கண்டாலன்றி 
பந்தம்நீங்கி முத்தியுறுதல்‌ இயலாது என்பதும்‌ 
விளங்க. ““நேரேகண்டு...... எல்லோரும்‌” எனமுற்றும்‌ 
மைகொடுத்து விளித்தார்‌. 


அவர்கள்மனம்‌ ஓம்புல விடயங்களில்‌ செல்‌ 
லாமல்‌ நீண்ட பயிற்சியால்‌ மூர்த்திபாவனையில்‌ ஒடுங்கி 
நிற்கும்‌ ஆதலின்‌, அதற்குரிய மந்திரசெபத்தை 
விடுவர்‌, அப்படி முற்றும்விடுவ தம்‌ தவறு, பிரணவம்‌ 
ஒன்று, பீசஅக்கரம்‌ பல கொண்டுநீண்ட மூல 
மந்திரம்‌, சேர்த்துச்‌, செபிப்பதுவேண்டாம்‌ என்பார்‌ 
**ஒருசோல்லாகி'” என்றார்‌. ஏனெனில்‌ அப்படிவிரிந்த 

மக்திரமீருப்பின்‌ அவற்றை முறைதவறாது செபீப்‌ 
பதில்‌ மனம்‌ஈடுபடும்‌ அல்லாமல்‌, மனத்தில்‌ வடிவ 
பாவனையமையா தாகும்‌. ஆகவேமனம்‌ உருவத்தைப்‌ 
பற்றியும்‌, மந்திரத்தை நாவானது தானே சொல்லு 
மளவில்‌ பயிற்சியிருப்பதும்‌ ஈலமென்றார்‌. ஆகவே 
தான்‌. ராம, முருக-சிவ, என்பனபோன்ற மந்தி 
ரங்கள்‌, பயனுள்ள சிறுசொற்களாயமைந்துள்ளன. 
வீரிந்தமந்திரங்கள்‌ வேண்டியது இன்று என்பது 
ஆசிரியர்கருத்தன்று. ஆரம்ப, மத்திய பக்குவிகள்‌ 
கைக்கொள்ளற்குரியனவாம்‌ என்பது குறிப்பாயிற்று. 


நான்மறக்கனும்‌ சொல்லும்‌ கா-என்ற சுந்தரர்‌ 
கருத்தை ஒட்டி-சிந்தனையின்‌ உதவியின்றி காவும்‌ 
சொல்லும்‌ திறம்‌, எனச்சிறப்பித்தாரென்க. 6 


கண்டனஎல்‌ லாம்தன து தேய்வ மாகக்‌ 
கருதிவணங்‌ கிடம்நிலைகை வந்திட்‌ டாலும்‌ 
கோண்டபிடி ஈழுவாமல்‌ தியானம்‌ செய்து 
குறித்த உருச்‌ சாக்கிரத்திற்‌ குலவப்‌ பேற்று 
விண்டமொழிக்‌(கு) உத்தாரம்‌ விளம்பக்‌ கேட்ட 
விரும்பியவா முடித்தருளும்‌ வீறும்‌ தோய்ந்து 
மண்டலமும்‌ விண்டலமும்‌ மதிக்க வாழ்ந்து 
மாசற்ற வீடடைந்தோர்‌ வல்லோர்‌ தாமே. 


பொ - ரை. தெய்வ உபாசகர்பலருள்‌, தனக்கு. 
முன்னிலையா கக்‌ காணப்படுகிற பொருள்கள்‌ பலவும்‌, 
தனது உபாசனை க்குரிய தெய்வமாகவே உறுதிசெய்து 
வணங்குகின்ற மேலான பக்குவநிலையை ஒரு சிலர்‌ 
அடையப்பெற்றாராயினும்‌ அதனால்‌ மகழ்ச்சியடையா 
மல்‌ உபாசனைத்‌ தொடக்கத்திற்‌ கொண்ட தியான 
சிந்தனையின்‌ உறுதிப்பாடு குறைவுபடா தபடி சிந்தனை 
செய்யவேண்டும்‌. மேலும்‌, தன்னால்‌ தியா னிக்கப்‌ 

பட்ட தெய்வவடிவக்‌ காட்சியானது, தனது தூலக்‌ 
கண்முன்தோன்று மளவுக்கு முயலவேண்டும்‌. தன்‌ 
விண்ணப்‌ பத்துக்கேற்ற அதுக்கிரக அருளுரை 
அம்‌ மூர்த்தி சொல்லப்பெறுவ து வேண்டும்‌. தனது 
உள்ளத்தில்‌ விரும்பியபடி நற்செயல்களை செய்யத்‌ 
தக்க திருவருட்சித்தியைப்‌ பெறவேண்டும்‌, இவ்வுலக 
மும்‌ அவ்வுலகமும்‌ புகழும்‌ படிவாழ்ந்து, மாயையைக்‌ 
கடந்த பரமுத்தியில்சேர்ந்தோராயின்‌, அத்தகையோர்‌ 
மிக்கமேன்யுடையோரேயாம்‌ எ-று. 


வி-ரை. எல்லாப்பொருள்களும்‌ தன்‌ கூர்த்தி 
வடிவாகக்‌ கருதும்‌ சகசநாட்டம்‌ கைவரப்‌ பெற்றா 
லம்‌, அவ்வளவில்‌ மகழ்ச்சியுறுமல்‌ மேலும்‌ முயன்று 
முத்தியுறும்‌ சிழப்பினை இப்பாடல்‌ விளக்குவதாம்‌. 


உபாசனை முறையில்‌ ஈடுபட்டு, தியான சிந்தனை 
செய்யும்‌ ஓவ்வொருவருக்கும்‌ முதலில்‌ உடல்‌ முதலிய 
உலகப்‌ பொருள்களே மனதிற்றோன்றும்‌. தெய்வ 
உருவம்‌, பாவனையில்‌ அபையாமலிருப்பதும்‌ பின்‌ 
தளராத முயற்சியினால்‌ மனமொடுங்கிய நிட்டையில்‌ 
தெய்வக்காட்டு, அறுபவங்கள்‌ ஏற்படுவதும்‌ 
மீண்டும்‌ மனம்‌ விரிந்த போது, உலகப்பொருளே 
காண்பதும்‌, பின்பு பாவனை முதிர்ந்த போது, 
எல்லாப்பொருள்களும்‌ தனது உபாசனை மூர்த்திவடி 
வாக நிச்சயித்து, வழிபடுவதான மேல்‌ நிலைச்சகச 
காட்டம்‌ அமைவதும்‌ இயல்‌ பாதலின்‌, அத்தகைய 
மேற்பக்குவிகளை நோக்கு, அவர்கள்‌ தமக்கு நேர்ந்த 
நிலையைக்‌ கொண்டு, முத்தசோபானமான பரஞானம்‌ 
சித்தித்ததாக, இறுமாந்து கெடாதவண்ணம்‌ மேல்‌ 
விளக்கம்‌ கூற இக்கவி எழுந்தது. ஆதலின்‌ “கண்டன 
எல்லாம்‌ தனது தெய்வமாகக்‌ கருதிவழிபடும்‌ நீலைகை 
வந்திட்டாலும்‌'' என, உம்மை கொடுத்தும்‌ பிரித்துக்‌ 
கூறுவதானார்‌. 

“குக்கல்போல்‌ நம்பிக்‌ குரங்குபோற்‌ பற்றுவோர்‌ 
மிக்கமே லோர்களேன்‌ றுந்தீபற" 


சதகவுந்தி (ஆசிரியரிய ற்றிய து) 


என்றவாறு பிடித்த பாவனை விடாதப, யானித்‌ 
தெல்வியுன்னி்கக்‌ காட்கிபெறுதல்‌ ர ண்‌ டும்‌ 
அம்மட்டில்‌ நின்று விடாமல்‌, தமது குறைகளைத்‌ 
தெய்வத்திடம்‌ விண்ணப்பித்து, அதனால்‌ அருளுரை 
கூறப்‌ பெறுதல்‌ வேண்டும்‌. பின்‌ அம்மொழிப்படி 
உலகறியச்சித்தி அநுபவம்‌ சேரப்பெறுதல்‌ வேண்டும்‌. 
அத்தகைய தெய்விகத்‌ இறமையைக்‌ கண்ட மனிதர்‌ 
கள்‌. தேவர்கள்‌ ஆதியோர்‌ இவன்‌ மனிதவடிவத்‌ 
தெய்வம்‌ என்றும்‌, இருவருள்‌ வளமைச்‌ சித்தன்‌ 
என்றும்‌ புகழவிளங்க வேண்டும்‌. 


அப்போதும்‌ அம்மட்டில்‌, இருத்தியுற்று, அச்‌ 
சிறப்பைத்‌ தமதாகக்‌ கொண்டு கெடாமல்‌, திருவருட்‌ 
செயலுக்குத்‌ தான்‌ சாட்சி மாத்திரமாய்‌ நின்று 
வழிபட்டு, மறுபிறவியின்‌ றிப்பர வெளியிற்‌ கலக்கும்‌ 
ஐக்கவீடு அடைதல்‌ வேண்டும்‌. அவ்வாறு திருவருட்‌ 
பேறுபேற்றோரே “வல்லோர்‌” எனப்படுவர்‌ என்‌ 
பாராய்‌, “தியானம்‌ செய்து, குலவப்பேற்று, விளம்பக்‌ 
கேட்டு வீடடைந்தோர்‌ வல்லோர்‌, எனச்‌ சிறப்பித்தனர்‌, 
எனவே, ஏனையோர்‌ அத்தகுதியிற்‌ குறைவு 
பட்டோரே என்பதும்‌, திருப்தியின்‌ றி முயற்சி செய்ய 
வேண்டும்‌ என்பதும்‌ ஆயிற்று. 


“மனமகிழ்ச்சி யால்‌ முயற்சி குன்று மானால்‌ 
வந்தபடி அநுபவங்கள்‌ மாறிப்‌ போகும்‌” 
௨ கானிலைச்‌ சதகம்‌. 

அகண்டபரி பூரணரிட்‌ களமாக்‌ தேய்வம்‌ 
அளவிறந்த கேறிதோறும்‌ அன்பர்‌ நாட்டம்‌ 
திகழ்ந்தபடி தோன்றுமன்றிப்‌ புராணம்‌ சிற்பம்‌ 
சேப்பும்‌ விதிக்‌ கடங்காது; தென்னால்‌ ஊரில்‌ 
சகம்புகழ வரும்விகட கவிமுன்‌ னாகத்‌ 
தலைஓரா யிரத்தோடு இரு தடந்தோள்‌ காட்டி 
அகந்தைமோழி கேட்டலிதம்‌ உலகம்‌ சோல்லும்‌ 
அபக்குவத்தோர்க்‌ குரைத்தாலும்‌ அறிந்‌ திடாரே, 


போ-ரை, எங்கும்‌ நிறைந்த வியாபகத்தன்மை 
யுள்ள அருவத்தன்மையினகான பரம்‌ பொருளானது 
இத்தனையென்று அளவிட்டுக்‌ கூறுதற்கு அடங்காத 
சமயங்கள்‌ அனைத்தினும்‌, அந்தந்தச்‌ சமயக்‌ கடவுளைத்‌ 
தியானிக்கும்‌ உபாசகருடைய அந்தரங்க உறுதிப்‌ 
பாவனை நிலைத்தவண்ணம்‌ உருவங்கொண்டு முன்‌ 
௮ ருமேயல்லாமல்‌ புராணம்‌, சிற்பம்‌, முதலிய நூல்‌ 
கள்‌ கூறும்‌ அளவு வடிவு முதலிய சட்டதிட்டங்‌ 
கட்குக்‌ கட்டுப்பட்டதில்லை. இதற்குச்‌ சான்றாக, 
தென்னாலி என்ற ஆந்தர நாட்டுப்‌ பதியில்‌ உலகம்‌ 
புகழ்தற்கேதுவாகத்‌ தோன்றியவனான “விகடகவி 
என்ற நகைமொழிப்புலவன்‌ ஒருவன்‌ முன்பு, அவன்‌ 
பாவித்தபடி காளிமுற்பட்டு, ஆயிரம்‌ முகமும்‌ இரண்டு 
தோளுமாகக்‌ காட்சிதந்தனள்‌ அது. கண்ட அவன்‌ 
இளமை மதியால்‌ சொன்ன பரிகாசமொழி உலகம்‌ 
சொல்லும்‌. இருந்தாலும்‌ பக்குவமில்லாதார்‌ என்ன 
கூறினாலும்‌ உண்மையை உணரமாட்டார்‌ என்ப 
தாம்‌. 


வி-ரை. நிட்கள பரம்‌ பொருளுக்கு, நூல்கள்‌ 
கூறும்‌ இலக்கணம்‌ பொதுவிதியே யென்றும்‌, உபாச 
கனது பாவனை முறையே சிறப்பென்றும்‌ கூறித்‌ 

தக்கதோர்‌ உவமையும்‌ அதிகாரியும்‌ கூறிவிளக்குவது' 
இக்கவியாம்‌. 


தனக்கென்று ஒரு வடிவம்‌, குணம்‌ பெயர்‌ இல்‌ 
லாமல்‌ எங்கும்‌நிறைந்துள்ள சுத்தப்பிரமமான பரம்‌ 
பொருள்‌, பலவிதசா த்திர சரித்திரங்களில்‌ பற்றமைந்து 
வழிபாடு செய்யும்‌ அன்பர்களது பாவனைப்படி 
திருவுருக்கொண்டு, பெயர்‌, வடிவந்தாங்‌ி, முற்பட்டு 
விளங்கி அருள்‌ செய்யும்‌ வல்லபத்தை, தனது இரு 
வருட்சத்தியால்‌ பெற்றுள்ளதென்பார்‌, “அன்பர்‌ 
நாட்டம்‌ திகழ்ந்தபடி தோற்றும்‌” என்றார்‌. 


அங்ஙனமாயின்‌ புராண சிற்ப நூல்களில்‌, பெயர்‌ 
வடிவங்கள்‌, வஞுக்கப்பட்டுள்ளமை பயனற்றதோ 
எனில்‌ அங்ஙனமன்‌ று அவைபொ து விலக்கணம்‌ ஆம்‌. 
அவ்வாறின்றி உபாசகர்‌ தாம்‌ சிறப்பாகத்‌ தமக்‌ 
கேற்றபடி தியானித்தாலும்‌ அப்பரம்‌ பொருள்‌ 
அவ்வாறும்‌ விளங்குதற்குக்‌ கடமைப்‌ பட்டதே 
என்பதை வீளக்கும்‌ பொருட்டு. 


“புராணம்‌ சிற்பம்‌ செப்பும்‌ விதிக்‌ கடங்காது'” 


என்றார்‌. அன்றியும்‌ கீழ்க்கண்ட ஒரு எடுத்துக்‌ 
காட்டுவரலாற்றையும்‌ கூறுவது காண்க. 


ஆர்தர நாட்டுத்‌ தென்னாலி என்னும்‌ பதியில்‌ 
அந்தணச்சிறுவன்‌ ராமனென்ற பெயரினன்‌ ஒரு. 
பெரியார்‌ மூலம்‌ காளியின்‌ மந்திர உபதேசம்‌ 
பெற்றுத்‌ தியானம்‌ செபம்‌ இயற்றலாயினன்‌. தேவி 
யின்‌ திருவுருவத்தை ஆயிரமுகமும்‌ அதற்‌ கேற்ப 
இரண்டாயிரம்‌ கைகளுமாகக்‌ கருதாமல்‌ இரண்டு 
தோள்‌ உடையதாய்ப்‌ பாவித்தான்‌ எல்லாமான 
பரம்பொருள்‌, புராணசிற்ப முறைப்படிதோன்றுமல்‌ 

அவன்‌ பாவனைப்‌ படியே விளங்கியது கண்ட சிறுவன்‌ 
வணங்கி, வேண்டும்‌ வரங்களைப்‌ பெறவிரும்பாமல்‌: 
நகையோடு, அம்மையை வினாவினான்‌, தேவீ மனம்‌ 
வருந்தி என்னிடம்‌ நகைமொழிகூறிய படியால்‌ 
“விகடகவி? ஆக எனச்சபித்தனள்‌. ஆயின்‌ அது 
பயனற்றதாயமையாமல்‌ அரசர்‌ கேட்டு வியக்கும்‌ 
படியிருக்குமாறு செய்க என்றான்‌ அவ்வாறாகுகஎன்று 
கூறிமறைந்தனள்‌ என்பது வரலாறு, அதனால்‌ 
உலகம்புகழ விளங்கினான்‌. 


. அவன்‌ கேட்டடகைமொழியாவ து “ஒருதலையுள்ள 
எங்களுக்கு சளிபிடித்தால்‌ பெரிய சங்கடமாகுமே. 
உனது இத்தனை முகத்துக்கும்‌ அந்நிலை ஏற்பட்டால்‌ 
இருகரங்களால்‌ என்‌ செய்வாய்‌" என்பதாம்‌ உபாசனை 


நலத்தால்‌ பிழையும்‌ குணமாய்‌ நலம்‌ உதவியது 
என்க. 


, அயிரமுகமும்‌ இரண்டு தோளும்‌ காளிக்கு 
எந்தப்புராணமும்‌ சிற்பமும்‌ கூற வில்லை. அப்படி 
அவன்‌ கண்டது அவன்பாவனையும்‌, அதன்‌ முதிர்வும்‌ 
ஆம்‌ என்பதை விளக்கவே “தலை ஒராயிரத்தொடு 
இருதடந்தோள்‌ காட்டி” 


“அகந்தை மோழி கேட்டவிதம்‌ சோல்லும்‌' 


என்றார்‌, பக்குவமில்லாதார்‌ இதனைக்கைக்‌ கொள்‌ 
ளார்‌ என்பதை விளக்க, 


“அபக்குவத்தோர்க்கு உரைத்தாலும்‌ அறிந்திடார்‌” 


என்று எதிர்மறை முகத்தால்‌ ஓதினர்‌. ஒதவே, 
ஆகமபுராண சிற்பங்களில்‌ வரையறுக்கப்பட்ட 
தெய்வவடிவ நாமம்‌ உருவம்‌ ஆதியன வீணல்ல. 
பொதுவாக உபாசகர்‌ மனத்தில்‌ பற்றுவதற்கு ஏற்று 

படி இலக்கணமாக அ திகுருமார்கள்‌ உருவகப்படுத்தப்‌ 
பட்ட இலக்கணக்‌ குறிகளாம்‌. அவ்வாறு காட்சிகொண்‌ 
பது, முன்னிலைக்குறி நினைப்பது இலக்கியக்குறி. 


“ஒருகாமம்‌ ஒருருவம்‌ ஒன்று மில்லாற்கு” 
ஆயிரம்‌ திருநாமம்‌ கூறி" என்பதும்‌ 


“பேர்‌ ஆயிரம்பரவி"" என்பதும்‌, இதனைவலியுறுத்‌ 
அம்‌. நீர்நிலைக்‌ இணறுகளை சிலவிடத்து வட்டமாயும்‌ 
சிலவிடத்து நாற்சதுரமாயும்‌ அமைப்பதைக்‌ காண்‌ 
கிறோம்‌. அது போலவுள்ளதுபரம்‌ பொருள்‌. 


சகளவுபா சனைஆண்டான்‌ தனத, வேட்கைத்‌ 
தையலரு கடூத்தோரும்‌ சாகச்‌ செய்தான்‌ 
அகளநிரா மயஞான நிட்டைத்‌ தாயு 
மானவனை ஒருவனேடுத்து அழலிற்‌ சுட்டான்‌ 
குகனடிமை யாம்‌அருண கிரிஅன்‌ றந்தக்‌ 
கோபுரத்திற்‌ பூவருதற்‌ குறித்தேத்‌ தாமற்‌ 
சுகமதிற்புக்‌ கேகிஉட லிழந்தான்‌ கண்டீர்‌ 
தொண்டு செய்யும்‌ நன்னேறியைத்‌ துறக்‌ 
[கொண்ணாதே 


போ-ரை. உருவபாவனையால்‌ சித்தி கைகூட, 
அம்‌, அருவ பாவனை பொதுவாயமைதலும்‌, ஊழ்‌ 
வினை நேரினும்‌ சகுணவழிபாடு ஊறுகா நீக்கி 
அருளும்‌ விவரமும்‌, தயானயோகத்தின்‌ அவசியமும்‌ 
இக்கவி ஓஇற்று. உருவகாட்டத்திற்‌ பற்றுடையவனாய்‌, 
கண்டபாவனையால்‌ காளியை உபாசித்த வசைகவி 
ஆண்டான்‌ என்பவன்‌, தனக்குரிய ஆசைகாயகியான 
ஒருத்தியை, அவனில்லாத சமயம்‌ காமநோக்குடன்‌ 

நெருங்கிய சிலரை, அப்போதே இறக்கச்‌ செய்தான்‌ - 
தனது சிறு தவ உபாசனைச்‌சித்தி பயன்தந்தது.. 
அருவநாட்டத்தில்‌ பற்றமைநக்து தெய்வகாட்டத்தில்‌ 
ஒருமித்து தேகத்தை மறந்த ஞான அநுபவமுடைய 
தாயுமானசுவாமிகளை, அவரது நிட்டையின்‌ பெருமை 
யறியாதான்‌ ஒருவன்‌, உயிர்நீங்கய உடலென்று 
கருதித்‌ தீயிலிட்டனன்‌. முருகக்கடவுள்‌ உபாசகரான 
அருணகிரிநா த சுவாமிகள்‌, தருவருணைக்கோபுர த்தில்‌ 
உள்ள பெருமானிடம்‌ தேவலோகப்‌ பாரிசா தமலனரக்‌ 
கேட்டுப்பெறாமல்‌, வேறு ஒரு கிளியின்‌ உடலிற்‌ 
புகுந்து, விண்ணுலகம்‌ சென்று, தனது இயல்பான 
மனித உடலை ஊழ்காரணமாகப்‌ பகைவனால்‌ எரிக்‌ 
கப்பட்டு இழந்தார்‌. ஆகவே, மனம்‌, வாக்கு, காயம்‌ 
என்ற மூவகையால்‌ தெய்வவழிபாடுசெய்வ தாகிய 
ஈன்னெறியை எவ்வாற்றானும்‌ நீக்கக்கூடாது என்ப 
பதாம்‌. 


வி-ரை. உபாசனை வழியிற்‌ புகுந்து வழிபாடு? 
செபதவம்‌ புரியும்‌ உபாசகர்கட்கு, சகளம்‌, கிட்களம்‌, 
என்பவற்றுள்‌ எது சிறந்தது என்று எழும்‌ ஐயத்தை, 
உபமானவரலற்று மூலம்விளக்க இக்கவி நின்றது. 
உபமானம்‌-எடுத்துக்காட்டு. 


1. வசைகவியாண்டான்‌, பாண்டிகாட்டு ஓட்டப்‌ 
பிடாரப்பதியில்‌, வைணவ வேதியச்‌ சிறுவனாகத்‌ 
தோன்றியவன்‌. ஆண்டானென்னும்‌ பேருடைய 
அவன்‌, தந்தையின்‌ விருப்பப்படி பள்ளியிற்பயிலச்‌ 
சோம்பிக்‌, கள்ளத்தால்‌ மறைவதாயினன்‌. ஓர்நாள்‌ 
முன்னையதொடர்புக்கேற்ப, ருபெரியார்‌ காஸி 
மந்திரத்தை உபதேசித்து, டாது செபித்தால்‌ 
ஈலம்பெறுவாயென்றார்‌. பள்ளிமாணவர்க்குப்பயக்து, 
அவ்வூர்க்காளி கோயிலுட்‌ சென்று, மூர்த்தியின்‌ 
பின்புறமிருந்து, செபிக்கலானான்‌, அக்கால்‌ தவர்ம்‌ 

கூடியது, தேவி காட்சி வழங்கினாள்‌, உனக்கு 
வசைவேண்டுமா, இசைவேண்டுமா என்றாள்‌. 
அவ்விருசொற்களின்‌ பொருளை யறியான்‌, வசையே 
தருகஎன்றலும்‌, அதற்கு இசைவாக அங்கு உதிர்ந்து 
கிடந்த வேம்பின்‌ ஈர்க்குகொண்டு, அவன்நாவில்‌ ஓர்‌ 
அக்கரம்‌ எழுதினாள்‌. இனி நீ கூறியபடியே எதுவும்‌ 
நடக்குமென்றும்‌ கூறி மறைந்தாள்‌. பாடும்வாக்கு 
எழுந்தது, அதனால்‌ பலதீச்செயல்‌ நிகழ்ந்தன. கருவ 
முறறான்‌. எனினும்‌, பலபழிபாவங்கள்‌ நேர்ந்த 
மைக்கு காரணம்‌. தான்‌ என்றறிந்தான்‌, அதனைத்‌ 
இர்க்கஎண்ணிச்‌ சேதுயா ததிரைபோக எண்ணினான்‌. 


குலமனைவாழ்க்கையின்‌ றி, ஆசைமனையாக ஒருத்‌ 
இயை வகித்திருந்தான்‌ ஆதலின்‌, அவளை உடனழைத்‌ 
அச்செல்ல விரும்பவில்லை, தணியேவீட்டுப்‌ போகமன 
முமில்லை. ஒருபாட்டு, பாதியா கக்கூறினான்‌. 


சேதுக்குப்‌ போய்நான்‌ திரும்பும்‌ அளவும்‌ இந்த 
மாதுக்குக்‌ காவல்‌ வமிரவனும்‌ மாடனுமே. 


என்றாரடிப்பாடல்‌ கூறிச்‌ சென்றான்‌, அதன்‌ பயனாகப்‌, 
பல ஆடவர்‌ அவளை விரும்பிவந்து, இரத்தம்கக்கி 
இறந்தனர்‌ என்க, ஆகவே தெய்வ உருவபாவனை 
சிறந்தது. 

2. தாயுமானசுவாமிகள்‌, சோழநாட்டு வேளாள 
ராய்ப்பிறந்து, திரிசிரபுரத்தில்‌, அரசனிடம்‌ கணக்கு 
வேலைபார்த்தனர்‌. மெளனகுரு தேவரிடம்‌ உபதேசம்‌ 
பெற்றனர்‌. உலகப்பற்றற்ற மனமுடனிருந்தனர்‌. 
அக்கால்‌, அம்மன்னன்‌ இறந்தான்‌. அவன்‌ புதல்வன்‌ 
சிறுவன்‌. அவன்‌ மனைவி அரசியானாள்‌. பருவ 
மாதானபடியால்‌, இவர து ஈல்லொழுக்கம்‌ தெரிந்து, 
அவரிடம்‌ தனித்துத்தன்‌னோடு இணங்கிவாழுமாறு 
தெரிவித்தாள்‌. அதனாற்‌ சபலமுறுமலும்‌, மறுத்துக்‌ 

கூறாமலும்‌ சிறிதுபொறு என்றோதி வெளிவந்து, 
“அன்றிரவே ஊரைவிட்டு வெளியேறினர்‌. 


அக்கால்‌, பாண்டிநாட்டின்‌ சார்பான ஒரு 
பகுதியின்‌ வனமொன்றில்‌ நிட்டையில்‌ ஒடுங்கியிருக்‌ 
தனர்‌. அதனையறிந்தசிலர்‌, உயிரற்ற உடலெனத்‌ 
இர்மானித்து,  அர்ககரச்சிற்றரசனிடம்‌ கூறினர்‌. 
அதன்‌ உண்மையறியாமல்‌, அரசன்‌, அவ்வுடலைத்‌ 
தயிலிடச்‌ செய்தான்‌ பாதியுடல்‌ வெந்தகிலையில்‌ 
உடல்‌ உணர்வுற்றார்‌. இனிப்பயனில்லை யெனவுணர்ந்‌ 
தார்‌. உடனேபரவெளியில்‌ உயிரை, யோகவலிமை 
யால்‌ செலுத்தினர்‌, என்பது வரலாறு. அருவ 
பாவனை உடலைக்காக்கமுன்‌ வரவில்லை. 


இந்த இருவரலாற்றில்‌, முந்திய ஆண்டான்‌, 
சகள (உருவ) பாவனை வலிமையால்‌, தனது ஆசை 
மனைவியிடத்து, காமவேட்கையால்‌ வந்தவர்களையும்‌ 
இறக்கச்செய்தான்‌, நிட்கள (அருவ) பாவனை 
நிட்டைச்சீரியரான தாயுமானார்‌ தனது உடலையே 
வேறு ஒருவன்‌ தீயிலிட்டபோதும்‌ காக்கப்படவில்லை, 
என்பதை அறிவுறுத்தி, ஆரம்பஉபாசகனுக்கு உருவ 
பாவனையை உறுதிப்படுத்தும்பொருட்டு, “அடுத்‌ 
தோரும்‌ சாகச்செய்தான்‌'' என்றும்‌ “ஒருவன்‌ எடுத்து 
அழலிற்‌ சுட்டான்‌” என்றும்‌ கூறினர்‌. 


3. அது அவ்வாறாயின்‌, சகள உபாசனையின ரான 
அருணகிரிகா தசுவாமிகள்‌, உடல்‌, தீயிலிடப்பட்டது 
ஏன்‌எனில்‌, அவரது உடல்தீயில்‌ எரிக்கப்பட 
வேண்டியநியதியிருந்தது ஆயினும்‌. முருகன்‌ உருவ 
வழிபாட்டினால்‌, மனித உடலைவிட்டுப்‌ பிரிந்து 
களியுடலில்‌ புகும்படி செய்து, பின்‌ அந்தஉடலை 
எரியிடச்செய்து உயிரைக்காத்தது என்பதை 
விளக்க “சுகமதில்புக்கு ஏகி, உடல்‌ இழந்தான்‌” 
என்றார்‌. சம்பந்தாண்டான்‌ கூறியவாறு பாரிசாத 

மலரை முருகப்பெருமானீடம்‌ பெற்று அரசனுக்குத்‌ 
தீருவது. கூடும்‌, அம்முறையை அருண சரிநா தர்கை. 
விட்டார்‌. ஆதலால்‌, தம்‌உடலை அவர்‌ இழக்க நேர்ர்‌ 
தீது, எனவே தெய்வத்தினிடம்‌ முறையிட்டு. அருளை ப்‌ 
பெறுவதே மேலென்பதையும்‌, தொண்டுசெய்து வழி 
படும்‌ அடிமைத்திறமே உயர்வென்பதையும்‌, எவ்வித 
உயர்ந்த அநுபவம்‌ வந்தாலும்‌ அதை விடக்கூடா 
தென்பதையும்‌, விளக்கினாராயிற்று. 


ஆண்டான்‌ உருவபாவனையால்‌, தனது வேட்கைத்‌ 
தையல்‌ அருகு அடூத்தோரும்‌ சாகச்‌ சேய்தான்‌. என 
இழிவும்மை கூறி சகளவழிபாட்டின்‌ உயர்வு கூறிய 
தன்றி, ஏனையதீச்செயலை ஒப்பினாரில்லை. அதுபோல, 
தாயுமானார்‌, உபாசனை உயர்வினராயிருந்தும்‌ அருவ 
பாவனையின்‌ ஈடுபாட்டில்‌ தமது உடலையும்‌ 
இழக்ககேர்க்ததே என்று அருவகாட்டத்தின்‌ பொது 
இலக்கணத்தைக்‌ கூறத்‌ “தாயுமானவனை ஒருவன்‌ 
எடுத்து அழலிற்சுட்டான்‌, என்றும்‌ கூறியதன்‌ றித்தாயு 
மானாரது நிலையைத்‌ தாழ்வென்று கூறியது இல்லை, 
மேலும்‌ தாயுமானாரது வரலாறு புலவர்‌ புராணத்தில்‌ 
சுவாமிகள்‌ கூறும்போது பலநியாயங்கள்‌ கூறியிருப்‌ 
பது காண்க. சகளஉபாசனையிலிருந்து, முதிர்ந்த நிலை 
யில்‌ அருவபாவனையில்‌ மனம்‌ ஒடுங்கினர்‌ என்ப 
துண்மை. எத்தகையோர்க்கும்‌ ஊழ்‌ என்பதுண்டு. 
உடல்‌ அதன்‌ வயப்பட்டது அது மறையும்‌ இயல்‌ 
பினது. ஞானிகட்கு அது பற்றிய அபிமானமில்லை. 
பதியோடொன்றி, பசுபோத மூடையவர்கள்‌ என்‌ 
பதாம்‌. 


அருணகிரியரர்‌ சகள உபாசகராயிரும்தும்‌, உடல்‌ 
அழிவதற்குமுன்‌ கிளியுடம்பிற்‌ புகுத்தப்பட்டுக்காக்‌ 
கப்பெற்றார்‌ என்பதை அறிவித்தவாறாயிற்று. விரிக்‌ 
இற்பெருகும்‌. உய்த்துணர்க ப 


98 


தெய்வம்‌ ஒன்றே என்பதுசத்‌ தியமே யாகும்‌ 
தெளிவில்லார்‌ பலவிதமாத்‌ தியானித்‌ தாலும்‌ 
ஐவகைப்பூ தமும்கடந்த அது, அவ்‌ வாறங்‌(கு) 
அவிர்ந்தறிவு மூதிர்ந்ததற்பின்‌ அனைத்தும்‌ தானாம்‌ 
போய்வழித்தீ மையில்‌ முயல்வார்‌ மேலாம்‌ தேய்வம்‌ 
போற்றினும்‌ ஏனையர்‌ வணங்கும்‌ புன்மைத்தெய்வம்‌ 
சேய்வலிக்காற்‌ றத விதம்‌ அநுப வத்தில்‌ 
தேரலன்றி வேறோருவர்‌ தேரிக்கோண்‌ ணாதே. 


போ-ரை. தெய்வம்‌ ஒன்றே யென்பது 
உண்மையேயாம்‌. தெளிவு போதாத இளம்‌ உபாசகர்‌ 
பலவென்று கருதி வழிபாடுசெய்தா லும்‌ ஐம்பூதங்‌ 
கட்கும்‌ எட்டாத்‌ பரம்‌ பொருளானது அவர்கள்‌ 
செய்யும்‌ வழிபாடு உபாசனைகளுக்கேற்றபடி, அவர்‌ 
கள்‌ மனவெளியிற்‌ காட்சிதந்து நிற்கும்‌. பின்‌ அவர்‌ 
களது ஆன்ம அறிவாகிய சிற்றறிவு, சமரச நிச்சயங்‌ 
கொண்டு முதிர்ந்தபோது, முன்‌ வேறு வேறாக 
எண்ணிய மூர்த்திபேதங்கள்‌ பலவும்‌, தானேயாி 
(ஒன்றேபொருள்‌ என்றறியும்‌ படி) உண்மையை 
உணர்த்தும்‌ என்பதாம்‌. 


அசத்திய நெறியாகிய, கொலை புலை இம்சை, 
முதலிய தீயவழியில்‌ ஈடுபட்டு நடப்போர்‌, வேத 
உடன்பாடான மேலான தெய்வவழிபாடு உபாசனை 
செய்பவராயின்‌, அவ்வழிபாட்டின்‌ பயனானது, 
* உண்மை நெறியுடன்‌ கருணை ஈகைமுதலிய நல்வழி 
யில்‌ ஈடுபட்டு ஈடப்பவர து சிறுதெய்வவழி பாட்டின்‌ 
பயனாக, அச்சிறு தெய்வம்‌ ஒன்றின்‌ வலிமைக்கு 
முன்னின்று பெரியதெய்வம்‌ வெற்றியடையாது, 
என்ற செய்தியை, அவரவர்‌ தம்‌ அநுபூதி முறையில்‌ 
அறிதற்‌ பாலதாகும்‌. அவ்வாறின்றி வேறு ஒரு 

உபாசகன்‌ இவ்வுண்மையை உணர்த்தினாலும்‌ அந 
பவமில்லாதார்‌ அறிதல்‌ அரிதாகும்‌ என்றவாறு. 


தெய்வம்‌ ஒன்றேயென்றறிந்து அமையும்‌ 
ஞானபாத இலக்கணத்தையும்‌ பலவென்று ஓதியும 
லும்‌ கருமகாண்டத்‌ தன்மையையும்‌, ஒருங்குதழுவி, 
அவற்றிற்குரிய அதிகாரிபேதமும்‌ அடையும்‌ வரிசைக்‌ 
கரமும்‌ வகுத்துக்காட்டி உபாசனை நெறி கைக்‌ 
கொண்டொழுகும்‌ பத்தர்களுக்கு ஒழுக்கமே இன்றி' 
யமையாத தென்பதைத்‌ தெரிவிக்க இக்கவி எழுந்த 
தாகும்‌. 

அகண்டமாயுள்ள பரம்பொருள்‌ ஒன்றேயென்‌ ற. 
உண்மையானது, வேதங்களின்‌ முடிவான ஞான 
பாதப்பகுதிகளிலும்‌ சில உபநிடதங்களிலும்‌ சொல்‌ 
லப்படுவதாய்‌ எல்லா நிலைகளையும்‌ கடந்து அந்நிலை 
அடைந்தோர்க்கன்றி ஏனையோர்க்கு விளங்காமலும்‌ 
பயனற்றும்‌ அமையும்‌ ஆதலால்‌ ஆரம்ப சாதகத்துக்‌ 
குரிய கருமகாண்டத்திற்‌ பற்றுடையராய்‌ நம்பி 
அநுட்டித்து படிப்படியாய்ப்‌ பலபிறவிகள்‌ கடந்தபின்‌ 
முன்னைய ஞான இலக்கண த்தினுக்குரிய அறிவையும்‌ 
அநுபூதிகளையும்‌ அடைவார்கள்‌ என்பதை விளக்கும்‌ 
பொருட்டு. 


“ஒதய்வம்‌ ஒன்றே என்பது சத்தியமே யாகும்‌ 
என்றும்‌. 
தேளிவில்லார்‌ பலவிதமாத்தியானிப்பார்‌ 
என்றும்‌. 
“அது அவ்வாறு அவிர்க்து, பின்‌ அனைத்தும்‌ தான்‌ஆம்‌'” 


என்றும்‌ விளம்பினர்‌. 

உயர்ந்த மருந்து ஒன்றை உண்டவனானாலும்‌ 
பத்திய முறை தவறின்‌ அபாயமான தீங்கடைவதும்‌, 
அற்ப மருந்தொன்றை உண்டவனாயினும்‌, பத்தியப்‌ 
பிழைவராமற்‌ காப்பவனானால்‌ ஈன்மையடைவ தும்‌, 
காண்பதுபோல, சிவன்‌, விட்டுணு முதலிய வைதிக 
சமயக்‌ கடவுள்‌ உபாசகர்களானாலும்‌ கொலைபுலை 
யாதிய திங்குடையவரானால்‌ கெட்டபயனும்‌, காளி, 
கறுப்பன்‌ போன்ற சிறு தெய்வ வழிபாட்டினராயி 
னும்‌ ஒழுக்க நியமம்‌ உடையவரானால்‌ ஈற்பயனும்‌ 
பெறுவார்‌ என்பதை விளக்க, “ பொய்வழி...... 
ஆற்றாது ” என வகுத்தருளினார்‌. 


“குருஅனுப்புங்‌ குருஎன து வமிரவனாற்‌ 
றிரும்பியதும்‌ கோலம்‌ காட்டும்‌ 
ஒருகளிற்று மாமுகனை நவவீரர்‌ 
கொல்வேமேன்‌ றுரைக்கு மாண்பும்‌ 
போருவிலநு பவம்பலவற்‌ றால்‌ அடியேன்‌ 
தியானாந பூதி நூலில்‌ 
இருளினர்மேற்‌ றெய்வ(ம்‌)மற்றோர்‌ 
இளக்தேய்வத்‌:தால்‌இறுமேன்‌ நியம்பி னேனே.?* 


என்ற குருபர தத்துவக்கவி இதற்குப்‌ போதிய 
சான்றாம்‌. இந்நூல்‌ தமது வரலா றுகளுடன்‌ அநுபவ 
மும்‌ விரவ, சுவாமிகளே கூறிய நூலாகும்‌. (10) 


“தானே தன்‌ மூர்த்தியென்பார்‌ சிலர்‌, தானல்லாச்‌ 

சகலமுமேன்‌ பார்சிலர்‌,ஓர்‌ தன்னே ரில்லாக்‌ 
கோனேயேன்‌ பார்சிலர்‌,எப்‌ போருளும்‌ ஆன 

குருஎன்பார்‌ சிலர்‌,எந்தக்‌ கோள்கை யோரும்‌ 

தேனேர்செக்‌ தமிழ்ச்சுவையுண்‌(6) அணிமா ஆதிச்‌ 
சித்திமிகச்‌ சேய்துமனத்‌ திருத்தி யேய்தி 

மானேர்கண்‌ ணார்கலவிச்‌ சுகமும்‌ கைத்து 
மறுபிறப்பில்‌ லாதொழிந்தால்‌ மாண்பினோரே.'” 


போ-ரை. (மூர்த்தி உபாசனை புரியும்‌ அன்பினர்‌ 
தொகையில்‌) தனது மூர்த்தியாக விளங்கும்பொருள்‌, 
தாமே யெனக்‌ கூறுவர்‌. சிலர்‌ தானல்லாமல்‌, தன்னாற்‌ 
காணப்படுகின்ற எல்லாப்பொருளும்‌ தமது மூர்த்தி 
யின்‌ வடிவென்று கூறுவர்‌. மற்றொரு சாரார்‌, தாமும்‌ 
உலகப்பொருள்‌ யாவும்‌, அல்லா து மேம்பட்ட அதீதப்‌ 
பொருளே தம்‌ கடவுள்‌ என்பர்‌. பிறர்‌, தாமும்‌, உலகப்‌ 
பொருள்கள்‌ பலவுமாக விரிந்துள்ள குருவடிவே 
தம்‌ மூர்த்தி யென்பர்‌. இத்தகையினர்‌ நால்வர்களில்‌ 
யாவராயினும்‌, இனிய செந்தமிழின்‌ சுவையுண்டவ 
ராய்‌, எட்டுவிதச்‌ சித்திகளையும்‌ உலக நன்மைக்காகச்‌ 
செய்து, மன அமைதிபெற்று, பெண்ணாசை நீங்கிய 
வராய்‌, மறுபிறவியற்றவராயமைந்தவரானால்‌ சிறந்த 
தவமுடையாராவார்‌. எ-று. ல 


வி-ரை. உயிர்கள்‌, பந்தம்‌ நீங்கி முத்தியடைதற்‌ 
குரிய படிகளான, சரியை-கிரியை-யோகம்‌-ஞானம்‌ 
என்பவற்றுள்‌ முன்‌ மூன்றைக்‌ கடந்து, கான்காவ 
தான ஞானத்தினரினும்‌ பேதமுண்டென்பதை 
விளக்கி, மேல்‌ முடிவு கூற இக்கவி எழுந்தது. என்னை? 


நான்காவதான ஞானத்தில்‌ ஞான பக்குவர்‌, தமக்‌ 
குரிய குறிக்கோளான மூர்த்தியாகத்‌, தம்‌ அறிவில்‌ 
அத்துவிதப்பட்டு விளங்குவது, தமது ஆன்ம வடிவே 
யென்பர்‌. ஞானத்தில்‌ யோக பக்குவத்தோர்‌, தானல்‌ 
லாது தம்மாற்‌ காணப்படுவதான ஜம்பூதமும்‌ பிறவு 
மான: பொருள்கள்‌ யாவும்‌ தமது மூர்த்தியின்‌ இரு 

வருள்‌ ஆடல்‌ வடிவு என்பர்‌. ஞானத்திற்‌ கிரியை 
நிலையோர்‌, தமக்கும்‌, உலகிலுள்ள சரம்‌ ௮சரம்‌ ஆன 
பொருள்கள்‌ அனை த்திற்கும்‌, அப்புறப்பட்டு, எல்லா 
வல்லமையுடன்‌ ஒப்புயர்வற்ற ,தலைமைகொண் 
டுள்ளது தமது மூர்த்தியென்றோதுவர்‌. ஞானத்திற்‌ 
சரியை நிலையோர்‌, எல்லாப்‌ பொருள்களுமாகி நிறைந்‌ 
அள்ள அகண்ட பரமான குருவடிவே தம்சூர்த்தி 
யென்று நிச்சயித்து அநுபவித்துப்‌ பிறருக்கும்‌ 
கூறுவர்‌. 


இக்கான்கு பகுதியினருள்‌ யாவராயினும்‌, அபர 
ஞான விளக்கமான தமிழ்ப்புலமையுற்று, அணிமா 
முதலான எட்டுச்‌ சித்திகளையும்‌ தன்னலம்‌ கருதாமல்‌ 
உலக நன்மை கருதிச்‌ செய்து, தான்‌ திருவருளுக்குச்‌ 
சாட்சி மாத்திரமாய்‌ நின்று, ஐம்புலப்‌ போக விருப்‌ 
பின்றி, முத்தியுறுவாராயின்‌, அவரே மிக மேலோ 
ராவார்‌ என்பதை * தமிழ்ச்சுவை....... மாண்பினோர்‌ '* 
என்றார்‌. முத்தியின்‌ அருமை நோக்கி ““ஓழிந்தால்‌”” 
என்று ஓதினர்‌ என்க. 


ஆலயத்துள்ள மூர்த்திகளே தமது தெய்வமென்‌ 
றெண்ணும்‌ சரியையாளரையும்‌, தம்மாற்‌ -பூசிக்கப்‌ 
படும்‌ ஆன்மார்த்த மூர்த்தியினும்‌ அந்தந்த மூர்த்தி 
புவனங்களிலும்‌ உள்ளதெனக்‌ கொள்ளும்‌ கிரியை 
யாளரையும்‌, தமது உடலுள்‌ பாவிக்கப்படுகின்‌ ற 
ஆராதாரங்களில்‌ தமது மூர்த்தி உள்ளதென்றும்‌, 
பீராணவாச (மூச்சுக்காற்று) மயமாய்‌ உள்ளதென்‌ 
றும்‌ கூறும்‌ யோகிகனையும்‌ விட்டு, மேற்பட்ட ஞான 
நிலைப்‌ பக்குவிகட்குள்‌ நான்கு பேதங்‌ காட்டி, அவற்‌ 
நிற்கு ஓர்‌ எல்லையும்‌ வகுத்து இக்கவி முடிந்தவாறு 
காண்க. 11 

“ஒருவன்‌ ஒரு மூர்த்தியினைத்‌ தியானம்‌ சேய்தால்‌ 
உரைக்கரும்பல்‌ வடி வேடத்‌(து) உட்கனவில்‌ தோன்றிப்‌ 
பேருமைமிகு சாக்கிரசோப்‌ பனத்தில்‌ வந்து 
பேசலன்றிச்‌ சாக்கிரத்திற்‌ பிறர்வாய்ச்‌ சோல்லா 
மருவும்‌அச௪ ரீரியுமாய்ப்‌ பேசும்‌ கேட்ட 
மகிழ்ந்திறுமாக்‌ திடவேண்டாம்‌ வருத்துந்‌ தோறும்‌ 
இருவிழிமுற்‌ குலவுமட்டூம்‌ முயல வேண்டும்‌ 
இளைப்புற்றால்‌ அநபவமும்‌ இழந்து போமே. 


போ - ரை. தியானமுறையிீல்‌ ஈடுபட்டு ௩டக்‌ 
கும்‌ பக்குவனொருவன்‌, தனது அன்புக்குரிய திருவுரு 
வைத்‌ தியானம்‌ செய்தால்‌ (அம்மூர்த்தியானது) 
அவனது மனவெளிக்கனவில்‌ பலவடிவுடன்‌ காட்சியு 
தவியும்‌, அதன்பின்‌ சிறந்த நஈனவுக்காட்சியாகத்‌ 
தியானத்தில்‌ தோன்றி அருளுரை வழங்கும்‌. அல்லா 
மலும்‌, உடலின்‌ தோற்றமுடனுள்ளபோது பிறர்‌ 
வாய்‌ மொழியாகவும்‌ பேசும்‌. வானத்திருந்து வரும்‌ 
ஓலி (அசரீரி) வழிகூறும்‌ இவ்வித அநுபவம்‌ கைவர்‌ 
தாலும்‌ அவ்வுருவங்களைக்‌ கண்டும்‌, அவ்வுரைகளைக்‌ 
கேட்டும்‌ மகிழ்ந்து செருக்கடைதல்‌ கூடாது. கண்‌ 
முன்‌ காட்சிதர வேண்டுமென்று அழைக்கும்‌ 
போதெல்லாம்‌ தெரிசனந்தரும்‌ வரை தியான, செப, 
வழிபாடுகளைமுழு ஊக்கத்துடன்‌ செய்தல்‌ வேண்டும்‌ 
அவ்வாறின்றி, சோம்பலோ மகழ்ச்சியோ ஏற்பட்டு 
அவற்றைவிட்டால்‌. வந்த அநுபவம்‌ யாவும்‌ படிப்‌ 
படியாய்க்‌ குறைந்து விடும்‌ எ -று. 


வி-ரை. மூர்த்தியுபாசனை புரிவோர்க்கு இடை 
யில்‌ நேரும்‌ தாலகுக்குமக்காட்சி, கேள்விய நுபவ 
விவரங்களும்‌. அவற்றில்‌ மகிழாமல்‌ முயலவேண்டும்‌ 
அளவையும்‌ அது இல்லா தபோ து எய்தும்‌ ஈட்டமும்‌ 
இக்கவி கூறியதாம்‌. 

சரியைகிரியையாகய தொண்டும்‌, ஆராதனையும்‌ 
ஆயபகுதிகள்‌ அங்கமாயமைய மூன்றாவதான தியா 
னயோக முயற்சியில்‌ ஈடுபடும்‌ பக்குவர்‌ தொடக்கத்‌ 
இலிருந்து படிப்படியாய்‌ அடைதற்குரிய முறைகளை 
வரிசைபடக்கூ றி, மேல்‌ ஒழுக்க நியதிகளை இதனிடத்‌ 
அக்கூறினாராயிற்று. 


தியான ஆரம்பகாளில்‌ பலவடிவில்‌ மூர்த்தி, 
கனவுக்காட்சியில்‌ தோற்றலும்‌ பின்தியானம்‌ நிலைத்த 
போது சாக்கிரக்கனவில்‌ வெளிப்படுவதும்‌ மற்றோரது 
வாய்மொழிகளிற்‌ கலந்து பேசுதலும்‌, உண்டாகும்‌. 
அவ்வ நுபவங்கள்‌ அமையக்‌ கண்ட உபாசகர்‌, இருத்‌ 
தியில்‌ முழுக்‌ கெடாமல்‌, எந்தகேரத்தில்‌, எவ்விடத்‌ 
தில்‌, கருதி அழைத்தாலும்‌, உடனே தன்கண்முன்‌ 
பாகத்‌ தமது உபாசனைக்கடவுள்‌ காட்சிதரும்வரை 
முயற்சி தளராமற்கொள்ள வேண்டும்‌ என்றும்‌ 
*இளைப்புற்றால்‌ அநபவமும்‌ இழந்து போம்‌” என்றும்‌ 
ஓதினர்‌, 


இக்கருத்தை மேலும்‌ விளக்கி கெளமாரமுறை 
யென்ற நூலில்‌ இவர்‌ மனமகிழ்ச்சியால்‌ முயற்சி 
தன்றுமானால்‌ வந்தபடி !யநு பவங்கள்‌ மாறிப்போகும்‌” 
என்பது போற்பல கூறியுள்ளனர்‌. 12 


அக்கிரத்திற்‌ கண்டகுரு மூர்த்தி வார்த்தை 

தன்னைநம்பி ஒருமுனிவன்‌ தமிழ்த்தேன்‌ பாண்டி 
கக்கவல்லான்‌ முன்புபட்ட சளம்கேட்‌ ள்ளார்‌ 

கனவாதி யவற்றைஈண்ணிக்‌ களிக்கப்‌ போமோ 
கேத்குதிருத்‌ தியில்நலம்‌ சந்‌ தேகம்‌ ஆகும்‌, 

நிருவருட்சோ தனையைவேல்லும்‌ திறத்தோர்‌ உண்டோ 
காகசையில்‌ நாடசையும்‌ பேறற்‌ மாரும்‌ 

£லிவதற்காம்‌ விதம்‌ அறிந்து நடத்தும்‌ அன்றே. 

போ - ரை. தூலக்கண்முன்‌ ஈனவில்‌ தன்னாற்‌ 
றெரிசிக்கப்‌ பெற்ற பரமசிவ வடிவமான சற்குரு 
நாதரது திருவாக்கால்‌ ஓதிய உண்மைமொழியை 
உறுதியெனக்கொண்டு நம்பியமகழ்வினால்‌, ஒப்பற்ற 
தவப்பெரியாராகிய திருவா தவூரடிகள்‌ தமிழ்ச்சிறப்‌ 
புவாய்ந்த பாண்டிநாட்டை ஆண்ட அரிமர்த்தன 
பாண்டியன்‌ முன்பு அநுபவித்த இடர்ப்பாட்டை 
வரலாற்றின்‌ மூலம்‌ உணர்ந்த அன்பர்கள்‌, உபாசனை 
யில்‌ நேரும்‌ கனவு, வாய்ச்சொல்‌, அசரீரி, முதலிய 
வற்றில்‌ நேரும்‌ அநுபவங்களை முடிவாக விரும்பி 
மகழ்வடையக்‌ கூடுமா? (கூடாதென்றபடி) 


முயற்சியிற்‌ செல்லவிடாமல்‌ சோம்பல்‌ வினைத்‌ 
துத்தடைபடுத்துகன்ற திருத்தியைவீட, தெய்வ த 
இருவருள்‌ ஈமக்குக்கைவருமோ, வராதோ! என்னும்‌ 
ஐயமே ஈன்மை தருவதாகும்‌, திருவருட்‌ செயலால்‌ 
வரும்‌ பத்திசோதனைச்‌ செயல்களை, தமது புத்த 
சாதுரியத்தால்‌ வெல்லத்தக்கவர்‌ யாண்டுமில்லை, தன்‌ 
நாக்கொண்டு ஒரு சொல்‌ஓதினால்‌, இவ்வுலகத்துள்ளார்‌ 
யாரும்‌ ஏற்று ஈடக்கத்தக்க ஆண்மையுடைய அரசர்‌ 
ஆதியோரையும்‌ கூட, மனம்‌ வருந்தியுமல்‌ வதற்கான 
தன்மையை அறிந்து, சில செயல்களை நடத்தும்‌ 
திறமுடையது திருவருள்‌ ௭ - று. 


வி-ரை. தெய்வ உபாசனை நெறியில்‌ அபைர்‌ 
துள்ளமேலோர்கள்‌ தமதுமனவெளியிற்‌ காணும்‌ 
அநுபவங்கள்‌ பற்றி மூழ்வுற்று, மேற்கொண்டு தவ 
முயற்சியில்‌ தளராதவாறு, தக்கதொரு எடுத்தக்‌ 
காட்டின்‌ மூலம்‌ தெளிவித்து, தெய்வத்தின்‌ பேராம்‌ 
றலைத்‌ தெரிவிக்க, இக்கவி எழுந்ததென்க. 


'இிருவாதவூரில்‌ தோன்றிக்‌ கல்விகேள்விகசிழ்‌: 
சிறந்து விளங்கெ மாணிக்கவாசகரை, அரசன்‌, த௪.து 


al 


முதன்மையான அமைச்ச பதவியில்‌ வைத்து, அரசு 
செய்தகாலத்தில்‌ அவரை குதிரைகள்‌ வாங்கிவருமாறு 
பெரும்பொருளுடன்‌ துணையாகச்‌ சிலரைச்‌ சேர்த்‌ 
தனுப்பினன்‌. 


“முந்திரித்‌ தொழில்‌ சேய்‌ போதும்‌ மனத்திடை வயிர 
[ வேற்கை 
இந்திரன்‌ வாழ்வும்‌ தாழ்வே யேனக்கர(து)]இறுமாப்‌(பு) 
[ஒன்றும்‌ 
சந்திரன்‌ முடித்த வேணித்‌ தலைவனே குருவாத்‌ தன்முன்‌ 
வந்தினி தரள வேண்டும்‌ வாஞ்சையும்‌ வளர்த்துற்‌ றானே” 


என்றவாறு, பதவியிலிருந்தபோ தும்‌, உள்ளூர அருளை 
நாடியிருந்தார்‌ சென்ற இடைவழியில்‌ திருப்‌ 
பெருந்துறைப்‌ பதியினிடத்து, குருக்தமர த்தினடியில்‌, 
இறைவன்‌ திருவருள்‌ சற்குருவடிவா கிக்‌ காட்தெர்த 
தைக்‌ கண்டனர்‌ இருவடிகளில்‌ வீழ்ந்து வணங்கிமெய்‌ 
மறந்து நின்றனர்‌. 


““போற்பணம்‌ புரவிவேட்கை புரவலன்‌ ஆணை ஆதி 
அற்பமும்‌ மதியாத” 
நிலையிலிருந்தனர்‌ அடிகள்‌ 


குருநாதர்‌ இவரது முன்னைய தவச்சிறப்பறிந்‌து' 
ஞான உபதேசம்‌ செய்து, ஆண்டருளினர்‌ உடன்‌ 
திருவுருமறைத்தனர்‌. வந்தருளியவர்‌ பரமசிவன்‌ 
என்பதறிந்து, அவ்விடத்தை, மையமாகக்கொண்டு, 
கொண்டுவந்த பொருளால்‌ இறைவனுக்கு ஆலயம்‌ 
செய்தனர்‌ அதையறிந்த அரசன்‌, இவரையழைப்‌ 
பித்து வினாவினன்‌ குதிரைகள்‌ ஆவணிமூலத்தன் று 
வருமென்பதாக இறைவன்‌ கூறிய திருவருளாணைப்‌ 
படி கூறினர்‌. அதைஈம்பி மணிவாசகர்‌ மதுரையிலிரும்‌: 

தசமயம்‌ இறைவன்‌ சோதனையால்‌ வந்தகுதிரைகள்‌ 
ஈரிகளாயின்‌. அதை அறிந்த அரசன்‌ அடிகளை ஒறுத்‌ 
தான்‌, ஆதலால்‌ உபாசகர்‌, கனவு நிட்டைக்காட்டு, 
முதலியவற்றால்‌ மனமகிழ்வடையக்கூடாது என்பதை 
கனவாதியவற்றை ண்ணிக்‌ களிக்கப்போமோ என்று 
விளக்கனர்‌. 


மனம்‌ இருத்தியடைவதால்‌ மேற்கொண்டுதவ 
முயற்சியில்‌ ஈடுபடாது தடைப்படும்‌. எப்படிச்‌ 
செய்யுமோ இருவருள்‌ என்ற சந்தேகமிருந்தால்‌, அச்‌ 
சமும்‌ இடைவீடாத முயற்சியும்‌, விருப்பமும்‌, அமை 
யும்‌. ஆதலால்‌ “திருத்தியில்‌ “சந்தேகம்‌ நலம்‌'' என்றார்‌. 


பொருட்பேற்றினால்‌ உலகியலில்‌, அரசர்‌ முதலா 
னோர்க்குக்‌ குறையில்லையென்று எண்ணுவாரது 
கருத்தைமறுத்து “நாக்கு அசையில்‌ காடு அசையும்‌ பேறு 
உற்றாரும்‌ நலிவதற்கு ஆம்‌ விதம்‌ அறிந்து நடத்தும்‌” என்‌ 
றார்‌. மேலும்‌ திருவருட்‌ சோதனையை மீறுவோர்‌ 
யாரும்‌ இலர்‌ என்றும்‌ கூறினர்‌. தெய்வசம்மதப்படி 
ஒருவர்‌ சுகமடைவ தும்‌ வருந்துவது மல்லாமல்‌ பொரு 
ளாலும்‌ கல்வியாலும்‌ பதவிமுதலிய வற்றாலும்‌ 
அன்றென்பதை வீளக்கனார்‌. 18 


தேய்வஅரு ளேலமேன்‌ (று) அளவி லாற்றால்‌ 
தெளிந்தபடி காண்பதற்காச்‌ சேபம்‌ தியானம்‌ 
செய்வதற்குத்‌ துணியில்‌, முழு மனமே வேண்டும்‌ 
சிறிது குறைக்‌ தாலும்‌ அது சீர்ப டாது 
மேய்வழக்கிற்‌ போய்கலக்கும்‌ கொடிதும்‌ காட்டும்‌ 
வேறுத்து விடக்‌ கூடாது விண்ணும்‌ மண்ணும்‌ 
உய்வதற்காம்‌ விதம்கருதும்‌ சரதம்‌ தோய்ந்த 
உள்ளத்தார்‌ இகழினும்‌ ௮(௧) ஓவுறாதே. 

போ-ரை. இவளவென்று அளவிடற்‌ கரிய 
பலவித ஈல்வழிகளாலும்‌ திருவருட்‌ செல்வமே 
மேலானதென்று அறிந்தபடி, செபம்‌ தியானம்‌ 
புரியமனத்தில்‌ உறுதிகொண்டால்‌, நிறைந்தமுழு 
ஊக்கமானமனவலிமை வேண்டும்‌. சிறுதளர்ச்சி 
யேற்பட்டாலும்‌ சிறப்புப்‌ பெறாது. இவ்வாறாக 
உண்மையான தவகெறியில்‌ ஈடுபடும்‌ போது அதற்கு 
மாறாக விபரிதச்செயல்‌ நிகழவும்‌ கூடும்‌, உண்மை 
பொய்யாகும்‌. அதுசமயம்‌ மனம்சலிப்படையக்‌ 
கூடாது. ஆனால்‌ இவ்வுலகமும்‌ விண்ணுலகமும்‌ 
துன்பமற்ற சுகவாழ்வு பெறஉண்மைத்‌ தவம்‌ 
செய்யுமேலோர்‌, உள்ளம்‌ வருந்தித்‌ இருவருள்‌ இகழ்‌ 
-வாராயினும்‌ அம்தத்திருவருள்‌ அவர்களைவிட்டு வில 
காது எ-று. 


வி-ரை. முழுஊக்கமுடையவரே உபாசனைக்கு 
உரியவரென்பதும்‌, உண்மைக்குமாறுபட்ட கொடுஞ்‌ 
செயல்கள்‌ நேரிட்டாலும்‌, தன்னலம்விரும்பி அருளை 
விழைவோர்‌, தெய்வத்தைவெறுத்தல்‌ கூடாது 
என்பதும்‌, பொதுநலங்குறித்தோர்‌ ஓரோர்சமயம்‌ 
வெறுத்து ஓதினாரேனும்‌ தவறாகாது என்பதும்‌ 
இக்கவி விளக்கிற்றென்க. 


உத்தமநூலாராய்ச்சி, ஈல்லோர்‌ கூட்டுறவு 
முதலிய பலவகையாலும்‌ பெறும்பயன்‌. தெய்வ 
நிச்சயமும்‌, தஇருவருட்பேற்றின்‌ அவாவுமேஆம்‌ 
என்பதும்‌, அவ்வளவில்விடாமல்‌ அதற்கேற்றதவ 
முயற்சிகளை மனம்‌ மொழி மெய்களால்‌ இயற்றல்‌ 
வேண்டும்‌ என்பதும்‌, அவ்வாறு முயல்வதில்‌ 
சிலசமயம்‌ ஊக்கமும்‌, சில சமயம்‌ சோம்பலும்‌ 
இன்றி, நிறைமனத்துடன்‌ முயலவேண்டுமென்பதும்‌ 
விளக்க, “துணியில்‌ முழு மனமேவேண்டூ'மெனக்‌ 
கூறினர்‌. எனவே துணிதலின்‌ அருமையும்‌, 


நக 


அவ்வாறு தஅணீயாமல்‌ பல அலுவல்களில்‌ ஒன்றாக 
சிறுபோ.து சிறுஅளவு செபதியானங்கள்‌ செய்வோர்‌ 
கட்கு இவ்விதி இன்று என்பதையும்‌ இக்கவிதெளிவு 
படுத்திநின்‌ ற.து. 


உண்மைப்பத்தி செய்வோரது தவமுயற்சியின்‌ 
போது, இருவருட்சோதனை காரணமாக, உண்மைக்கு. 
மாறாயும்‌, கொடுமையாயும்‌, ஆகிய செயல்நிகழ்வ து 
இயல்பு. அக்காலத்தில்‌, பொறுமையுடன்‌ அதைச்‌ 
சலித்துக்‌ கொள்ளல்வேண்டும்‌ என்பதைவிளக்க 
“வெறுத்து-விடக்கூடாது” என்றார்‌- 


தன்னலத்தைவிரும்பித்‌ தவம்புரியும்‌ நிலையின 
ருக்கு இவ்விதிகூறியது. விண்ணுலகமும்‌, மண்ணு 
லகமும்‌, இடர்நீங்க இன்பமடை தற்கு உரிய அருளா 
டலியற்றி, பின்பு தான்முத்திசேரக்‌ கருதுகின்ற: 
பெரியோர்‌, தமது அன்‌ பின்கரணமாகத்‌ தோன்றும்‌ 
ஊடல்பற்றிச்‌, சினந்து நிந்தைகூறினாலும்‌, அதற்காக, 
அத்திருவருள்‌ வடிவத்தெய்வமான து, அவர்களை . 
விட்டு நீங்காமல்‌, அத்துவிதமாக(வேறுபாடின்றி) 
ஒன்றுபட்டேநிற்கும்‌ என்பார்‌ இகழினும்‌ அது. 
ஓவறாது'” எனக்கூறினார்‌. *இகழினும்‌'' என்ற உம்மை 
யால்‌, இகழமாட்டார்‌ என்பதும்‌. ஒருசமயம்‌ இகழ்ந்தா 
ராயினும்‌ அவ்விகழ்ச்சி, புகழ்ச்சியினும்‌ பன்மடங்கு 
சிறப்பாகத்திருவருள்‌ ஏற்றுக்கொள்ளும்‌ என்பதும்‌ 
ஆயிற்று. 14 


இராகவன்கிட்‌ டிணன்முதலோர்‌ விண்டு என்றும்‌, 
எழில்வேல்‌உக்‌ கிரன்‌,காழிக்‌(கு) இறைவன்‌ அன்னார்‌ 

குராஅணிசேய்‌ என்றும்நுவல்‌ வதுபோற்‌, பல்லோர்‌ 
கூறல்முற்றும்‌ அந்தந்தக்‌ குறிதோட்‌(6) உய்ந்தோர்‌ ; 

தராதலம்‌உய்‌ வதன்நிமித்தம்‌ உதித்த வாறாய்ச்‌ 
சாற்றுமட்டும்‌ தோந்தஉபா சகன்‌ஆ ரேனும்‌ 

பராவுமின்‌: அன்‌ னவன்‌ தவம்வீண்‌ போகி டாது 
பரத்துவமும்‌ அவனமைத்த படியாம்‌: அன்றே. 


போ-ரை. இராமன்‌, கிருட்டிணன்‌ முதலாகச்‌ 
சொல்லப்படுகின்ற அவதாரபுருடர்களை நாராயணன்‌ 
என்பதாகவும்‌, அழகியவேலாயுதமேந்திய உக்கிர 
குமாரபாண்டியன்‌, இருஞானசம்பந்தர்‌ போன்ற 
மேலோர்களை முருகக்கடவுள்‌ என்பதாகவும்‌ அன்‌ 
பர்கள்‌ சொல்வதுபோல, புராணமுறைப்படி அவ்வச்‌ 
சமயத்துக்கேற்ற மூர்த்திகலை உபாசித்து மேல்நிலை 
ஞானபக்குவம்‌ பெற்றுப்‌ பதமுத்தியில்‌ இருந்த 
சாரூபநிலையுற்றோர்‌, பூவுலகத்தில்‌ உள்ள உயிர்கள்‌ 
திவழிவிட்டுவிலகி ஈல்வழி சேர்ந்து உய்தற்பொருட்டு, 
திருவருள்‌ இயக்கம்‌ காரணமாகத்‌ தோன்றியவர்‌ 
களாவார்கள்‌. என்பதாக தனது அதுபவத்தெளி 
வாற்கண்டு! சொல்லும்‌ வரையும்‌ தேர்ச்சிபெற்ற 
* உபாசகன்‌ யாராயிருந்தாலும்‌, அவனைப்பலரும்‌ 
வணங்குங்கள்‌ அத்தகைய மூர்த்திசாரூபம்பெற்ற 
உபாசனையுடையோர்‌ அந்த மூர்த்தித்தன்மையைப்‌ 
பெற்றுள்ளனர்‌. ஆதலால்‌ அவர்களை வணங்கு 
வதால்‌ பயன்‌ எய்தாமற்போகா து, திருவருளும்‌ 
அப்பெரிய உபாசகனது கருத்துப்படியே செயல்‌ 
படும்‌ எ-று, அன்றே-அசை. 


வி- ரை. புராண வரலாறுகளில்‌ வரும்மூர்த்தி 
களின்‌ உண்மையான விவரத்தை, தனது உபாசனை 
யின்‌ அநுபவத்தினால்‌ அறிந்து சொல்லும்‌ பக்குவியே 
குருஆவதற்கு உரியவன்‌, அவன்வாய்மொழி, உலக 
மக்களனைவரும்‌ ஒப்புதற்கு உரியது என்பதை 
இக்கவி உணர்த்திற்று என்க. 

அருவத்தன்மை, உருவத்தன்மை, அருவுருவத்‌ 
தன்மை, அனைத்தும்‌ தனதாகக்கொண்டு, வேற்று 
மைப்படாமல்‌ உள்ளபரம்பொருள்‌ ஒன்றே யென்‌ 
பதும்‌, உயிர்கள்‌ அதன்வசப்பட்டவை என்பதும்‌, 
அவைகளின்‌ பக்குவநிலைக்கேற்பப்‌, படிப்படியாய்‌ 
உயர்ந்துநின்று உய்தற்‌ பொருட்டு," சாத்திய இசை 
யடைந்த பெரியோர்களாகிய குருமார்களால்‌ அமைக்‌ 
கப்பட்ட இலக்கணப்படி உபாசகர்பற்றி, வணங்கி, 
வாழ்த்தி, சந்தித்து, ஈடுபாடுகொண்டபோ து. 
அவ்விதம்‌ முன்னிலைப்பட்டு அப்பரம்பொருள்‌ 
அருளுமென்பதும்‌, குறித்தார்‌. 


தவிர, அவர்கள்‌ யோகபாத நிலையிலிருந்து 
பதமுத்தியிலமைந்தபின்‌, திருவருளியக்கத்தால்‌ பூவுல 
கத்திற்றோன்றி, தனது மூர்த்தியென்று உலகோர்‌ 
ஈம்பப்‌ பலரறியக்கூறி, வணங்கிப்பயன்‌ பெறுதற்கு. 
ஏதுவாக ௮ம்கூர்த்தியின்‌ கலாமிசம்‌ கொண்டு தான்‌ 
விளங்கி, அறக்கருணேயால்‌ ௩ல்லோரைக்காத்தும்‌, 
மறக்கருணேயால்‌ பொல்லாரை ஒறுத்தும்‌, பின்‌ 
பரமுத்தியடைவர்‌ என்பது மேலோர்‌ துணிபு. 
ஆதலால்‌, அம்முறையில்‌ இராமன்‌ கிருட்டிணன்‌ 
ஆதிய அவதாரமூர்த்தங்கள்‌ திருமால்‌என்றும்‌, 
உக்கிரகுமாரர்‌, சம்பந்தர்போன்ற மூர்த்தங்கள்‌ 
முருகன்‌என்றும்‌, தாட்சாயணி (தட்சகுமாரி) 
பார்வதி (பர்வதராசகுமாரி) தடாதகை (மலையத்து 
வசபாண்டியபுத்திரி) முதலிய அவதாரம்‌ அருட்சத்தி 
யென்றும்‌, மகோற்கடர்‌ பாலசந்திரர்‌ முதலிய 
மூர்த்தம்‌ கணபதியென்றும்‌, அல்லமர்‌, சங்கரர்‌ 
முதலியோர்‌ சிவபீரானென்றும்‌, காசிபரது மகன்‌ 


* சாத்தியதிசை-பயிற்சியில்‌ முதிர்ந்தநிலை, சாதனம்‌- 
பயிற்சி. சாரூபமுத்தர்கள்‌-மூர்த்திவடிவம்பெற்று, தன்மூர்த்தி 
யுலகல்‌ முத்திக்குரியவாகியபக்குவர்கள்‌, 

குரியன்‌என்றும்‌, இன்னும்‌ இவைபோற்கூறுவன 
வான மூர்த்தபேதங்கள்‌ யாவும்‌, அவ்வப்புவனங்‌ 
களிலிருந்து தலையான மூர்த்திகள்‌ சென்று பிறந்த. 
தன்மை அல்ல என்பது உண்மை. 


எவ்வாறெனில்‌? முற்பிறவிகளில்‌ தான்விரும்பிய 
மூர்த்தகளைவழிபட்டு பதமுத்தியில்‌ உள்ள சாரூபமுத்‌ 
தர்கள்‌, உலகில்‌ மறம்‌ ஓழிந்து, அறம்வளர்ந்து 
விளங்கும்‌ பொருட்டு, அவதரித்து நடத்திய 
செயலேயாம்‌ என்றஉண்மை. பலகாலம்‌ புராணசரித 
முறையிற்பயின்று, பின்‌ தியான உபாசனையில்‌ 
ஈடுபட்டு நிலைத்து, உண்மையநுபூதியில்‌ அருள்‌ 
பெற்ற ஒருசிலருக்கே அமைதற்பாலதாம்‌, அவர்‌ 
தலைமைப்பரத்துடன்‌ தொடர்புடையவராதலால்‌, 
பலரும்வணங்குதல்‌ வேண்டும்‌ என்பதைவிளக்க 
“சாற்றுமட்டும்‌ தேர்ந்த உபாசகன்‌ ஆரேனும்‌ பராவுமின்‌!' 
எனவும்‌, “அன்னவன்‌ தவம்‌ வீண்போகிடாது” எனவும்‌, 
கூறினார்‌. மேலும்‌, பரம்‌ பொருளானது, அத்தகைய 
அநுபூதியடையாரது ஒழுங்கில்‌ அமைந்து நின்று 
விளங்கும்‌ என்‌ பதை “பரத்துவமும்‌ அவன்‌ அமைத்தபடி 
ஆம்‌” என்றும்கூறினர்‌ என்க. 


இருவினைப்பட்ட உயிர்கட்கே பிறவி உளவாம்‌ 
அன்றி, பதிப்பொருளான தெய்வம்‌ பிறப்பது இல்லை. 
தவம்‌ முதிர்ந்தவர்களிடம்‌ தன து அருட்கலை ஒன்றைச்‌ 
சார வைக்கும்‌ கருணே ஒன்றே உடையது என்க. 
புராண முறையோர்‌ மூர்த்திகட்குப்‌ பெருமை 
கூறியும்‌, சிறுமை கூறியும்‌ வாதம்‌ புரிந்து உழல்வர்‌. 
*பவுராணிக வாதனைமாறி அருட்‌ - கவுமார கெறித்‌ 
திறல்‌ ' கண்ட பெரியோருக்கு மூர்த்திகளில்‌ பேத 
மின்று. தந்‌தையாகிய பரத்தின்‌ செயல்களை, மைந்தர்‌ 
களும்‌ கொண்டு விளங்குபவரே சொருப௫த்தர்‌ எனப்‌ 
படுவர்‌. நெருப்போடு தொடர்புடைய மரம்‌, இரும்பு , 

நெருப்பின்‌ தன்மை யுற்றதுபோன்‌.றும்‌ *இது விவரம்‌ 
மேலும்‌ விரிக்கிற்‌ பெருகும்‌. * கெளமார வினோதநால்‌” 
உரையுட்‌ காண்க. 15 


“கனவினும்‌ சிற்சிலபலிதம்‌ ஆவ துண்டு 
கண்டனளஎல்‌ லாம்நிசமாக்‌ கருதில்‌ துன்பம்‌ 
மனவேளிகொள்‌ ளாதுவரும்‌ அநப வத்தில்‌ 
வந்தவற்றைக்‌ கண்டமட்டில்‌ மகிழ்தல்‌ ன்றாம்‌. 
தினகரகோ டிகள்‌ அனைய தேய்வம்‌ ஒன்றே 
தியானிக்கும்‌ பலவடிவாய்த்‌ திகழ்ந்திட்‌ டாலும்‌ 
தனதுநிலை யும்குறிக்கும்‌ நாம கூபத்‌ 
தன்மையும்போற்‌ பலாபலன்கள்‌ சாற்றற்‌ பாற்றே. 


போ-ரை. உபாசகர்‌ மனவெளிக்‌ கனவிற்‌ காணப்‌ 
படும்‌ சொப்பனக்‌ காட்சிகளில்‌, சில உண்மையாக 
நடப்பதுண்டு. அதுகொண்டு காண்பவையெல்லாம்‌ 
பயன்‌ தரக்கூடியதென்றே ஈம்பினால்‌, மனதில்‌ துன்பம்‌ 
மிகும்‌. ஆதலால்‌, தனது அநுபவத்திற்கு ஓப்ப 
நனவில்‌ நடைபெற்றதைக்கொண்டு, இவை மெய்யா 
யின. ஏனையவை நல்ல நிமித்தங்களாகும்‌ என்று மன 
அமைதிகொள்ளவேண்டும்‌. 


திருவருள்‌ ஒளி பரப்பி நிற்கும்‌ பொதுப்பரம்‌ 
பொருள்‌ ஒன்றே. அது உபாசிப்போர்கள்‌ மனம்‌ 
நிலைத்து, தனித்தனி இயானிக்கப்படுகற, பலவித 
வடிவமாயும்‌ தோன்றி நின்று அருள்‌ புரியும்‌. இது 


* “பெம்மான்‌ முருகன்‌ பிறவான்‌ இறவான்‌ '? என்றதும்‌ 
** புலியூரில்‌ அன்று வருவோனே '' என்றதும்‌ இக்கருத்துபற்‌ 
நியதேயாம்‌, கண்ணபிரான்‌ அவ்வப்போதும்‌ உலக நன்மைச்‌ 
காகப்‌ பிறப்பேன்‌ என்று கூறியதும்‌, தன்‌ கலையைப்‌ பக்குவ 
ஆன்மா மூலம்‌ பதியவைத்தலாகிய அரு3ளயாமென்றுணர்க, 

உண்மையாயினும்‌, தியானிப்பவனது சத்தியபுத்தி 
ஒழுக்கம்‌, ஆதிய உயர்வுக்கும்‌, வடிவம்‌, மந்திரம்‌, 
இவற்றின்‌ சிறப்புக்கும்‌ ஏ ற்றவா று நற்பயனும்‌, அவை 
குறைந்தவனிடத்துப்‌ பயன்‌ குறைந்தும்‌, அமையு 
மென்றும்‌ கொள்ளவேண்டும்‌ எ-று. 


லி-ரை. உலகில்‌ உள்ள சாதாரண மக்கள்‌, 
உணவு, குணம்‌, நினைவு போன்ற வகையாற்‌ காணப்‌ 
பெறும்‌ கனவுகளை ஒதுக்க, உபாசனைக்குரிய 
அன்பர்கள்‌ தியான காலத்தில்‌ காண்கின்ற சொப்ப 
னங்களின்‌ விவரங்களையும்‌, அவற்றைக்‌ கொள்ளும்‌ 
முறையையும்‌ முற்பாதியில்‌ விளக்கி, அந்த உபாசனை 
யோர்‌ பெறும்‌ பயன்களின்‌ பேதங்களைப்‌ பிற்பாதி 
யிலும்‌, இக்கவி விளக்கியதறி 5. 


அருவாயுள்ள பரம்பொருளைத்‌ தனக்கேற்ற ஒரு 
மூர்த்தி வடிவமாகக்‌ கொண்டு தியானிக்கின்‌ றவர்கள்‌, 
மூர்த்தி வடிவத்தை முதலிற்‌ சொப்பனத்திலும்‌, 
பின்பு மனம்‌ ஒடுங்கிய நிட்டையிலும்‌, காண்பது 
முறை. அவற்றில்‌ முதலில்‌ ஏற்படுகின்ற சொப்பனக்‌ 
காட்சிகளிலேயே மனம்‌ மகழ்ச்சியுற்று, முயற்சி 
யிழத்தல்‌ கூடாது. கனவைப்‌ பொய்யென்று இகழ்ந்து 
ஒதுக்குவதும்‌ பழுது. கனவில்‌ அநுபவத்துக்கு ஒத்து 
வந்தது கொண்டு மெய்யென்று களித்து, மற்ற 
வற்றை நல்ல சகுனமென்று அமைவது வேண்டும்‌ 
என்பதை “ அநுபவத்தில்‌........ மகிழ்தல்‌ ஈன்றாம்‌ '” என்‌ 
றேதினர்‌. என்னை? 


ஓர்‌ காரியத்தைக்‌. கருதி, மற்றொரு ஊருக்குச்‌ 

செல்லத்‌ தொடங்கிய ஒருவன்‌, வழியிற்‌ காணும்‌ 

நற்சகுனங்களைக்‌ கண்டு மேலும்‌ ஊக்கமாக நடந்தால்‌ 

பயன்‌ பெறலாமன்றி, சகுனத்தையே பயனாக நம்பீ 

“இடையில்‌ தாமஇத்திருப்பானாயின்‌, குறித்த பயனை 
4 


50 


யடைய முடியாது. அதுபோல, கனவுகளைக்கொண்டு 
மகிழ்ந்து முயற்சி குன்றாமல்‌, ஊக்கத்துடன்‌ தவம்‌ 
செய்தல்‌ வேண்டுமென்பதாம்‌. 


எங்கும்‌ நிறைந்த ஒளிவடிவான பொருள்‌ ஒன்றே. 
அன்பரது பாவனைப்படி காட்சியளிப்பதாயினும்‌, 
ஒரேவிதப்‌ பயன்‌ எய்துவதில்லை. உபாசிப்பவன அ 
ஒழுக்கம்‌, குறிக்கோள்‌, மந்திர, மூர்த்தி, பேதங்களுக்கு 
ஏற்றபடி பயன்சிறந்தும்‌, குறைந்தும்‌, அமைவன 
என்பார்‌ “தனது நிலையும்‌ குறிக்கும்‌ நாம ரூபத்தன்மையும்‌ 
போல்‌ பலன்‌ அபலன்கள்‌ சாற்றற்பாற்று'” என்றார்‌. 

மின்சாரத்தின்‌ ஊடுருவல்‌ ஒன்றேயாயினும்‌? 
அதைஏற்றுள்ள கருவி, (பல்பு) களின்‌ தகுதி, நிறம்‌ 
இவற்றுக்கேற்ப, சிறந்தஜளி, குறைந்தஒளி, நிறபேத 
ஒளி ஆதியன அமைதல்போலவும்‌, கோய்நீக்கத்துக்‌ 
கான மருந்து ஒன்று, உண்பவரது உடலின்‌ 
கூறுகட்கேற்ப, உணவுமுறை, உடன்‌ சேர்க்கைமுறை 
(அநுபானம்‌) ஆதியவற்றிற்கேற்ப குணம்வேறு 
படுதல்‌ போலக்‌ கொள்க. எதற்கும்‌, தம்மில்‌ 
மேம்பட்ட பெரியோர்களை அடுத்து, நற்பயன்கட்கு 
ஏற்றசிறந்த மூர்த்தி, மந்திரம்‌ ஒழுக்கங்களைக்‌ 
கேட்டறிக்துகொள்ளல்‌ முக்கியம்‌ என்பதாயிற்று. 16 


மண்முதலாம்‌ ஐந்துவகைப்‌ பூதங்‌ கட்கும்‌ 
மதிகதிர்க்கும்‌ உயிர்க்கும்‌அதிட்‌ டானம்‌ ஆகும்‌ 
எண்மயமே; தமிழ்வண்ணத்‌ தியல்பின்‌ பேதத்‌(த) 
எண்ணிறந்த கடவுளராய்‌ இலங்கும்‌: அந்த 
வண்மைஅரன்‌ ஆகமம்‌ஆ தியபன்‌ ல்கள்‌ 
வகுத்திடினும்‌ தவவலியே வலியதாம்‌, ஆன 
உண்மினிர்‌ மூர்த்‌ தியும்‌, மனமும்‌, கல்லும்‌ சாணை 
உருவமும்‌ போன்‌(ற) உரிஞ்சரிற்போர்‌ உணரல்‌ ஆமேஃ 


கஜ. 


ட்‌ 

போ-ரை. நிலம்‌ முதலாக ஆன்றோர்களாற்‌ 
சொல்லப்பெற்ற *ஜம்பூதங்களுக்கும்‌, சந்திர சூரியர்‌ 
கட்கும்‌, உயிர்க்கும்‌, காரணமாயுள்ள எட்டுவித மூர்த்‌ 
தமாயுள்ளபரம்‌ பொருள்‌ஒன்றே. தமிழினிடத்து 
உள்ள வண்ண இலக்கணத்தின்‌, தொகை, வகைப்‌ 
பேதங்கள்போல, அநந்தவித தெய்வவடிவங்களாக 
உபாசகர்கட்கு முன்னிலைப்படும்‌. இத்தகையசிறப்புச்‌ 
செய்தி, சிவபிரான்‌ முன்பு அருளிய ஆகமமா திய 
பலநூல்கள்‌ வகுத்துக்கூறின. இருப்பினும்‌, அது 
பொதுவாகும்‌. உபாசகனாற்‌ செய்யப்படுகிற தவச்‌ 
இன்பலமே சிறப்பாகச்‌ செயல்படுகிற செய்தியாகும்‌. 
தமது மனத்திற்‌ கருதப்படுகிற மூர்த்தியுருவமும்‌, 
கருதுகின்‌ மனமும்‌, பட்டைதீட்டும்‌ பொருட்டு, 
கட்டியில்‌ பொருத்தப்படுகிற ரத்தினக்கல்லும்‌, 
சாணைக்‌ கருவியும்போல, ஒன்றையொன்று நெருங்கி 
உறவுகொண்டு பயன்படுகின்றது போல, தியான 
நிட்டையில்‌ நிலைத்துநிற்கும்‌ உபாசகர்‌ மனச்சான்றாக 
அறிதற்பாலது எ-று. ஏ-அசை. 


வி-ரை. தெய்வத்தின்‌ பொது இலக்கணம்‌, 
பொதுச்சிறப்பு இலக்கணம்‌, சிறப்பிலக்கணம்‌ ஆகிய 
முப்பகுதியையும்‌, எடுத்துக்காட்டு (உபமான) 
மூலம்விளக்கி, அதனை உணர்தற்குரிய பொது இயல்‌, 
சிறப்பியல்களையும்‌, அதிகாரியிலக்கண த்தையும்‌ இக்‌ 
கவி விளக்கியதென்க. 


நிலம்‌, நீர்‌, காற்று. நெருப்பு. வெளி சந்‌ இரன்‌, 
சூரியன்‌, உயிர்‌ என்ற எண்வகைப்‌ பொருள்கட்கு 


* ஐம்பூதம்‌-மண்‌, நீர்‌, கெருப்பு, காற்று, வெளி, என்பன, 
தொகை-சந்தம்‌ எட்டு என்பது. வகை-அதன்கூட்டினால்‌ 
பலவாகவருவது. சுரங்கள்‌ஏழும்‌, அதன்பேத அமைப்பால்‌ 
இராகம்பலவாக விரிதல்போ லும்‌ என்க. 

ஆதாரமான அட்டமூர்த்த வடிவமானபரம்பொழுள்‌ 
ஒன்றே, பலவிதத்‌ தெய்வவடிவமாகக்‌ காணப்படு 
வதாம்‌. அது எவ்வாறெனில்‌, தமிழ்மொழியின்‌ 
வண்ண இயலில்‌ தத்த, தாத்த, தந்த, தாந்த, தன, தான, 
தன்ன, தய்ய, என்னும்‌ எட்டுச்சந்தத்தின்‌ சார்பாகவே 
பலவிதக்குழிப்புப்‌ பேதங்கள்‌ தோன்றுவது 
போலாகும்‌. என்ற தமது தமிழ்ச்சந்தப்புலமையின்‌' 
ஆற்றல்மூலம்‌ புலப்படுத்த எண்ணி ''வண்ணத்தியல்‌. 
பின்‌ பேதத்து எண்ணிறந்த கடவுளராய்‌ இலங்கும்‌" 
எனவிதந்தனர்‌. 


அவ்விவரங்களை, வாதுளம்‌, காரணம்‌, காமிகம்‌ 
முதலிய  சிவாகமங்களும்‌, ஏனையபல புராண 
உபநிட தங்களும்‌ நன்குவிளக்குவன ஆயினும்‌, அவை 
அபரஞானவிறபத்தியாகிய பகுதியாம்‌. இடையறாத 
தியானயோக முயற்சயாக்ய தவ அநுபூதியே 
பரஞான விளக்கமாம்‌. என்னும்‌ உண்மையை 
அந்நிலையில்‌ நின்று அநுட்டித்தோரே அறிவர்‌, 
எனவிளக்கும்‌ பொருட்டு “விளக்கடினும்‌'' என்று 
உம்மை கொடுத்தும்‌, “தவவலியேவலியதாம்‌'' 
என்று தேற்றப்பொருளிலமைத்தும்‌, *உரிஞ்சறிற்‌ 
போர்‌ உணரலாம்‌ என அதிகாரியிலக்கனம்‌ 
வரையறுத்தும்‌ கூறினர்‌. கூறவே, அர்த்தாபத்‌ 
இயால்‌'' அப்படி நில்லாதோர்‌ உணர்தல்‌ அரிது 
என்பதாயிற்று. 


தமிழ்‌ என்பது பொ து. எண்வசைச்சர்த 
மென்பது பொதுச்சிறப்பு, பலவகைக்‌ குறிப்பு” 
குமென்பது சிறப்பு இலக்கணம்‌. ஆகமவுணர்ச்சி 
பொதுவியல்‌, ,தவவலிசிறப்பியல்‌. நிற்போர்‌ அதிகாரி. 
என்றறிக ஏ-அசை. 17 

ஞான அருள்‌ நேறிக்கடூத்த யோகத்‌ தோரும்‌ 
நலந்திகழ்சோ திடத்தோரும்‌ ஈவம்‌என்‌ றோதல்‌ 
போனவில்பன்‌ மதத்தோரும்‌ அவர வர்க்குப்‌ 
போந்தபடி வாதிப்பார்‌: போதுவை நாடில்‌ 
கானமறை நேறிஆறே: அவைக லந்தே 
கழிக்கரும்‌அ தீதம்‌ஒன்றும்‌ கவினும்‌ கண்டீர்‌! 
ஈனமிகும்‌ புலைச்சமயம்‌ இனிஒன்‌ றுண்டா 
யினும்‌ அதவும்‌ அவ்விருமூன்‌ நினது சார்பே. 


போ-ரை, அநுபவ அறிவென்ற பரஞானமா 
கிய தெய்வீகநெறிக்கு அடுத்ததாகியயோக முறையில்‌ 
ஈடுபட்டுச்‌ சிறர்தபெரியோர்களும்‌, நன்மைமிக்க 
சோதிடநூற்புலவரும்‌ ஒன்பது பேதங்கள்‌ என்று 
சொல்லும்‌ பொது மொழிக்ணெங்க, (வேதத்‌ நின்‌ 
பொ விதியிருக்தா லும்‌) பலமதவா திகளும்‌, தத்தம்‌ 
கொள்கைக்கு ஏற்ப, இர்மானமாக ஒன்றை ஓதியும்‌, 
பிறர்கருத்தை ஒதுக்கியும்‌ வாதம்புரிவர்‌. அவ்வா! தத்‌ 
தில்மயங்காமல்‌ உண்மையான நெறிஎது என்று 
ஆராயுமிடத்து, ஏழுவித ஓலிப்பகுதியினதான நால்‌ 
வேதங்களில்‌ வரையறுத்துக்‌ கூறப்பட்ட மேற்ச மயம்‌ 
ஆறேயாம்‌. அந்த ஆறுநெறிகளின்‌ கொள்கை 
களும்‌, ஓருதெய்வத்தின்‌ அங்கமாக வேறுபாடின்றிக்‌ 
கலந்தநிலையேராகும்‌. அத்துடன்‌ நீக்கு தற்கரிய 
சமயஅதீிதமாகிய ஏழாவதுநிலை ஒன்றும்‌ சேர்ந்து 
வீளங்கும்‌ என்க. 


இவற்றிர்முப்புறம்பாக, இழிநிலைச்சமயம்‌ என்று 
ஒன்று இனிருங்காலத்தில்‌ ஒருமடகுருவினால்‌ ஏற்‌ 
படுத்தப்பட்ட லும்‌, அந்தக்கற்பிதச்சமயமும்‌, இந்த 
வைஇிகசமமம்‌ ஆறின்‌ ஒன்றின்‌ தொடர்புடை 
யதாய்‌ அமையுமன்றி, வேறாதற்கு இடமில்லை 
கண்டீர்‌. முன்னிலை அசை எ-று, 

லி-ரை. பலவகைச்‌ சமயவாதிகளது பேதவாத 
வேறுபாடுகளும்‌, அவற்றினுக்கு ஒருபொது இலக்‌ 
கணமும்‌, அவற்றினின்‌ றெழும்‌ சந்தேகமும்‌, அதற்குப்‌ 
போதியவிடையும்‌ இக்கவிகூறியதென்க. 


யோகமாவது, முத்திக்குரிய படியாக, ஞானத்‌ 
தக்கு அணுக்கத்தன்மையில்‌ உள்ளது ஆதலின்‌, 
“அடுத்தயோகத்தோர்‌” என்றும்‌, சோதிடநூலானது 
வேதத்தின்‌ அங்கமாகிக்கணிதத்‌ தேர்ச்சியாளரின்‌ 
அறிவில்‌ உணரும்படி, .காலத்தின்‌ நுண்ணிமைச்‌ 
செய்திகளைவிளக்கும்‌ தன்மையினதா தல்பற்றி, “நலம்‌. 
திகழ்‌ சோதிடத்தோர்‌'' என்றும்கூறப்பட்டனர்‌. 


நவம்‌ என்ற சொல்லுக்கு ஒன்பதுஎன்னும்‌ 
பொருள்‌ கொண்டு, முந்திய யோகியர்‌, மண்‌, நீர்‌, 
நெருப்பு, காற்று, வெளி, விந்து, நாதம்‌, சத்தி, சிவம்‌, 
என்னும்‌ பேதங்களைக்குறிப்பர்‌, பிர்தியசோ திடர்‌, 
சூரியன்‌, சந்திரன்‌, செவ்வாய்‌, புதன்‌, குரு, வெள்ளி. 
சனி, இராகு, கேது, என்ற கோள்களைக்குறிப்பர்‌, 
அதுபோல, தெய்வத்தை நிச்சயிக்கும்பகுதியிலும்‌, 
பலர்தத்தம்‌ கொள்கைக்கேற்றபடி பொதுவான 
வேதமுடிவுக்குப்‌ பொருள்கூறுவர்‌. அதுஅவரவர்‌ 
நீலைக்கேற்றவேறுபாடேயாம்‌ என்பதை **போந்தபடி 
வாதிப்பார்‌” என்றும்‌, அவ்வாறாயின்‌ உண்மையறிவை 
ஒருவன்‌ எப்படிப்பெறுவது என்ற ஐயத்தை 
சீக்குதற்கு, காலஅளவுக்கு முற்பட்ட நான்மறையின்‌ 
பத்திகாண்டவிதியாகிப்‌ பரம்பொருளை அடையும்‌ 
நெறி ஆறு, அவற்றின்‌ கலப்பால்‌ விளையும்‌ சமரச 
வுண்மையாகிய அநுபவமே ஞானகாண்டத்தின்‌ விதி 
யான்‌ சமயஅதிதமாஞும்‌ என்பதைத்‌ தெளிவிக்க “தேறி 
ஆறே, அவைகலந்தே கழிக்கரும்‌ அதீதம்‌ என்றும்‌ கவிணும்‌'* 
என்றும்‌ கூறினர்‌. 

இதுவரை வழங்கப்பட்டவையன்‌ றி, இனிப்புதி 
தாய்‌ ஒருசமயம்‌உண்டாதல்‌ கூடுமோ, ஆயின்‌ அது 
எதனைத்‌ துணைகொண்டு தோன்றும்‌ என்பார்க்கு 
விடையாக, இந்தஆறுசமயத்தின்‌ ஒருபகுதியைத்‌ 
தழுவியேஅமையும்‌ என்பதை, “அதுவும்‌இவ்‌இரு 
மூன்றினதுசார்பே'” எனமுடித்தனர்‌. 


முடிந்த நிச்சயமான சமயஅததநிலைக்குப்‌ 
பொருளாவது, சாத்திரபுராணங்களிற்கூ றப்பட்ட 
சரியையாதிய மூன்றுசாதனங்களும்‌, அவற்றிற்கு 
இலக்கான சமயக்கடவுளும்‌, கற்பனை என்றும்‌, 
மாயை என்றும்‌, கூறிஓதுக்க, மேலான அருவமான 
பிரம்மத்திற்பற்றிரின்று, அதுதானாதல்‌ என ஒரு 
சாரார்‌ கூறுவர்‌ ஆதலின்‌, அவர்‌ வாய்மொழியை 
ஈம்பற்க! அம்மொழி அநுபவம்‌ இல்லாதவர்க 
ஞடைய உரையாகும்‌. அந்நிலை மூர்த்திவமிபாட்டின்‌ 
முதிர்வில்‌ அமைவதெனக்‌ குறித்தார்‌. 


ஆறுசமயமும்‌ அதீதமும்‌ ஆக எழுபகுதிகள்‌ 
உள்ளனஎன்பதும்‌, அவற்றின்‌ வழிபாட்டுக்காகவே 
ஏழுவாரங்கள்‌ ஏற்பட்டன என்பதும்‌, எவ்விதச்‌ 
சிறப்பு வழிபாடும்‌ இந்த ஏழுழமையில்‌ அமைதல்‌ 
போல்‌, இனிவருவனவும்‌ இருப்பதும்‌ ஆனசமயங்களும்‌ 
ஏழுபகுதியிலேயே அமையுமென்றார்‌. 18 


காமியம்வேண்‌ டினும்‌,கதிவேண்‌ டினும்‌,இ ரண்டூம்‌ 
கலக்துறவேண்டினும்‌,சிவன்‌,மால்‌, கவரி, யானை, 

சாமி,எல்லோன்‌ எனும்‌ஆறதெய்வத்‌ தோன்றைச்‌ 
சந்தேக மின்றி ஈண்ணத்‌ தகும்‌,அம்‌ மார்க்கம்‌ 

யாமிதனிற்‌ சொல்வதல்ல, குரவற்‌ றேடி 

இனிதருளப்‌ பேறவேண்டும்‌: இசைத்தும்‌ உள்ளேம்‌ 
மாமிசங்கள்‌ அரக்காதி அணுவும்‌ ஆகா : 

மந்திரமும்‌ தந்திரமும்‌ மனம்தான்‌ மன்னே. 


போ- ரை. போகத்தை விரும்பினாலும்‌, முத்தியை 
விரும்பினாலும்‌, இர்த இரண்டையும்கலந்து பெற 
வேண்டினாலும்‌, பரமன்‌, திருமால்‌; சத்தி, முருகன்‌, 
சூரியன்‌, கணபதி, என்ற ஆறுகடவுளரில்‌ ஏதேனும்‌ 
ஒருகடவுகா தனக்குரியதென்று உறுதியாகக்‌ 
கொண்டு, விரும்பிவழிபடுதல்‌ தகுதியாகும்‌. அர்த 
மூர்த்திவழிபாட்டுக்குிரிய முறைககா யான்‌இந்த 
நூலிடத்துக்கூறவில்லை, அதற்கேற்றபக்குவ ஆசிரி 
யரை அடுத்து, அவரால்‌ அன்புடன்‌ உபதேசிக்கப்‌ 
பெறவேண்டும்‌. ஆனால்‌ இவ்விவரம்‌ வேறுசில நூல்‌ 
களில்‌ சொல்லியுமிருக்கின்றோம்‌. கள்‌, மது, புலால்‌, 
முதலியனசிறிகளவும்கூடாது. மற்றுள்ள மூர்த்தி 
யின்மந்திரம்‌, பூசனை முறை தன்மனத்துக்குப்‌ பொருக்‌ 
இதியவாறுவசதிக்கேற்றவாறும்‌, கூட்டியும்‌ குறைத்தும்‌ 
செய்தற்பாலவாம்‌. மன்னோஅசை எ-று. 


வி- ரை. உயிர்கள்‌ தெய்வத்தைவழிபட்டுப்‌ 
பயன்பெறும்‌ விவரமும்‌, அம்முறையைக்‌ கையாளும்‌ 
விவரமும்‌, பெற்றபின்‌ கொள்ளும்‌ ஒழுக்கநியமமும்‌, 
இக்கவிவிளக்குவதாம்‌. 


பதியாகிய தெய்வத்தினிடத்து, பசுவாதிய 
உயிர்கள்‌ பெறுதற்‌ குரிய பயன்கள்‌, இச்சைக்குரிய 
போகமும்‌, அது தவிர்ந்தமுத்தியும்‌, என இருவகைப்‌ 
படுவன. .அவ்விரண்டினுள்‌ ஏதேனுமொன்றைத்‌ 

ச்ம்‌ 
தனித்தனி பெறவிரும்புவோரும்‌, இரண்டையும்‌ 
ஒருங்கேபெற விமைபவரும்‌. இந்த இருவருள்‌ 
யாவராயினும்‌ தெய்வவடிவத்தைட்பற்றி வழிபட 
வேண்டும்‌. அதாவது சிவன்‌ முதலாகச்‌ சொல்லப்‌ 
பெற்ற அறுவகைமூர்த்திகளில்‌ தமக்கேற்ற ஒன்றைப்‌ 
பற்றுதல்வேண்டும்‌. அப்படிக்‌ கொள்வதில்‌ இது 
பெரிது, மற்றவைசிறிது என்றுவேறுபாடு செய்தல்‌ 
கூடாது. ஐயழம்‌ கொள்ளலாகாது. இிடசித்தத்‌ 
துடன்‌ உபாசித்தல்‌ வேண்டுமென்பதை “*ஆறுதேய்‌ 
வத்து ஒன்றைச்‌ சந்தேகமின்றி ஈண்ணத்தகும்‌'” என்றார்‌. 


ஆனால்‌, அந்தந்தமூர்த்திகளின்‌ வடிவபேதம்‌, 
மச்திரவிவரம்‌, வழிபடும்முறை, ஆதியவைளப்படி 
எனவினாவும்‌ வினாவைவருவித்து, விடையாக ““அம்மார்க்‌ 
கம்‌ யாம்‌ இதனில்‌ சோல்வதல்ல”' என்றார்‌. சொல்லா 
விடின்‌ எவ்வாறு தெரிவது என்று வருந்துபவனுக்கு, 
ஏற்ற ஆசானையடைக்து அவனால்‌ உபதேசிக்கப்பெற 
வேண்டும்‌ என்பதை, “குரவற்றேடி இனிதருளப்‌ 
பெறவேண்டும்‌'' என்றார்‌. வேறுஆசானைத்‌ தேடித்‌ 
தெரிவதைவிட, உம்மால்‌ அறியவிரும்பிய எமக்கு 
மகிழ்வுஅமைவதெப்படி என்னும்வினாவுக்கு, 
இதல்லாத*வேறுநூல்களில்‌ அவ்வகையை ஒழுங்கு 
பெற்க்கூறியுள்ளோம்‌ என்பதை *இசைத்தும்‌உள்‌ 
ளோம்‌” என்றும்‌, இருப்பினும்‌ இவற்றினுக்கு ஒரு 
முக்கியரநியமம்‌ கூறும்பொருட்டு “மாமிசம்‌,கள்‌ அரக்கு 
ஆதி அணுவம்‌ஆகா'” என்றும்‌, பலவிதமக்‌ இரங்களுள்‌ 
உயர்ந்தமந்திரமும்‌, உயர்க்தநூல்களும்‌ எவை? என்ற 
ஐயத்துக்கு மந்திரமும்‌ தந்திரமும்மனந்தான்‌”' என்றும்‌, 
கூறிமுடித்தனர்‌. எனவே, மனம்‌ ஒருவழி நிற்கனல்‌ 


*வேறுநூல்‌ - கெளமாரமுறைமையில்‌, ஒவ்வொருமூர்த்‌ 
திக்கும்‌ உரியமந்திரம்‌. யந்திரம்‌. வடிவபேதம்‌, ஆதியன 
கூறுகின்றதைக்குறித்ததாம்‌. 

லது; எந்தமந்திரமும்‌, எந்தநூலும்‌ பயன்படுவன 
அல்ல என்பதை விளக்கினாராயிற்று. 19 


அக்கரத்தால்‌ சக்கரத்தால்‌ கும்பந்‌ தன்னால்‌ 

ஆலயத்தால்‌ ஆராதித்‌ (து) அனைத்தும்‌ தாண்டும்‌ 
பக்குவத்தும்‌ பாவனையை விடக்கூ டாது; 

பலநூலும்‌, இனிப்பிறக்கும்‌ பாவத்‌ தோரும்‌ 
முக்கியம்‌ஈ தல்லஎன்று விளையாட்‌ டாக 

மொழிவதுண்‌ட; ஈம்பிவிட்டால்‌ மோசம்‌; சோன்னேன்‌ 
திக்கொருங்கும்‌ இருந்ததலத்‌ (த) உணர வல்ல 

சிவயோகத்‌ தோர்களுக்கும்‌ தியானம்‌ உண்டே. 


போ-மரை. மூர்த்திக்குரிய மூலமந்திர எழுத்‌ 
துக்களை நினைப்பதாலும்‌, மேற்படி மந்திர எழுத்‌ 
துக்களை அடைப்பதற்கான கோணவகையுடைய 
சக்கரத்தைப்‌ பாவிப்பதாலும்‌, தூய்மையும்‌ மணமு 
மிக்கன்னீர்‌ நிறைத்த கும்பபாவனையாலும்‌, ஆலயத்‌ 
இலமைக்கப்பட்டுள்ள மூர்த்தித்தியானத்தாலும்‌, வழி 
பாடுமுதலியனசெய்து அர்நிலைமுதிர்ந்து தற்பத: 
நிலைகடந்த அருவஅநுபவம்‌ நேர்தற்கானமேல்‌ நிலை 
யினும்‌, உபாசகன்‌ தான்கொண்ட தியானபாவனையை 
விடுதல்கூடாது. (அதுதானே நழுவுதல்‌ வேண்டும்‌) 
நிட்களமான (அருவ) விருப்புடையோரால்‌ இயற்றப்‌ 
பட்ட நூல்களும்‌, பலபிறவி யெடுத்தற்குரிய பாவ 
முடையவரும்‌ (பாவனாயோகமாஇிய இம்முறை) சிறந்த 
தன்றென்று சாதாரணமாகச்‌ சொல்லுவர்‌. அதை 
நம்பி வடி வபாவனை யை ஈழுவவிடலாகா து. நம்பினால்‌ 
விபத்து நேரக்கூடும்‌. எந்தத்திசையிலுள்ள செய்தி 
களையும்‌, தாம்‌ இருந்த இடத்திரு்தே கண்டறியத்‌. 
தக்க விரிந்தஞாணிகளாவார்களுக்கும்கூட, அவர்கட்‌ 
கேற்ற தியானபாவனையுண்டு. எ-று. ஏ-அசை. 

வி-ரை. உலகியல்‌ நெறிவிடுத்‌துத்‌ தவநெறியில்‌ 
புகுவோர்‌, ஆரம்பகாலத்தில்‌ சரியைகிரியைகளை 
அநுட்டித்த பின்தொடர்பில்‌, யோகறிலையின்‌ தெளி 
வாகிய தியானமுறையீற்‌ பழகுவதில்‌, மந்திர எழுத்தை 
எண்ணுவதுமுதல்‌, ஆலயமூர்த்திவடிவ பாவனைவரை 
செய்து, மூர்த்தியின்‌, சீவதிசைப்பாவனை, குருவடிவ 
பாவனை, எல்லா மாயுள்ள பெருவடிவபாவனை,. 
அருவபாவனை, யநுபவசித்த, அமையப்‌ பெறும்‌ 
பக்குவனாகவிருந்தா லும்‌, தயானபாவனை முதிர்ச்‌ சியில்‌ 
ஈநித்திரறையிற்‌ கைப்‌ பொருளும்‌ நீண்டமரத்தின்‌ 
கனியும்‌ போல, தானே நழுவப்பெற்றாலன்‌ றி, தனது 
எண்ணத்தால்‌, வடிவத்தியானயாவனையைக்‌ கைவிடு 
தல்கூடாது .என்பதை “பக்குவத்தும்பாவனையை விடக்‌ 
கூடாது” என்றும்‌, பாவனையின்றியீருத்தலே சிறந்த 
நெறி யென்று பலநூல்களும்‌, பெரியோர்களும்‌ 
கூறுவது எவ்வாறெனில்‌, 


முடிந்தநிலை அதுஎன்பது பற்றி, படிக்கிரமமாகிய 
(தியானத்தை அவமதிப்பாகக்‌ கூறுவதுண்டு, தியான 
மான சாதனமின்றிப்‌ பேச்சளவில்‌ இறுமாந்து, பல 
பிறவிக்கு ஆளா வேரும்‌, அவ்வாறுபேசுவர்‌. 
அவற்றை நம்பித்தியானத்தைக்‌ கைவிட்டால்‌, போக 
மும்‌, முத்தியுமின்‌ றி உழலநேரும்‌ என்பார்‌, “ஈம்பிவிட்‌ 
டால்‌ மோசம்‌” என்றும்‌, பேரறிவு மயமாய்‌ யாவு 
முணரும்‌ ஞானவான்களும்‌, தேகவுணர்ச்சி நேரும்‌ 
சமயம்‌ மூர்த்திவடிவத்‌ தியானநெறியைக்‌ கொண்டே 
முயல்வர்‌ என்பார்‌ “சிவயோகத்‌ தோர்களுக்கும்‌ 
தியானம்‌உண்டு” என்றார்‌.” 


கூறவே, தேகத்தோற்றம்‌, உலகத்தோற்றம்‌, 
முதலிய மாயாசம்பந்தமுடையவராவோர்‌, தியா 
னத்தைவிட்டு உய்வது எவ்வாறு என்றாராயிற்று. 20 

எட்டுவகைச்‌ சித்தியும்போய்‌ யான மாயை, 
எனச்சோல்வார்‌, அகண்டமயம்‌ யானே என்பார்‌: 
_திட்டேனஜர்‌ புலியேனும்‌ அரசன்‌ எவும்‌ 
சேவகனா யினும்‌எதிர்த்தால்‌ திடக்கம்‌ கொள்வார்‌ 
சுட்டகனற்‌ போல்மிடியும்‌ நோயும்‌ வந்தால்‌ 
சொல்வானேன்‌, எந்தவிதத்‌ துயருற்‌ றேனும்‌ 
'தொட்டோருமூர்த்‌ திமின்வடிவைத்‌ தியானம்‌ செய்து 
சுகமடைந்து தனிவீட்டில்‌ தோய்தல்‌ நன்றே. 


போ-ரை. அட்டமாசித்திகளும்‌, இன்மைப்‌ 
பொருளான மாயையின்‌ செயலென்றுகூறுவர்‌ : 
எங்கும்‌ நிறைந்த பரம்பொருளான து என்னைத்தவிர 
வேறின்று என்ரு துவர்‌. எதிர்பாராவிதமாக 
புலிமுதலிய தீயவிலங்குகளாவ.து, அரசனால்‌ ஏவப்‌ 
பட்ட தாதனாவது, தமக்கெதிரில்‌ முன்வருமானால்‌ 
மனம்குலைந்துவருந்துவர்‌: (இதுஇவ்வாறாக) வருத்தக்‌ 
கூடியவறுமையும்‌, உடல்கோயும்‌ வருமானால்‌ 
அதனால்வரும்‌ வாதனை இவளவென்று சொல்‌ 
வதாற்பயன்‌ இல்லை (அளவிலடங்காது) ஆதலால்‌ 
எவ்விதமுயற்சி கொண்டாவது தமது அன்புக்குரிய 
மூர்த்திவடிவமொன்றை மனத்தில்‌ நிலைக்கத்தியானம்‌ 
செய்து, அநந்த அநுபவத்தில்‌ அமைந்து, பின்‌ 
தப்பற்த்‌ பரமுத்தியில்‌ வேறுபாடுஇன்றி அமைவதே 

றப்பாகும்‌ எ-று. 


விரை. உலகப்பொருள்‌ யாவும்‌ பொய்யான 
மாயை. எங்கும்கிறைந்த பிரமமான பரம்பொருள்‌ 
ஒன்றே உண்மை. அதுவே வன்‌, என்று அநுபவ 
மின்றி வாயளவிற்‌ பேசுவோரைக்‌ குறித்த, பொய்‌ 
யான சிலவற்றில்‌ அஞ்சுமவர்கூற்றை ஓவ்வாமல்‌, 
தெய்வவடிவ சிந்தனையின்‌ உயர்வைக்‌ கூறிவிளக்க 
இக்கவி யெழுந்ததென்க, 

தியானயோக மார்க்கத்தில்‌ ஈடுபட்டு முயன்‌ 
றுள்ள உத்தமரது மனம்‌, ஊக்கம்‌ குறைந்து சோர்‌ 
வடையும்படி அவர்களால்‌ வரும்காலத்தில்‌ உலக 
நன்மையின்‌ பொருட்டுப்பெற விரும்புகின்‌ ற அணிமா, 
மகிமா, கிரிமா, லகிமா, பிராத்தி, பிராகாமியம்‌, ஈசத்துவம்‌, 
வசித்துவம்‌, என்னும்‌ எண்வகைத்‌ தெய்வச்‌ செயலை 
யும்‌ ஒருசாரார்‌ மாயாமயமான வீண்செயலென்று 
கூறுவர்‌. தம்மை அகண்டப்‌ பொருளான பீரமம்‌ 
என்று சொல்லுவர்‌. அந்தநேரத்தில்‌ அரச 
சேவகரோ. புலிமுதலிய மிருகங்களோ, தம்மெதிர்‌ 
சினந்து எதிர்ப்பட்டால்‌ முன்பேசிய வாய்முழக்கம்‌ 
இன்றி, நடுங்கப்பதைப்பர்‌. இவைமாயையின்‌ 
தோற்றமென்று வாளா இருக்கமாட்டார்‌. 


மேலும்‌, ஊண்‌ உடையின்‌ றியவறுமையோ, உட 
லில்‌ வன்மையான நோய்களோ நேர்ந்தபோது, இது 
பிரமமான எனக்கில்லையென்று அசைவற்று இராமல்‌ 
படும்பாடு, சொல்லமுடியாத அளவில்‌ வருந்துவர்‌, 
ஆதலின்‌, வாயளவிற்‌ கற்றுப்பேசித்திரியும்‌ போலி 
களது போதனையில்‌ மயங்கற்க/ என்பார்‌ “சொல்‌ 
வான்‌என்‌'' என்றும்‌, எவ்விதமான துன்பமடைக்‌ 
தாவதுமுயன்று ஒருசகள மூர்த்தியை மனதில்‌ 
நிலைக்கத்தியானமியற்றி, அம்முயற்சியில்‌ ஆனந்தா 
அபவமும்‌, முத்திப்பேறும்‌, அடைவதே உயர்வென்று 
உறுதிகூறுவார்‌ “சுகமடைந்து......தோய்தல்‌ ஈன்று” 
என்றும்‌ குறித்தனர்‌. 

*சாதகதிசையில்‌ வினைப்பீடிதத்தாலும்‌, 
திருவருட்சோதனையா லும்‌, எவ்வளவு தன்பம்‌ கேரி 
னும்‌, சாத்தியதிசையில்‌ ஒருநொடி நேரஅளவில்‌ 


* சாதகதஇிசை, பயிற்சிக்காலம்‌, சாத்தியதிசை, தேர்ச்‌ 
யுற்ற அநுபவஙிலை, 

எய்தும்‌ பேரின்பத்துக்கு அத்துன்பம்‌ இணையாகாது 
என்பதாயிற்று. el 


பலகலையின்‌ மந்திரமும்‌ பலிப்ப தெண்ணிப்‌, 
பார்த்த,வா மிகமேனச்சோல்‌ பதமும்‌ தாண்டி,க்‌ 
கலகமிடும்‌ சமயவிகற்‌ பமும்தீர்ர்‌(து), ஆனை 
கண்டகுரு டரைத்தேற்றும்‌ கலிதை பாடும்‌ 
புலவருக்கே மூர்த்திஉபா சனைச்சீர்‌ ஆகும்‌ : 
புல்லறிஞர்க்‌(க்‌) ஏதுசேய்யப்‌ புழத்துக்‌ கொட்டும்‌ 
மலமுதற்பார்க்‌ குந்தமது கண்ணிற்‌ றெய்வ 
வடி.வுகண்டால்‌ மூர்த்திபங்கம்‌ வருமேன்‌ பாரே. 


போஃ- ரை. பலமொழிகளில்‌ அமைந்துள்ள 
மந்திரங்களனைத்தும்‌, செபிப்பவரது எண்ணப்படி 
பலிதமடையும்‌ செய்தியைக்‌ கருத்தில்‌ ஆராய்ந்து, 
கண்ணாரக்கண்டு, அம்மட்டில்‌ கின்றுவிடாமல்‌ அதனி 
னும்‌ மேலான தியானகெறிபற்றி, மந்திரத்தை 
வாயாற்செபித்தலாகிய நிலையையும்கடந்து, தமது 
நெறியே மேலென்று சண்டையிடுகின்ற சமயபேதக்‌ 
கொள்கையும்‌ நழுவி, ஆனையின்‌ வடிவம்‌ இதுவே 
யென்று ஒவ்வொரு உறுப்பைத்தனித்தனி கண்ட 
மட்டில்‌ கூறிவாதிடும்‌ குருடர்கள்‌ ஆறுபேரையும்‌ 
தெளிவுபெற (ஒவ்வொரு உறுப்பும்‌ யானையினு 
டையது, அவ்வளவுங்‌ கொண்டஒன்றே யானை 
யென்று விளக்கும்‌) சமரச நிச்சயமுடைய அநுபூஇக்‌ 
கருத்துகளைக்‌ கவியாகக்‌ கருணையால்‌, உலகநன்மை 
கருதிப்பாடவல்ல அறிஞர்களானவர்கட்கே மூர்த்தி 
வடிவஉபாசனையின்‌ சிறப்பு அமைவதாகும்‌. 


அப்படியின்றி உருவமுற்றும்மாயை என்று 
கூறுகின்ற சிற்றறிவினர்ச்கு உபாசனைச்சிறப்பு என்ன 
பயன்தருவதாகும்‌? இல்லையென்றபடி. மேலும்‌ 

ஒருசாரர்‌, இழிந்த மலமுதலியவற்றையும்‌ காணக்‌ 
கூடிய தமதுதூலக்கண்ணால்‌ தெய்வ வடிவங்களை க்‌ 
காண நேர்ந்தால்‌ தமது நிட்கள (அருவ ௮ நுபவ) த்தின்‌ 
அயர்ந்தநிலைக்குப்பங்கம்‌ வருமென்பர்‌ எ-று. 


வி-ரை. சகுணமென்ற உருவமும்‌, பிரம்மம்‌ 
என்ற அருவமுமான உபாசனைசெய்தற்கு உரியார்‌ 
இவர்‌ என்ற அதிகாரி, அகஇகாரி (உரியர்‌, உரியரல்‌ 
லாதார்‌) இலக்கணங்களை இந்தக்கவி விளக்குவதாம்‌. 


மனிதர்கள்‌ வசிக்கும்‌ தேயம்‌, பலவிதப்படுவ தும்‌, 
ஆங்காங்கு வழங்கும்‌ மொழியும்‌ அவ்வாறு ஆவதும்‌, 
அவருள்‌ சாதாரணமான பறவை, விலங்குகளுக்கு 
ஒப்ப, உண்ணல்‌, உழ௰ங்கல்‌ ஆதியவற்றோடு 
காலம்‌ கழிக்காமல்‌, தெய்வவழிபா டென்னும்‌ 
நெறியில்‌ தொடர்புடையோர்‌, தம்தம்‌ தகுதிக்கு 
ஏற்றவாறு ஒரு தெய்வமும்‌, அதற்கு ஏற்றமந்திர 
செபமும்‌ கொண்டவிர்தல்‌ இயல்பாதலால்‌, “பலகலை 
யின்மந்திரமும்‌”” என்றும்‌, அவ்வா றுகெரண்டு செபிக்‌ 
கும்‌ மந்திரங்கள்‌, உபதேசமுறையில்‌ பலிதம்‌ 
அடையக்‌ கண்டுள்ளகாரணம்‌ பற்றியே, பின்வரு 
வோரும்‌ கைக்கொள்ளுவதும்‌ பலிதம்காண்பதும்‌ 
உள்ளபடியால்‌, ஆரம்ப உபாசகன்‌ ஒருவன்‌, அவ்வி 
வரங்களை மனத்தால்‌ ஆராய்ந்தும்‌, கண்முன்பலிதத்‌ 
தைகண்டும்‌, தானும்‌ அதுபோல்‌ செபித்துவரும்‌ 
மந்திரம்‌ நற்பலனை த்தருமென்‌ று மகிழ்ந்து அவ்வளவில்‌ 
நின்று விடாமல்‌, அதனிலுமேம்பட்ட உருவபாவனை 
யான யோகசாதனைபற்றி, அதில்பலஅ நுபவங்கண்டு, 
முன்புகான்கொண்ட மந்திரசெபத்தை வாயின்‌ 
தொழிலெனக்கொண்டு, அதைச்‌ சொல்லும்‌ 
லேயைக்கடந்து அமைவான்‌ என்பதை வாயிகம்‌ 
“எனச்சோல்‌ பதமும்‌ தாண்டி” என்று விளக்கனார்‌, 
நிமலும்‌. 

உபாசனையின்‌ இடைப்‌ பட்டகாலத்தில்‌, தன்‌ 


மூர்த்தியே எல்லாமூர்த்தியும்‌ ஆகும்‌ என்ற உறுதி 


வரும்‌ என்பதை **சமயலிகற்பமும்தீர்ந்து'' என்றும்‌, 
அத்தகையோர்‌ அதன்பின்மற்றைய மூர்த்கிகளா 
கவும்‌, தன்மூர்த்தியாயும்‌, பரம்பொருள்‌ ஒன்றே 
விளங்கும்‌ என்பதையறிக்து, யானையின்வடிவத்‌ தில்‌ 
கால்‌, வால்‌, காது, துதிக்கை, ஆகிய 
ஓவ்வொன்றைக்‌ கையால்‌ தடவியறிந்து கொண்ட 
குருடர்சிலர்‌, அவ்வளவேயானையின்‌ வடிவமென்று 
எண்ணி, உரல்‌, முறம்‌-உலக்கைபோல்வதென்ற 
முறையில்‌ ஓதி, ஒருவரோடு ஒருவர்‌ வாதிட்டுஉழல்வர்‌ 
என்றும்‌, கண்ணுடைய ஒருவன்‌, இவையெல்லாம்‌ 
சேர்ந்த முழுவடிவம்‌ யானை, மற்றவை ஓவ்வொரு 
பகுதியென்‌ றறிவான்‌. பிறருக்கும்‌ விளங்கச்சொல்‌ 
வான்‌. அதுபோல எங்கும்‌ நிறைந்த பரம்பொருளான 
பிரம்மம்‌ஒன்‌ றின்‌ அங்கங்களே ஓவ்வொருமூர்த்திக்‌ 
குரிய சமயங்கள்‌, அத்தனையும்‌ கொண்டுள்ளபரம்‌ 
ஒன்றேயென்‌ று அறிந்தவனே சமரசஞானி என்றும்‌, 
இதையறியாது ஒருபகுதிக்குரியசமயம்‌ ஒன்றைப்‌ 
பற்றி அதுவே உயர்வு என்றுவா திடும்பேத முடை 
யவன்‌ குருடரோடு ஓப்பரவான்‌. எள்லாமான 
பொருள்‌ஒன்று என்றறிக்து சமரசப்பாடல்‌ இயற்றி 
யறிவிப்பவன்‌ அறிவுத்‌ தெளிவுடையவன்‌ என்று 
விளக்க, “குருடரைத்‌ தேற்றும்‌ கவிதைபாடும்‌ புலவர்‌ 

என்றுவிளம்பினார்‌. அத்தகையோரே மூர்த்திஉபா 


சனை க்குஉரியவர்‌ என்பார்‌ *புலவருக்கே மூர்த்தி, 


உபாசனைச்சூர்‌ ஆகும்‌” எனவிதக்தனரென்க. 


அவரல்லாத மற்றோரான அருவவா திகள்‌ லர்‌, 
உலகத்தில்‌. இழிந்த பொருள்களைக்‌ கண்டுசதிக்கும்‌ 
தமது கண்களால்‌, தெய்வத்தை உருவமாகக்‌ 
கண்டாலும்‌ தமது (போலி) ஞானநிலைகெடும்‌ 
என்பார்‌ என்பதை விளக்க, ''மலமுதல்பார்க்கும்‌.....- 

பங்கம்வரும்‌ என்பார்‌ ' என்றோதஇனர்‌. கண்டால்‌ 
எனக்கூறியதுகொண்டு, இனர்‌ பற்றி, தெய்வம்‌ 
வடிவாவரும்‌ என்று மனத்தால்‌ நினைத்தாலும்‌, 
அவ்வாறு கூறும்‌ நால்களக்‌ கேட்டாலும்‌, அச்செய்‌ 
தியை வாயால்‌ கூறினாலும்‌ *ஞானபங்கம்வரும்‌'” 
என்பார்‌ என்பது பெறப்படுகிறது. 2 


சச்சிதா னந்தபரம்‌ போருளே எந்தச்‌ 
சமயத்தும்‌ திகழுமேனச்‌ சாற்றும்‌ தன்மை 
உச்சிமணிச்‌ சேடன்மக மேரு வேற்பை 
ஒருங்குபற்றல்‌ போலும்‌,ஒரு மூர்த்தி தானே 
நச்சியவா( ம) ஒளிருமேன்கை ஒருபைக்‌ நாகம்‌ 
ஈவிலும்‌அதன்‌ ஒருகுவட்டை ஈண்ணல்‌ போலும்‌ 
மேச்சியுரைத்‌ தற்கரிதாம்‌ தனிவீட்‌ டின்பம்‌ 
மேவுமவர்க்‌(கு) இவ்விரண்டும்‌ விருப்பம்‌ ஆமே. 


போ-ரை, சத்து, சித்து, ஆனந்தம்‌ என்ற மூன்று 
வகையும்‌ தானேயாகி விளங்கும்‌ பரவத்துவான 
பொருள்‌ ஒன்றே, உலகில்‌ உயர்ந்தனவும்‌ தாழ்க்‌ 
கனவும்‌ ஆகிய சமயங்கள்‌ அனை த்துள்ளும்‌ பொருந்தி 
நின்று, அவ்வவர்‌ எண்ணித்தியானிக்கும்‌ பாவனைப்‌ 
படி முன்னிலைப்படும்‌ என்றறிந்து சொல்லும்‌ நிலை 
யானது, எதைப்போலும்‌ என்றால்‌; தனது தலையினி 
டம்‌ மாணிக்கத்தையுடைய ஆதிசேடனானவன்‌, 
ஆயிரம்‌ சிகரங்களையுடைய மேருவெற்பினை தனது 
ஆயிரம்‌ தலைகளால்‌ தழுவிப்பற்றிய தபோல சிறப்‌ 
பின து ஆகும்‌. 


இயல்பாகத்தனக்கென ஒரு திருவுருவைக்‌ 
கொண்ட ஒரு மூர்த்தியே, ஏனைய சமயத்தொண்டர்‌ 
கள்‌ கருதுகன்ற வடிவாயும்‌ தருவுருக்கொள்ளும்‌ 
என்று சொல்வதானது, ஒருதலையையுடைய நாகம்‌ 
5 

ஒன்று முன்கூறிய மேருமலையின்‌ ஒரு சிகரத்தை தனது 
ஒருதலையால்‌ பற்றியதனை ஓக்கும்‌. இந்த இருவிதமும்‌, 
யாவராலும்‌ வரையறுத்துக்‌ கூறஇயலாப்‌ பண்பின 
தான மேலாகிய வீடுபேற்றையடையும்‌ பக்குவிகட்கு 
உடன்‌ பாடு உடையன வேயாகும்‌ எ-று. 


வி-ரை. தெய்வத்தின்‌ தன்மையைப்‌ பற்றி 
உபாசகர்‌ கொள்ளும்‌ உறுதிகளின்‌ இருபகுதியையும்‌ 
விளக்கி, அவற்றிற்குப்‌ பொருந்திய ஒரு எடுத்துக்‌ 
காட்டினைக்கூறி, இரண்டும்‌ கலந்த சமரசபக்குவ 
நிலையையும்‌ சொல்ல இக்கவி எழுக்ததென்க. 


சத்தாகிய ஆன்மாவும்‌, சித்தாகிய தெய்வமும்‌, 
இவற்றின்‌ கூட்டுறவாகிய பேரின்பமாயுள்ளது பரம்‌ 
பொருள்‌ ஒன்றே என்பதை வீளக்க'' சச்சிதானந்த 
பரம்‌ பொருள்‌” என்றார்‌. 


பெயர்‌, உருவம்‌, குணம்‌, குறி (அடையாளம்‌) 
இல்லாமல்‌ அகண்டமாய்‌ (எங்கும்‌ நிறைந்ததாய்‌) 
நிட்களமாய்‌ (உருவமில்லாமல்‌) சூனியமாய்‌ (அறிய 
முடியாததாய்‌) உள்ளது சுத்தப்பிரமம்‌ எனக்கூறும்‌ 
வேதாந்த நூலுக்கும்‌ இணங்கி, சமய நூல்கள்‌ கூறு 
கின்ற நிறபேத, அடையாளபேத, குணபேத, 
வரலாற்றுப்பேத, மந்திரபேதங்களின்‌ படி ஒள்‌ 
வொன்றைப்பற்றி உபாசிப்போர்களுடைய பாவனை 
யின்‌ படிதான்‌ வேறுபாடில்லாப்‌ பொருளாயிருந்தும்‌ 
கூட, கருணையால்‌ அவ்வவர்கருத்துப்படி முன்னிலைப்‌ 
படும்‌ பண்பினதென்று தமதறுபூதியிற்றெரிர்‌து 
கூறுவது மிகச்சிறந்த முடிவுஎன்பார்‌ **உச்சிமணிச்‌ 
சேடன்‌ மகமேருவெற்பை ஒருங்குபற்றல்‌ போலும்‌' 
எனவும்‌, புராண சிற்ப நூல்களிற்‌ குறித்தபடி தம்‌ 
மாற்கைக்‌ கொண்டு வழிபடுதற்கு உரிய மூர்த்தி 
ஒன்றே உண்மையெனக்‌ கூறி, அதுவேமற்றையர்‌ 


மத்‌. 

குறிப்பின்‌ படியும்‌, தனது கருணையாலும்‌, திருவருள்‌ 
வலிமையாலும்‌ வடிவு கொண்டு காட்சி தரும்‌ என்‌ 
பது அதற்கடுத்த பகுதியாகவுள்ள பொரதுச்சிறப்பு 
என்பார்‌'' ஒருபைந்காகம்‌ நவிலும்‌ அதன்‌ ஒரு 
குவட்டை ஈண்ணல்போலும்‌'' எனவும்‌ கூறினார்‌. 


மாயையென்னும்‌ இருளிற்‌ சிக்கி, ஆசையென்‌ 
னும்‌ சூறாவளிக்கா ற்றால்‌ அலைப்புண்டு, பிறவியென்‌ 
னும்‌ பெருங்கடலில்‌ வீழாமல்‌, அறிவின்‌ பலத்தால்‌ 
தெய்வமாகிய மலையைப்பற்றிக்‌ கொள்வது சிறப்பு 
ஆதலின்‌, முற்றும்‌ பற்றினாலும்‌, ஒருபகுதியைப்‌ 
யற்றினாலும்‌, மனருமைப்பாட்டுடன்‌ பற்றியவர்‌ 
கட்கு, இடையூறற்ற நற்பயன்‌ எய்துவது உறுதியா 
தியாதலின்‌, பொருத்தமேயென்பார்‌ *வீட்டின்பம்‌ 
மேவுமவர்க்கு இவ்விரண்டும்‌ விருப்பம்‌'” என்று 
முடித்தனர்‌. முடிக்கவே, இன்பவிருப்பம்‌ (போக 
காமியம்‌) உள்ளோர்‌ வெவ்வேறாகப்‌ பேதித்து 
கண்ட (தூல) பாவனையிற்‌ பற்றியும்‌, வாதமிட்டுத்‌ 
திரிவர்‌ என்பதும்‌, அவர்கூற்று பொருந்தியதாகா து 
என்பதும்‌ அர்த்தாபத்தி (உள்கருத்தால்‌) கொள்ளக்‌ 
கடந்தன என்க. 


பேதமாக என்தெய்வம்‌, வேறுதெய்வம்‌ எனக்‌ 
கூறும்‌ தன்மை நீங்க, தனது தெய்வமே அனைவருக்‌ 
கும்‌ ஓத்துவிளங்கும்‌ என்ற சமரசகுணம்‌ பெற்று, 
அகண்டமானபரத்துக்கு அணித்தாயினான்‌ என்பது 
பற்றிமேலோர்‌ விரும்புவர்‌ என்றார்‌. 2 
என்கடவு ளேஉயர்ச்சி யென்று சோல்வோன்‌ 

இறுமாந்து நாட்கழியா(த) எங்கி வாடித்‌ 
தன்கடவுள்‌ திருவுருவைக்‌ காண வேண்டித்‌ 

தவித்தானேல்‌ சமரசத்தோர்‌ தம்மிற்‌ சேர்வான்‌ 

பின்கடவுள்‌ வேற்றுமைதோற்‌ மாது சொன்னாற்‌ 
பிணங்கிடான்‌ அவரோடும்‌ பேசிக்‌ கொள்வான்‌ 

முன்கடவுள்‌ வரக்கண்டும்‌ புவியோர்‌ உய்யும்‌ 
முறைகருதிப்‌ பலவாறு மோழிவார்‌ உண்டே. 


போ-ரை. எனது உபாசனைக்குரிய தெய்வ 
மொன்றே மேம்பட்ட தகுதியின தென்று சொல்‌ 
இன்ற சமயவாதி ஒருவன்‌, தனது தெய்வத்தின்‌ 
சிறப்புகளா எண்ணியும்‌ பேசியும்‌ இருந்த அளவில்‌ 
வீண்காலம்‌ போக்காமல்‌, அந்தத்‌ தெய்வத்‌ 
திருவுருவை நேரில்‌ காணும்‌ பெரு விருப்பங்‌ 
கொண்டு ஏக்கமும்‌ வாட்டமும்‌ உடைய 
வனாகத்‌ தியானமுயன்று தவம்‌ செய்வானானால்‌, 
சமரசத்‌ தன்மையுடையமேலோருடன்‌ கூடுவான்‌. 
அந்தநிலைகைவந்தபின்‌, மற்றோரது கடவுளைப்‌ பேத 
முடன்‌ பேசுகிறவாதம்‌ அகலும்‌. பேதக்கருத்துடைய 
பிறர்‌, தம்கருத்தைப்பற்றிச்‌ சொல்லும்‌ போது அவர்‌ 
பால்‌ அதுதவறு என்று முரண்கொள்ளவுமாட்டான்‌ 
தன்கடவுள்‌ நேரிற்காட்சிதரப்‌ பெற்றபின்பும்கூட, 
உலகத்துள்ள மக்கள்‌ பத்திவழியில்‌ நின்று பயன்‌ 
பெறுதற்பொருட்டு, பலவித பேதம்படப்புரா ண 
முறைப்படிதுதி கூறிப்பாராட்டு பவர்களும்‌ சிலர்‌ 
உலகில்‌ உள ராவர்‌ எ-று. 


வி-ரை. பேதவாத முடையோர்‌ சமரச 
நிலையடைகற்குரிய நெறிமுறையும்‌, சமரசநிலையுடைய 
மேலோர்‌ கூர்த்திபேதம்‌ கூறுதற்குக்‌ காரணமும்‌ 
இக்கவி கூறிற்று. 

எந்தச்‌ சமயத்திலும்‌ உபாசகர்களுக்குத்‌ தனது 


கடவுளே உயர்வு என்றும்‌, ஏனையகடவுள்‌ தாழ்‌ 
வென்றும்‌ கூறிவாதமிடும்‌ தன்மை ஆரம்பநாளில்‌ 

உண்டாவது மரபு, ஆயினும்‌, அந்தமட்டில்‌ இறு 
மாந்து நின்று விடாமல்‌, பேசியதுபோல கல்வியள 
விலறிந்தபடி அநுபவத்தில்‌ தனது கடவுளைக்‌ கண்‌ 
முன்கண்டுவணங்க விரும்பி, அதற்கேற்ற தவமுயற்‌ 
சியைமேற்கொள்ள வேண்டிம்‌. அவ்வாறு செய்யில்‌ 
அறிவுமுதிர்ந்து உண்மைவிளக்கத்தால்‌ பேதம்‌ 
நீங்கிய சமரசஞானம்‌ அடைதல்‌ கூடும்‌ என்பார்‌ 
தவித்தானேல்‌ சமரசத்தோர்‌ தம்மில்‌ சேர்வான்‌" 
என்றார்‌, 


அவ்வாறு அடைந்தபின்‌ நெடுநாட்களாக தான்‌ 
கைக்கொண்டிருந்த தெய்வபேத உணர்ச்சி சிறிதும்‌ 
தோன்றாது மாறும்‌. மற்றுள்ள ழ்ப்பக்கு விகளா 
னோர்‌ பேதமுள்ளவரலாறுகளைத்‌ தம்மெதர்‌ சொல்‌ 
லக்‌ கேள்வியுற்றபோது, அவர்களிடத்தில்‌ தமது 
அநுபவமாயுள்ள சமரசக்கருத்தைக்‌ கூறிமுரண 
மாட்டார்கள்‌. ஏன்‌ எனில்‌? முன்பு நாமிருந்த துபோல்‌ 
வாயளவிற்பேசும்‌ நிலையில்‌ இவர்கள்‌ தற்போதுள்ள 
னர்‌. இக்நிலைரீங்கி இயானயோகத்தில்‌ பழகிமுயலுங்‌ 
கால்‌, நம்போல்‌ சமரசமடைவர்‌ என்று அமைதி 
கொள்வர்‌. அதுவும்‌ அன்றி, அவர்களுடன்‌ ஓத்து 
வாயளவிற்பேசவும்‌ செய்வார்கள்‌ என்பதை அவ 
ரோடும்‌ பேசிக்கொள்வான்‌”” எனக்கூறினார்‌. 


அங்ஙனமாயின்‌, முன்னிலைக்‌ காட்சிபெற்ற 
சிலரும்கூட, தமது பாடல்களில்‌ மூர்த்திபேதங்கட்‌ 
கேற்பக்‌ கூறியுள்ளார்களே அது என்ன என்னும்‌ 
ஐயத்தைவிலக்கவேண்டி “புவியோர்‌ உய்யுமுறை 
கருதிப்‌ பலவாறுமொ.ழிவார்‌ உண்டு” எனமுடித்தோ 
தினர்‌. என்னை? உலக விவகா ரநிலையிலிருக்‌.து, பந்தம்‌, 
முத்தி, என்ற செய்திகளில்‌ சிறிதுசிறிதாக நுழைத்து 
ஆய்க்துபழகும்‌ ஆரம்பமாணவனுக்கு, முடிந்த 
சமரநிலையான தமது அநுபவத்தைச்‌ சொன்னால்‌ 

பயனம்றுப்‌ போவதன்றி மாறுபாடும்‌ விளையுமா தளின்‌ 
என்க. பருவமாதின்‌ அநுபவத்தைச்‌ சிறுபெண்‌ 
கேட்டல்போலும்‌ ஆம்‌ என்றறிக. 2ம்‌ 


சமயநேறி தோட்டூரின்று சாதித்‌(து) உண்மைத்‌ 
தவம்புரிந்து தன்னறிவே சாட்சி யாகச்‌ 
சிமையம்‌ அலை வாரி கனல்‌ வாளும்‌ தேய்வத்‌ 
திருவருளாற்‌ மாண்டி உய்ந்து சிந்தை வேட்கை 
அமையால்கும்‌ குருவை நம்பும்‌ சமரசச்சீர்‌ 
அநுபூதி உடையார்போல்‌ அகில மாலில்‌ 
குமையுமவர்‌ தம்மையேண்ணில்‌ நிறத்தின்‌ பெட்பால்‌ 
குலஎகினம்‌ போல்வம்‌ எனும்‌ கோக்கோப்‌ பாரே. 


போ-ரை, நான்குவேதங்களில்‌ வமையறுக்‌ 
கப்பட்ட ஆறுசமய நெறிகனைப்பற்றி, உறுதியுடன்‌ 
தம்‌ கொள்கையை உயர்வென்றுகொண்டு, உண்மை 
யான தியான சிந்தனையாகிய தவத்திலமைந்து அதன்‌ 
பயனாக தனது அந்தரங்க அறுபவச்சான்றாக, 
மலைமீதேறி உருளல்‌, அலைநிறைர்த கடலிற்குதித்தல்‌, 
வாளினால்‌ தலையரிந்துகொள்ளுதல்‌, நெருப்பிற்கு இத்‌ 
தல்‌, ஆதியவற்றால்‌ வைராகம்காரணமாக உயிரை 
விடக்கூடியநிலையை, தன தவழிபாட்டுக்‌ குரியகடவுள 
ருளால்‌ நீங்கி, செருக்ககன்‌ று, மனதில்‌ உண்டாகின்ற 
உத்தமவிருப்பங்களை எண்ணியபடி பெற்றும$ழக்‌ 
கொடுக்கின்ற சற்குருகாதரை, எங்கும்‌ நிறைந்த 
பரம்பொருளின்‌ வடிவமென்று நம்பி உறுதி 
கொள்ளற்கேற்ற சமரசநிச்ய அ நுபூதியுற்ற 
பரஞான கெளமாரப்‌ பெரியோர்களைப்‌ போல, 
(பரஞானம்‌ - அநுபவஅறிவு ௮பரஞான ம்‌-கற்ற 
உணர்வு.) 


ம்‌ 


வெளிவேடமும்‌ சொல்லும்‌ போலியாகக்காட்டி, 
தேகாபிமான முதலியவற்றில்‌ தடைபட்டுச்‌ சுழல்‌ 
கின்ற ஒருசிலரைப்பற்றி எண்ணும்‌ போது, 
கற்றறிந்த அளவில்பேசும்‌ அவர்கள து தகுதியானது; 
உடலின்‌ வெண்மைநிறம்‌ அமையப்பெற்ற ஒன்றை 
மட்டும்கொண்டு, மற்றைய சிறப்பியல்பமையப்‌ 
பெறாமல்‌ உள்ளகொக்கு, பறவையினத்தில்‌ உயர்ந்த 
அன்னப்பறவைக்கு ஓப்பாவோம்‌ என்றெண்ணி 
இறுமாப்புக்‌ கொண்டதுபோலும்‌ எ-று. 


வி-ரை. கலையுணர்வு, அநுபவவுணர்வு என்ற 
இரண்டினுள்‌, முன்னையதுகாரணமும்‌, பின்னையது 
காரியமும்‌ஆகும்‌, முந்தியகலையுணர்வு ஒன்றையே 
நிறைவாகக்கொண்டு, செருக்கடைதல்‌ பழுதென்‌ 
பதை உவமானத்தால்‌ விளக்கி, பிந்திய அநுபூதி 
நிலையேசிறந்த தென்பதைக்‌ குறிப்பால்‌ இக்கவீ 
உணர்த்திய தென்க. 


பூமியிலிருக் து மேல்நிலைமாளிகை யொன்றை 
யடைய விழைர்தோன்‌, ஏணியிலுள்ள படிகளின்‌ 
வழிசென்று குறித்தஇடத்துக்குச்‌ சேர்வதுபோல, 
உலகியல்விவ கார நிலையில்கின்று உண்மைஞான நிலை 
என்னும்‌ பதவியையடையப்‌ புண்ணியத்‌ தொடர்‌ 
பால்‌ முயல்பவன்‌ ஒருவன்‌, வேதமென்ற பொது 
நூலில்‌ பொ துக்குருவினால்‌ வரையறுக்‌ கப்பட்டுள்ள 
சமயஒழுக்கங்களை ஆதரவாகக்கொண்டே பயன்பெற 
வேண்டும்‌ என்பதை ““சமயநேறிதோட்டூரின்ற, சாதித்து” 
எனவும்‌, ஏனையவைதாழ்வென்றுசா திக்கும்‌ கீழ்ப்‌ 
படிகளைக்‌ கடந்தஇடத்து; கன துமூர்த்தியே எல்லாம்‌ 
ஆனது என்று உணர்ந்து, தியானமியற்று த ற்குரிய 
பத்திமார்க்கமான உபாசனை முறை அமையும்‌ என்‌ 
பதை “உண்மைத்‌ தவம்புரிந்து” எனவும்‌ கூறினார்‌. 


உ சமையம்‌-மலை. அலைவாரி-கடல்‌, 

அவ்வாறு உபாசிக்கும்போது, இடையில்‌ 
வைராகம்‌ என்னும்படியானது நேரும்‌. அதன்‌ 
செயலாவது, உலகவிவகாரத்‌ தொல்லைகளையும்‌, 
அதற்கு ஆதரவாய்நின்று தன்னைவருந்தச்‌ செய்கின்ற 
உடலையும்‌ வெறுத்து, மலை, கடல்‌, நெருப்பு, வாள்‌, 
முதலியவற்றால்‌ உயிரைவிடத்துணிவதும்‌, அத்‌ 
துணிவு, ஓரோர்சமயம்‌ பயன்தருவதும்‌, பெரும்‌ 
பாலும்‌ தவறநேருவதும்‌ கூடும்‌. அது, தற்போத 
மேல்நிலைமுனைப்பாகும்‌, தற்போத இழப்புக்கு ஏது 
வான அன்பு நெறிக்கு இணையாகாது. ஆதலின்‌, 
அவ்விதமான வைராக்கிய நெறியிற்‌ சென்று 
உழலாமல்‌, அன்பு மயமான சமரசஞானவழிபாடு, 
திருவருட்‌ செயலால்‌ அடையப்பெறுதல்‌ வேண்டும்‌, 
ஆகவே, “தெய்வத்திருவருளால்‌ தாண்டி" எனவும்‌, 
அதன்பின்னும்‌ வைராகம்‌ கடர்தோரும்‌ பின்னும்‌ 
செருக்கு மூடாமல்‌ காத்தல்‌ வேண்டுமென்பதை, 
“உய்ந்து” எனவும்‌ கூறினர்‌. இதுவரை, நடுப்பாகப்‌ 
படிகளாம்‌. 


சமயவா தமாகிய கருமமார்க்கமும்‌, உபாசனைத்‌ 
தலமாகிய பத்திமார்க்கமும்‌, அதனிடையில்‌ நிகழும்‌ 
வைராகநிலையும்கடந்த முதிர்ச்சியில்‌, சகள நிட்கள 
(உருவஅருவ) சமரச வுணர்வு பெற்று, குருகாதனா 
வான்‌ பரம்பொருளின்‌ கருணைத்திருவுரு என்று 
உண்மை நம்பிக்கைகொண்டு, ஞானத்தின்‌ அங்க 
மாக சரியையா தியவற்றை அநுட்டிக்கும்‌ கெளமார 
மேல்நிலைப்படியைப்‌ பெறுதல்‌ கூடும்‌. இதுவே 
முடிந்தசாயுச்சியமான பரமுத்தியின்‌ அணுக்கநிலை 
யாகும்‌. இந்நிலையடைவோர்‌ மிகச்சிலராவார்‌. 


அத்தகைய மேலோர்கள்‌, தகுதிபோல்‌ கலையுணர்‌ 
வால்‌  அவ்விஷயங்களைக்கற்றறிந்து, யுத்தியினாற்‌ 
பெபொருந்தப்பேசி, அதற்கேற்றவேடப்‌ பொலிவு 

கொண்டு, பிறரறியஈடித்து, தமது மனம்‌ மூவித 
ஆசைகளிற்பற்றி நிற்பவரும்‌ உள்ளனர்‌. அவர்‌ 
நிலமை  அன்னப்பறவைபோல  நிறத்‌தில்‌ஒத்து, 
ஏனையவகை யாதும்‌ ஒவ்வாத கொக்குக்கு இணையாம்‌ 


என்பதை  “நிறத்தின்பெட்பால்‌ குல* எகினம்‌ 
போல்வம்‌ எனும்‌ கொக்குஒப்பார்‌'' எனக்‌ கூறி 
முடித்தார்‌. 25 


எத்தேய்வம்‌ சீக்கிரத்திற்‌ கருணை சேய்வ(து) 
எனவிசா ரிப்பவன்புண்‌ ணியமட்‌ ள்ளோன்‌, 
இத்தேய்வ மேஎனதேன்‌ றுரைப்‌ போன்‌ முன்னாள்‌ 
என்றமடடில்‌ உபாசித்தோன்‌; ஏதே (த) எல்லாம்‌ 
போய்த்தெய்வம்‌ என்பவன்மா பாவி; வானிற்‌ 
புலவர்பிரான்‌ ஆதியராய்ப்‌ புவியில்‌ வந்தோர்‌ 
மெய்த்தேய்வ மேகுருவாய்‌ அறிவில்‌ நின்று 
விளக்குவதால்‌ அளவிலின்பம்‌ மேவு வாரே. 


போ-ரை, கடவுள்‌ உபாசனைசெய்ய விரும்பு 
'வோன்‌ஒருவன்‌, அந்நிலை யுடையாரிடத்தில்‌, அதிவிரை 
வில்‌ இருவருளக்கொடுக்க வல்லகடவுள்‌ எது 
எனவினாவுவானானால்‌, அவன்‌ முன்னைய பிறவிகளில்‌ 
நல்வினைத்‌ தொடர்புமட்டுமே உடையவனாவான்‌- 
அவ்வாறின்றி தானாகவே இதுதான்‌ எனது சொந்த 
மூர்த்தியென ஒருவடிவத்தைக்‌ கொள்வானேயானால்‌, 
தன்னால்‌ ஏன்றவரை இயானசெபங்களியற்றிய 
தொடர்புஉடையவனாவான்‌. புராண சிற்பங்களால்‌ 
சொல்லப்படுகிற கடவுள்‌ என்பதொன்றுமில்லை. 
யாவும்பொய்‌ கற்பனை, என்று கூறுபவன்‌, பெரிய 
பாவமுடையவனாவான்‌. தேவேந்திரன்‌ முதலியோர்‌ 
இருவருளியக்கம்‌ காரணமாக ஓவ்வோர்காலம்‌ பூவுல 


எகினம்‌-அன்னப்பறவை, 

கத்தில்‌ அவதரிப்பவர்கள்‌ சிலர்‌, உண்மை வடிவான 
பரம்பொருள்‌ -சற்குருவடிவாக தியானயோகத்தில்‌ 
நிலைத்த தமதறிவில்‌ முன்னிலைப்பட்டும்‌, கலந்து 
நின்றும்‌ பலஅரியவற்றை விளக்குவதால்‌, எல்லை 
யற்ற பேரானந்த ௮நுபவம்பெறுவர்‌ எ-று. ஏ-அசை 


வி-ரை. தெய்வ நிச்சயவிஷயம்‌, தத்தம்‌ பக்கு 
வங்கட்கு ஏற்றவாறு செயல்படுவதில்‌, ஐயமானவினா, 
அபிமானமான உறுதி, மறுப்புமொழி, உண்மைத்‌ 
தெளிவு, என்ற கான்குபகுதிகளைக்காட்டி, அவற்‌: 
நிற்கு உரியவர்‌ தகுதிகளையும்‌ விளக்க இக்கவி 
எழுந்ததென்க. 


மனிதஉடம்பெடுத்த உயிர்களில்‌, தேகபோக 
விஷயத்தில்‌ முற்றும்‌ அமிழ்ந்தவர்‌ தவீர, மேம்பட்டுத்‌ 
தெய்வசம்பந்தஉணர்வு வரப்பெற்றோருள்‌, புராண 
சாத்திரங்களிற்‌ பலவிதமூர்த்திபேதங்கள்‌ சொல்லக்‌ 
கேட்டு, அவற்றுள்‌ ஏதேனும்‌ ஒன்றை நாம்வணங்‌ 
கீப்பயன்பெறவேண்டுமென்னும்‌ விருப்பம்‌ தோன்றி, 
எந்தத்தெய்வம்‌ குறுகியகாலத்தில்‌ அருள்‌ செய்வ து 
எனக்கேட்டறியும்‌ பருவம்‌, முன்பிறவியிலியற்றிய 
இவினைகுறைந்து ஈல்வினைப்பயனாகிய புண்ணியம்‌ 
பெருகியபோது அமைவதாகும்‌ என்பதை “விசாரிப்‌ 
பவன்‌ புண்ணியமட்டூள்‌ ளோன்‌'” என்றும்‌, முற்பிற: 
வியில்‌ அவ்வாறு தெரிந்து ஒரு மூர்த்தியைப்பற்றி 
இயன்றவரை உபாசனையில்‌ முயன்ற தொடர்பு 
உடையவனுக்கு, இதுவேமுன்‌ எனது தெய்வ 
மென்று உரிமைகொண்டு கூறுந்தன்மை அடுத்த. 
இப்பிறப்பில்‌ அமையும்‌ என்பதை “முன்னாள்‌ என்ற 
மட்டில்‌உபாசித்தோன்‌”” என்றும்‌, கூறினார்‌. 


அவ்வாறின்றி முற்பிறவிகளில்‌ நல்வினைசற்று 
மின்றி, தஇவினைமிகுதியும்‌ அமையப்‌ பெற்றபோது... 

சாத்திரம்‌, சமயங்கள்‌, மூர்த்திகள்‌. தவஜமுக்கங்கள்‌,. 
நரக சுவர்க்க முத்திகள்‌ யாவும்‌ பொய்யென முரண்‌ 
கொண்டு வாதிக்கின்ற திக்குணம்விளையுமென்பார்‌ 
“எல்லாம்‌ பொய்த்தேய்வம்‌ என்பவன்மாபாவி'' எனவும்‌, 
மேல்நிலைப்புண்ணிய பூமிகளில்‌ தலைமையாகவாழ்க்து , 
பின்‌ உலகரன்மைப்‌ பொருட்டு தெய்வச்‌ செயலால்‌ 
அவதரித்த பெரியோர்‌, சகலவிளக்கங்களும்‌ தமது 
அறிவில்‌ திருவள்வடிவக்‌ குருகாதனால்‌ அறிவிக்கப்‌ 
பெற்றுப்‌ பேரின்பம்‌ அநுபவத்தில்‌ அமைவது கூடு 
மென்பார்‌ “அறிவில்நின்று விளக்குவதால்‌ அளவில்‌ 
இன்பம்‌ மேவுவார்‌'' எனவும்‌ கூறினர்‌. எனவே 
தூலமுறையிற்‌ சிறிதுகற்றாலும்‌ சூக்குமத்தில்‌ யாவும்‌ 
எளிதில்‌ உணர்வர்‌ என்பதுபெற்றாம்‌. 26 


தெய்வவுருத்‌ தியானநேறி சிறிதும்‌ இன்றிச்‌ 

சேபமோன்றே சேய்குவது சிதடர்‌ மார்க்கம்‌ 
ஐவகையாம்‌ பொறியும்‌ அடங்‌ கிடச்சற்‌ றேணும்‌ 

அசையாது குறியில்கிற்றல்‌ ஆன்றோர்‌ கொள்கை 
மெய்வழக்காம்‌ சமரசம்தேர்ந்‌(து) இரண்டும்‌ தோய 

விரும்புவது சித்தர்‌ குணம்‌: மேனாள்‌ பூசித்‌(த) 
உய்வணுப்போன்‌ ராமினும்பேற்‌ நிருந்தோர்க்‌ கன்றி 

உயர்‌, புகழ்த்தீக்‌ சுவைத்‌, ததி,வாக்‌(கு) உதித்திடாதே 


போ-ரை. முதலாவதாக தெய்வத்தினது இரு. 
வுருவபாவனை முறை சற்று மில்லாமல்‌. செபமென்ற 
மந்திர உச்சரிப்பு மட்டும்‌ செய்வது. அறிவுத்‌ 
தெளிவற்ற சாதா ரணமக்களின்‌ வழியாகும்‌. அதை 
விடுத்து இரண்டாவதாக மெய்வாய்‌ கண்மூக்கு செவி 
என்னும்‌ புலன்கள்‌ ஐந்தையும்‌, அதனதன்செயல்‌ 
களிற்‌ செல்லவிடாமல்‌ அடக்கி, தமக்கேற்ற ஒரு: 
திருவுருவ நாட்டத்தில்‌ நிலைத்து நிட்டைபுரியும்‌ 
தன்மையானது, மிகச்சிறந்தமேலோர்‌ முறையாகும்‌. 


76 


இவற்றுடன்‌ மூன்றாவதாக, உண்மை நிச்சயமாகஇய, 
வேறுபாடற்ற ஒருமைப்பட்டு மந்திர முரைத்தல்‌, 
வடிவம்‌ நினைத்தல்‌ என்ற இரண்டையும்‌ ஒருங்கே 
கைக்கொண்டு உபாசிப்பது கண்கூடான அருட்சித்தி 
களியற்ற விரும்புகின்ற மேற்பக்குவிகளது தன்மை 
யாகும்‌. 


முந்திய பிறவிகளில்‌ ஒருகூர்த்தியைவழிபட்டு 
ஆன்ம ஈடேற்றத்துக்கான தஇருவருட்பேறு ஒருசிறி 
தாவது பெறறவர்களுக்கன்‌ றி, மேலான, புகமுக்கேது 
வான, இனியசுவையுடையதுதிப்பாடல்களைப்‌ பாடு 
தற்கான புலமை ஏற்படாது எ-று ஏ. அசை 


வி- ரை. தெய்வவழிபாட்டு கெறிக்கண்‌ 
தொடர்பு கொண்டவரது 'தகுதியை மூன்றுபிரி 
வாகக்‌ காட்டி தோத்திரப்பாடல்‌ இயற்றுக்திறமை 
யடைவோர்‌ இவர்‌ என்னும்‌ விவரம்கூறி, இக்கவி 
அமைந்ததெதன்க. 


தவம்செய்தல்‌ வேண்டுமென்று விருப்பமிகுந்து 
தொடங்கியும்‌, பக்குவவேறுபாட்டால்‌ சிலர்‌ தனக்குக்‌ 
கிடைத்த ஒரு மந்திரத்தை உச்சரிப்பதே கடமையாகக்‌ 
கொண்டு அந்த மந்திரத்துக்கு உரிமையான கடவு 
ளின்‌ வடிவபாவனையானதியானமூறை சிறிது மில்‌ 
லாமல்‌ இருப்பது முறையல்ல என்பார்‌ ''செபமோன்றே 
சேய்குவது சிதடர்‌ மார்க்கம்‌'' என்றும்‌, மனத்தை ஒரு 
வழிப்படவிடாமல்‌ தத்தம்‌ வழியீர்த்‌ து அலைக்கன் ற 
ஐந்து இந்திரியங்களை ஒடுக்கி மனம்‌ அசைவற ஒரு 
வகைத்தெய்வ வடிவபாவனையில்‌ நிலைக்கச்‌ செய்து 
மந்திரசெபமின்‌ றிநிட்டை கூடுதல்‌ மிகச்சிறந்தமேல்‌ 
நிலை என்பதை “குறியில்‌ நிற்றல்‌ ஆன்றோர்‌ கொள்கை!" 
எனவும்‌ உலக நன்மைகருதிக்‌ கண்கூடான பலிதசித்‌ 
தயை மூர்த்திமுன்னிலையிற்‌ பெறவிரும்பீ உழைக்‌ 
கின்ற பக்திநெறிப்பக்குவிகளாவோர்‌ . முந்தியவர்‌ 

கொள்ளும்‌ மந்திரசெபமும்‌, பிந்தியவர்கொள்ளும்‌ 
வடிவபாவனையும்‌, ஓருங்கேயமையக்‌ கொண்டு 
உபாசிப்பார்‌ என்பதை  :*இரண்டுதோய விரும்புவது 
சித்தர்‌ குணம்‌'' எனவும்‌ கூறினர்‌. 


அதுவன்றி, தெய்வவழிபாட்டின்‌ கூறுபாடான, 
காமிகம்‌ (உடம்‌ பால்தொண்டியற்றல்‌) வாயிகம்‌ 
(வாயால்‌ துதித்தல்‌ ) மானதம்‌ (மனத்தால்‌ நினைத்தல்‌) 
என்னு ிவற்றில்‌, கடுவதான வாயிகமாவது காயிகம்‌ 
போலச்‌ சாதாரணமும்‌ இன்றி, மனத்தை ஒடுக்கிச்‌ 
செய்யும்‌ காரணமான நிட்டைபோல மேலான 
தன்மையுமின்றி மனதை வேறு உலக வீடியங்களிற்‌ 
செல்லவிடாமல்‌, தனது மூர்த்தியின்‌ வஷவ அமைப்‌ 
பிலும்‌ அருட்செயல்களிலும்‌ விரிந்து செல்ல 
விடுத்து, செயல்படுகின்ற தனக்குமட்டும்‌ இன்பந்‌ 
தருகின்ற உடற்பணி (காயிகம்‌), மனநினைவு (மான 
தம்‌), போலின்றி தனக்கும்‌ பிறர்க்கும்‌ -நீண்டகால 
இன்பர்‌ தருதற்குரிய சிறப்பினது வாயினாற்றுத 
செய்தலென்பதாம்‌. 

அத்தகைய துதஇப்பாடல்களை, சொற்சுவை 
பொருட்சுவையமைய அன்புடன்‌ பாடும்‌ இனிய 
வாக்கு, முற்பிறவியில்‌ அவர்‌ செய்த பூசையின்பல 
னாற்கிடைக்கப்‌ பெற்றதாகும்‌ என்பது தோன்‌ ற, 

“உய்வு அணுப்போன்றாமினும்‌ பெற்றிருந்‌ தோர்க்கன்றி 
உயர்‌ புகழ்த்‌ தீஞ்சுவைத்‌ துதிவாக்‌(கு) உதித்திடாது”” 

என்றார்‌, 

ஆகவே, வேறுபலர்க்கும்‌ கவிபாடும்‌ வாக்கு 
உண்டாகுமானாலும்‌, அவை புகழும்‌ புண்ணியமும்‌ 
உடையதாகாது. தனது அறிவாற்றலாற்‌ பாடப்படு 
வதாக, காட்டில்‌எ றிக்கும்நிலவும்‌ கடலிற்‌ பெய்யும்‌ 
மழையும்போல, பயனற்றதும்‌, உடை-பூண்‌, முதலிய 
சிறுபயன்‌ தரக்கூடியதும்‌, ஆடம்பரம்‌, சினம்‌ 

இச்சை, முதலிய தக்குணவசப்பட்டதும்‌ ஆகியொழி 
யும்‌ என்பதாயிற்று. 

எனவே, உபாசனையால்‌ வரும்வாக்கின்‌ சிறப்பை 
வலியுறுத்தவேண்டி, புகழ்‌, உயர்புகழ்‌ என்றும்‌ 
தீம்‌- சுவை-துதி. என்றும்‌ அடைமொழி கொடுத்துச்‌ 
சிறப்புக்கூறிய ந௩யம்காண்க. ச்ச்‌ 


மலமான களிம்புறுசேம்‌ பனைய கேஞ்சை 
- மாதவமாம்‌ கனலில்‌இட்டூ வல்லோர்‌ சோல்லும்‌ 
நலமான மருந்ததனால்‌ வேதிப்‌ போரே' 
௩னவுகன வினிற்றிகழும்‌ ஞாயம்‌ எல்லாம்‌ 
குலமாற்றே, சித்தியேனும்‌ வங்கத்‌ துக்குக்‌ 
குலையாமல்‌ நிற்குமுன்னம்‌ குதிக்க வேண்டாம்‌ 
பலகோடி பகையுண்ட ; பதறு வீரேல்‌ 
பழிப்புண்டாம்‌; அநுபவத்தைப்‌ பகர்ந்திட்‌ டேனே 
போ-ரை. ஆணவம்‌, கன்மம்‌, மாயை, என்று 
சொல்லப்படுகின்ற மும்மலங்களான; களிம்பு 
தோய்ந்த, தாழ்வான மனத்தை, பெருமை மிக்க 
தவமான நெருப்பிற்‌ பொருந்தவைத்து, திருவருள்‌ 
பெற்ற மேலோர்களால்‌ உத்தமநூல்களிற்‌ கூறப்‌ 
பட்ட ஒழுக்கநியமங்களான மருந்தின்‌ துணைகொண்டு 
பேரறிவுஎன்ற பொன்னாகமாற்ற முயல்இன்ற 
தவமுடையவர்களே! உமது தியானவழிபாட்டின்‌ 
போது நனவு, கனவு என்ற அவத்தைகளில்‌ 
உங்கட்கு கேருகின்ற அறுபவக்‌ காட்சிகள்யாவும்‌ 
உயர்ந்த பொன்னுக்குரிய நிறத்தைக்‌ காட்டுகின்ற 
மாற்றுஎன்னும்‌ பருவமேயாகும்‌, அ.துவேமுடி. 
வல்ல (நல்லசகுனம்போல என்பதாம்‌.) 
சித்தியை உலகர்கண்காண நஈடத்தி, இருவருள்‌ 
வல்லமையை  வெளிக்காட்டத்தக்க அருளாட்சி 

(சித்தி) என்ற காரீயத்தின்‌ சோதனைக்கு கெட்டுப்‌ 
போகாமல்‌ நிலைக்கக்காணுமுன்பு, திருத்‌ திமே 
லீட்டால்‌ தள்ளுதல்‌ கூடாது. நீங்கள்காணும்‌ 
அறுபூதிரெறி கட்குப்‌ பலவித இடையூறுநேருதல்‌ 
கூடும்‌, அவற்றை எண்ணாமல்‌ அவசரப்படுவீர்களா 
னால்‌, வந்த அநுபவங்களும்‌ மாறி, பலரால்‌ இகழவும்‌ 
கூடிய நிலையேற்படும்‌. இது சொந்த அநுபவத்திற்‌ 
கண்டவுண்மை, உரிமைகாரணமாக உங்கட்கு 
ஓதினேன்‌. எ-று ஏ-அசை. 


வி- ரை: உபாசனை வழியில்‌ அமைந்தோர்‌ 
இடையில்‌ நேரும்‌ பலஅநுபூதிகளைக்கண்டு மகிழ்ந்து 
கெடாமல்‌, முயல்வது வேண்டுமென்பதும்‌, அதற்கு 
ஓர்‌ எல்லையும்‌, அவ்வாறு அமையாதபோது வரும்‌ 
தங்கும்‌ கூறித்தேற்றுவது இக்கவியாகும்‌. 


* உயிர்களின்‌ மனமானது, மாயையின்‌ தொடர்‌ 
பால்‌ நான்‌, எனது என்னும்‌ அகங்கார மமகாரம்‌ 
ஆகிய களங்கமுற்று, தனதுஇயல்பான உண்மை 
தோன்றாநிலையில்‌ உள்ளதென்றறிந்து, அதுசெம்‌ 
பிற்களிம்புபோல்‌ அமைந்த தென்பதை “மலமான 
களிம்புறு செம்பு அனையநேஞ்சை'” எனவும்‌, அதை 
ரசவாதிகள்‌ நெருப்பில்‌ புடத்தில்வைத்து, ரசகுளிகை 
யினால்‌ பொன்னாக்குதல்‌ போல்வது, பெரியோர்‌ 
சொல்லும்‌ நூற்கருத்தைச்சிக்தையிற்‌ கொண்டு 
நடந்து, மாயாமயத்தைமாற்றி ஞானமயமாக்‌ 
குதற்கென அன்பர்கள்‌ தவமுயற்சி செய்வர்‌ என்‌ 
பதை; “வல்லோர்‌ சோல்லும்‌ ௩லமான மருந்ததனால்‌ 
வேதிப்போர்‌'” எனவும்‌, அவர்கட்கு உபாசனையில்‌ 
கனவு நனவுகளில்‌ தோற்றுகன்ற அநுபூதிகளெல்‌ 
லாம்‌ செம்பினிடத்துப்‌ பொன்னின்‌ நிறம்மட்டும்‌ 
தோற்றுதல்போல்‌ பரஞான (கற்றறிதலின்‌) விளக்‌ 
கத்தால்‌ ஈல்ல சகுனமென்ற தோற்றமேயாம்‌. 

அவ்வளவே முடிவெனக்‌ கொள்ளுதல்‌ தவறு என்‌ 
பதை “ஞாயம்‌ எல்லாம்‌ குலமாற்றே'” எனவும்‌ 
கூறினார்‌. 

ஆயின்‌ அந்தப்பொன்னில்‌ தோற்றும்‌ மாற்று 
(நிறம்‌) உறுதியானதா, குறைந்ததா என்பதைச்‌ 
சோதிப்பதற்கு, வங்கம்‌என்ற காரியத்தைக்‌ கலந்து 
உருக்கினால்‌ போலியானாற்‌ செம்பாகவேமாறும்‌, 
உண்மைப்‌ பொன்னானால்‌ தங்கம்‌ மாற்றுயர்ந்து 
காணப்படும்‌. அதுபோல, தியானகாலத்தில்‌ ஏற்‌ 
பட்ட௮ நுபவங்கள்‌, கண்காண நடக்கும்வரை 
அதனால்‌ மகழ்ந்து முயற்சியில்‌ தளரக்கூடா து 
என்பதை “சித்தியேனும்வங்கத்துக்குக்குலையாமல்‌ நிற்கு 
முன்னம்‌ குதிக்கவேண்டாம்‌'' எனவும்‌, கூறி, வலியுறுத்‌ 
தினாரென்க. போலிப்பொன்னுக்கு, காரீயம்‌, 
சோதனைக்‌ குரியதானாற்போன்று, அநுபவஞானத்‌ 
துக்கு, சித்தி சோதனைக்குரியதாயிற்று. சோதனை 
யில்‌ பலிதமில்லையானால்‌ இரண்டிலும்‌ திடமில்லை 
என்பதாம்‌. 


அவ்வாறு சித்தியில்லாதஞானத்தை (மெய்யாக 
கம்பிமகழ்வு கொண்டால்‌ பழிப்புக்கிடமாகும்‌. 
அப்படிப்பலிதமாகக்காணுமுன்‌ பலதடைகள்‌ அகத்‌ 
தும்புறத்தும்‌ பலவுளவாம்‌ என்பதை, “பலகோடி 
பகையுண்டு, பதறுவீரேல்‌ பழிப்புண்டு'” எனவும்‌, இதனை 
எடுத்துக்கூறியது யுத்திவா தமன்‌ று, எனதுஅறுபவத்‌ 
திற்கண்டவுண்மை என்பதை “அநபவத்தைப்பகர்க்‌ 
திட்டேன்‌” எனவும்‌ கூறித்தெளிவித்ததரிக. 28 


*கண்டமெனப்‌ பலர்நுவலும்‌ சகள காட்டக்‌ 
காரருக்கும்‌ தளிஅகண்டா கார ஞானம்‌ ௧. 
உண்‌(6), அதுதான்‌ வேறுதேய்வம்‌ இலையென்‌(று) ஓர்தல்‌- 
உயர்‌அகண்ட மெனப்பகர்நிட்‌ களத்தை உன்னும்‌ 

தோண்டரினும்‌ மாயைர்விராட்‌ டாதி யாகச்‌ 
சோல்லுகின்ற கண்டபா வனையோர்‌ உண்ட 

விண்டவிதம்‌ இரண்டும்‌ ஒன்றாக்‌ கலந்த ஞாயம்‌ 
மேய்த்தவத்தோர்‌ சத்தியத்தில்‌ விளங்கும்‌; அன்றே, 


போ-ரை. தெய்வமானது, போகவரஉள்ள 
துண்டுப்பொருள்‌ என்று பலரால்‌ கூறப்படுகின்ற 
உருவத்தியானப்‌ பழக்கமுடையவருக்கும்‌, ஒப்பற்ற 
பரிபூரண (எங்கும்நிறைந்த) வத்து (பொருள்‌) 
ஈம்‌ கடவுள்‌என்று அறியும்‌ அநுபவஉணர்ச்சியுண்டு. 
அவ்வுணர்ச்சிதான்‌ தனது மூர்த்தியே அனைத்துப்‌ 
பொருளும்‌ என்றறியும்‌ தெளிவாகும்‌. அதுபோல, 
மேலான அகண்டப்பொருளென்று பலரால்கூறப்‌ 
படுகின்ற அருவப்‌ பொருளைச்‌ சிக்திக்கின்‌ ற உபாசகர்‌ 
களிலும்‌, அஞ்ஞான மறைப்பாகவுள்ள மாமையும்‌, 
உலகத்தின்‌ பெருவடிவமான விராட்புருடவடிவ 
முதலாகச்‌ சொல்கின்ற கண்டபாவனை யோர்களும்‌ 
உண்டு. 


சொல்லப்பெற்ற கண்ட அகண்டமாக (அண்‌ 
டாயும்‌, விரிவாயும்‌) உள்ளதரக ஒன்றில்‌ 
மற்றொன்று விரவிவிளங்கும்‌ கடவுள்‌ தன்மையானது, 
உண்மையான தவமுடையவர து கருத்தின்‌ நிச்சயத்‌ 
தில்‌ அறியப்படுவ தாகும்‌. எனவே, போலித்தவத்தோர்‌ 
இதன்‌ உண்மைஅறிய முடியாதென்பதாயிற்று எ-று 
அன்றே-அசை. 


வி-ரை, கண்டபாவனை, அகண்டபாவனைகளை த்‌ 
தனித்தனியே கொள்வோர்தன்மையும்‌, அவ்விரண்‌ 
ET “தகர ணட டள ளவு EE தத தனாலா அற டவ பணம்‌ அனகப 
* கண்டம்‌ - போக்குவரவுள்ளது எனத்‌ தெய்வத்தைக்‌ 
கொள்ளும்‌ நிலை, ர்‌ விராட்சொருபம்‌-யலகத்தை. ஒருமனித 
வுருவாகக்‌ கருதுதல்‌, 2 
6 


டின்‌ கலப்புத்தன்மையும்‌, அதையறியும்‌ பக்குவி 
களின்‌ தன்மையும்‌ இக்கவிகூறிய தென்க. 


தெய்வமானது, கண்டத்தன்மையதெனவும்‌, 
அகண்டத்‌ தன்மையதெனவும்‌ தனித்தனி சொல்‌ 
வோர்பலர்‌. முகம்‌, கை, கால்‌ முதலிய அங்கங்களோடு 
கூடிய சகளமே (உருவமே) கண்டமென்று கூறு 
வோர்‌ ஒருசாரார்‌. பெயர்‌, ௨ உருவம்‌ யா துமின்‌ றிய 
நிட்களமே (அருவமே) அகண்டம்‌ என்று கூறு 
வோர்‌ மற்றொருசாரார்‌. அவ்விருவர்‌ கொள்கை 
யினையும்‌ விடுத்து, அதற்குஒரு புறனடையாக, 
சகள (உருவ) நாட்டத்தில்‌ அகண்டபாவனையுண்டு. 
அதாவது, தனது மூர்த்தியொன்றே மற்ற எல்லாப்‌ 
பொருளாயும்‌ நிறைந்துநிற்கும்‌ வல்லமைமயின 
தென்று அறிவும்‌ அநுபவமேயாம்‌ என்பதை, 
“சகளநாட்டக்‌ காரருக்கும்‌ தனிஅகண்டா கார ஞானம்‌ 
உண்டு, அதுதான்‌ வேறுதேய்வம்‌ இலைஎன்றஓர்தல்‌'” 
எனவும்‌, நிட்கள (அருவ) நாட்டத்தில்‌, கண்ட 
பாவனையும்‌ உண்டு, அதுயாதெனில்‌, பிரமமென்ற 
அகண்டபரத்துக்கு வேறாகமாயை ஒன்று உண்‌ 
டென்றும்‌, விராட்‌ புருடபாவனைநலமென்றும்‌ கூறு 
இன்றபண்பு என்பதை. 


a “மாயை,விராட்‌ ஆதியாகச்‌ 


சொல்லுகின்ற கண்டபா வனையோர்‌ உண்‌?” எனவும்‌, 
கூறினர்‌ என்க. 


“என்கடவு ளேரினைவோரீக்‌(கு) எத்தேவும்‌ ஆம்‌என்ன 
கன்குணர்வோர்க்‌ கேந்நாளும்‌ நானடிமை யாவேனே” 
என்னும்‌ குருபரதத்துவக்கருத்துக்கும்‌, 

“மாறுபடா தெக்காலத்‌ தினும்‌ உருவோ டருவாய்‌ 
மாயையென்றும்‌ பிரமமென்றும்‌ வயங்குமோகு போருளே” 

என்ற,  திருவருள்காட்ட நூற்கருத்துக்கும்‌ 
முறையே, இவவிருபகுதிகளும்‌ போதியசான்றாகும்‌ 
என்னலாம்‌. கண்டத்தில்‌ அகண்டமும்‌, அகண்டத்‌ 
திற்கண்டமும்‌. விரவியுள்ள உண்மை, சாதாரண 
வாய்ப்பேச்சினர்‌ அறியார்‌. உண்மைத்தவமுடைய 
வரது அநுபவத்தில்‌ விளங்கற்பாலது என்பதை 
““மெய்த்தவத்தோர்‌ சத்தியத்தில்விளங்கும்‌'” என்றறிவீத்‌ 


தனா. 
என்னை? 


திருவா தவூரடிகளுக்காக, மதுரை வைகை 
யாற்றங்கரையில்‌ அரிமர்த்தனபாண்டியனத ஆணைக்‌ 
கடங்கி, வந்தியென்பவளுக்கு ஆளாகப்‌ பிட்டுக்கு 
மண்சுமந்த பேரருட்பெருமானது இருமேனியில்‌ 
அரசனடித்தபிரம்படி, சகலபுவனங்களிலும்‌ உள்ள 
எல்லாஉயிர்களின்‌ மீதும்பட்டது. அன்றியும்‌, அருச்‌ 
அனனுக்குப்‌ பாசுபதக்கணை கொடுக்க வேடவடிவங்‌ 
கொண்டுவம்‌து போரியற்றிய பரமன்‌ முடியில்‌ 
அருச்சுனன்‌ அடித்தவில்லின்‌ அடி, அதுபோல்‌ 
எங்கும்பட்டதையும்‌ ஆராய்வார்க்கு யுத்தியள 
விலாவது விளங்கும்‌. எனக்‌ கூறினர்‌. 


எனவே, பிரம்படி வில்ல ஏற்கவக்த 
இருமேனிகள்போ ல, தாம்‌ மனத்திற்பற்றித்‌ இயானிக்‌ 
கின்ற சகளமூர்த்தி, எங்கும்‌ நிறைந்துள்ளபர 
மென்றும்‌, தம்பொருட்டுக்‌ கருணையால்‌ உருவம்‌ 
கொண்டு நிற்பதென்றும்‌, அறிவது உபாசகர்கட்குரியா 
கடமையென்பதாம்‌. 


“அருவமுடி வும்ப லோர்‌ தொழும்‌ 
உருவநிலை யுங்கே டாதோளிர்‌ 
அருவுருவும்‌ அன்று கூறிய--குருகாதா. 

என்று இவ்வாசிரியர்‌ வேறோரிடத்திற்‌ கூறியதால்‌ 
அநுபூதி உண்மை விளங்கும்‌. 


காளிகறுப்‌ பண்ணன்முதற்‌ சிலவற்‌ ராயும்‌ 
கடவுளே விளங்குகின்றான்‌, கண்ணா டிக்கண்‌ 
ஞாளிமுகம்‌ பார்க்கில்‌,அது சிங்கம்‌ காட்ட 
ஞாயமுண்டோ? அதுபோல நாடு வார்தம்‌ 
நீளியசேன்‌ மாந்தர்புண்‌ ணியத்துக்‌ கான 
நேறிதோன்றும்‌; ஆயினும்முன்‌ நிகழ்த்தும்‌ ஆறும்‌ 
கோளிலவே, அவற்றுள்‌ஒவ்வோன்‌ நினிற்பல்‌ மூர்த்தம்‌ 
குலவும்‌,அந்த விவரமுற்றும்‌ கூறோண்‌ ணாதே. 
போ -ரை. பத்திரகாளியும்‌, மகாகாளனும்‌, அது 


போல வேறு உள்ள சிறு தெய்வவடிவ பாவனை 
யிலும்‌, எங்கும்‌ நிறைந்த பரம்பொருள்‌ ஒன்றே 


கலந்துநிற்பதாகும்‌. அதுஎவ்வாறெனில்‌, ஒருகண்ணா. 


டியில்‌ நாயொன்று தன்முகத்தைப்‌ பார்க்குமேயானால்‌, 


கண்ணாடி சிங்கத்தின்முகத்தைக்‌ காட்டா ததுபோலு,. 


மூர்த்திவடிவைத்‌ தியானிப்பவனுடைய முன்னைய 
புண்ணிய நிலைக்கேற்ப, தன்மனத்துக்குப்‌ பொருந்திய 
கடவுள்வடிவ பாவனை மனத்துக்கு ஏற்படும்‌, இது 
உண்மையானாலும்‌, இதற்குமுன்னைய கவிகளில்‌ 
சொல்லப்பெற்ற அறுவகைச்‌ சமயங்களும்‌ குற்ற 
மற்றவைகளாகும்‌. அந்த ஆறுவிதச்‌ சமயங்களிலும்‌, 

வ்வொன்‌ றின்‌ உட்பிரிவாகப்‌ பலவித முர்த்தி 

பதங்கள்‌ உள்ளன. அதன்பாகுபாடுகளைப்‌ பொது 
நிச்சயம்‌ கூறவந்த இக்நூலிற்‌ சொல்லற்பாலதன்‌ று. 
அல்லாமலும்‌ அளவுபடாமல்‌ விரியும்‌ ஆதலாலும்‌ 
என்க. எ-று. 


வி-ரை. சகள(உருவ) மூர்த்திகள்‌ தோற்றுதம்‌ 
குரிய முதற்‌ பொருளின.து தன்மையும்‌, அதற்கு ஓர்‌ 


ர்க்‌. 

உவமையும்‌, ஆன்மாக்கள்‌ சமயப்பற்றை அடைதற்‌ 
குரிய காரணமும்‌, பழையவைதிக சமயமான ஆறின்‌ 
தகுதியும்‌ விளக்க இக்கவி எழுந்த தென்க. 


இழிந்த சமயங்களும்‌, உயர்ந்த சமயங்களும்‌, பல 
உள்ளன.ஆயினும்‌, அவற்றிற்குரிய குறிக்கோளான 
மூர்த்தி வடிவங்களும்‌ பலவாகும்‌. மேலான சத்துவ 
(சாக்த) குணமானமூர்த்திகளாய்‌ விளங்குவதன்‌ றி, 
தமோகுண (கோர) மான காளி, துர்க்கை போன்ற 
சாதாரணமூர்த்திகளாகவும்‌ பாவிப்பவர்கட்கு முன்‌ 
னிலைப்படுவது பொதுவான பரம்பொருள்‌ ஒன்றே 
யாம்‌ என்பதை “சிலவற்றாயும்‌ கடவுளே விளங்கு 
கின்றான்‌'' எனவும்‌, அதை விளக்குதற்கு உவமையாக, 
கண்ணாடியிற்காணும்‌ எதிர்க்கட்சியை எடுத்துக்‌ 
காட்டி “ஞாளிமுகம்‌....... கிங்கம்காட்ட ஞாயமுண்டோ'” 
எனவும்கூறினர்‌. 


அங்ஙனமாயின்‌, உயர்ந்த சமயகெறிகொண்டு 
தெய்வத்தை வழிபடுவதை விடுத்து, இழிகுண மார்க்‌ 
கத்தில்‌ பலர்‌ ஈடுபடுவது ஏன்‌ ? என்ற ஜயம்நீக்க, 
பூருவபுண்ணியத்தின்‌ அளவான வகையில்‌ ஆன்மாக்‌ 
கட்குச்‌ சமயப்பற்று அமையும்‌ என்பதைத்‌, 
திருவருள்‌ காட்டும்‌ என்‌ றகருத்தை “சென்மாந்தா 
புண்ணியத்துக்கானநெறி தோற்றும்‌” எனவும்‌, அவ்வா று 
உயிரின்‌ புண்ணிய அளவுக்கேற்றபடி பல நெறிகள்‌ 
தோற்றுவனவாயினும்‌, அவற்றை அங்கங்களாகக்‌ 
கொண்டு அருவமான பரம்பொருளின்‌ ஆறு அங்கங்‌ 
களாக வேதத்திற்கூறப்பட்ட ஆறுமதங்களும்‌ குற்ற 
மற்றவைகளே என்‌ றகருத்தை “நிகழ்த்தும்‌ ஆறும்‌ கோள்‌ 
இல”எனவும்‌, சமயங்கள்‌ ஓவ்வொன்றினும்‌ மூர்த்தி 
பேதங்கள்‌ காணப்பெறுவதால்‌, அவ்விவரங்கள்‌, 
அவற்றின்‌ உயர்வு தாழ்வு, இவற்றைச்‌ சொல்லுதல்‌ 
வேண்டும்‌ என்ற மாணவனுக்கு, ஒரு சமயத்தைப்‌ 

பற்றி நின்று அநுபூதியில்‌ ௮றிதல்வேண்டுமன்‌ றி, 
கலையுணர்வுகொண்டு இந்நூலில்‌ கூறுதல்‌ முறை 
யன்று என்பதை ஒவ்வோன்றினில்‌...விவாமுற்றும்‌ 
கூறொண்ணாது'' எனவும்‌ கூறி முடித்தார்‌. 


அதுபோல என்றசொல்‌, தாப்பிசைப்பொருள்‌. 
என்னை? ''ஞாயமுண்டோ, அதுபோல” என்றும்‌, 
“அதுபோல நாடூவார்தம்‌'' என்றும்‌ கொள்ள இருப்ப 
தென்க. ஆறும்‌ என்றதிலுள்ள உம்மை, முற்றுப்‌ 
பொருட்டு. (முடித்துக்கூறுதல்‌ என்பதாம்‌) சில 
வுற்றாயும்‌, என்ற உம்மை இழிவுப்‌ பொருளது 30 


முக்கண்ணும்‌ மான்மழுவும்‌ போருந்தும்‌ ஈசன்‌, 
முடியில்மயிற்‌ பீலியணி முகுந்தன்‌, ஐந்து 
கைக்கணகா யகன்‌, வேலும்‌ தண்டும்‌ தாங்கும்‌ 
கரமுருகன்‌, முலைமுதிராக்‌ கவுரி, கீழத்‌ 
திக்கதனில்‌ எழுகதிராம்‌, ஆறு மூர்த்தம்‌ 
சிறந்தனஎன்‌ றறிவறிந்தோர்‌ சேப்பக்‌ கேட்டேன்‌, 
எக்கடவுட்‌ (கு) எவர்‌உரிமை பூண்டூற்‌ றாலும்‌ 
எனக்கதுசம்‌ மதம்‌; முடிவில்‌ ஏகம்‌ தானே. 


பொஃ-ரை. மூன்றுகண்‌, மான்மழுவுடைய சிவ 
வடிவும்‌, தன்‌ தலையில்‌ மயிலிறகணிந்த கண்ணனும்‌, 
ஐந்துகைகளையுடைய கணபதியும்‌, வேலாயுதமும்‌ 
தண்டும்‌ கொண்டுள்ள தண்டபாணிவடிவும்‌, பாலப்‌ 
பருவ உமையும்‌, 8ழ்த்திசையில்‌ உதிக்கும்‌ சூரியனும்‌, 
ஆகிய ஆறுவகைமூர்த்திகள்‌ சிறந்தன என்று உண்மை 
யறிந்த பெரியோர்‌ கூறத்தெரிந்துள்ளேன்‌. அவ்வா 
நிருப்பினும்‌, என்கருத்துக்கு யார்‌ எக்தத்‌ தொண்‌ 
டர்கள்‌, எந்தமூர்த்திக்கு அன்புபூண்டு இயானித்‌ 
தாலும்‌ உடன்பாடேயாகும்‌. ஏனெனிள்‌, அவ்வ 

பாசனை முதிர்ந்து பயன்‌ தரும்போது ஓரே பொருள்‌ 
தான்‌ யாவும்‌ என்ற உறுதியிற்‌ கொண்டுவிடும்‌ 
ஆதலின்‌ என்க. எ-று. ஏ- அசை. 


வி-ரை, வேதஉடன்பாடான ஆறுவிததூர்த்தி 
களின்‌ உட்‌ பிரிவுகளுள்‌, சிறந்த ஓவ்வொன்றை எடுத்‌ 
துக்கூறி, அவற்றிற்கு அப்புறப்பட்ட மேல்நிலை 
நிச்சயத்தையும்‌ இக்கவிவிளக்கி நின்றதென்க. 


உபா சனையின்‌ தொடக்கநாளில்‌, ஆகம, புராண, 
சிற்பமுதலிய நூல்களின்வழி ஆராய்ந்து வேதவுடன்‌ 
பாடான ஆறுவிதச்சமயங்களின்‌ விவரமுணர்ந்து, 
தத்தம்முற்பிறவயின்‌ புண்ணிய அளவுக்கேற்ப அவற்‌ 
அள்‌ ஓவ்வொன்றைப்பற்றி, வழிபடத்‌ தொடங்கு 
வதில்‌, பலவிதமிருப்பக்கண்டு, இவற்றுள்ள எதனைப்‌ 
பற்றிவழிபடுவ து ? என்று ஐயுறும்‌ நிலையில்‌ உள்ளோ 
ருக்குத்‌ தெளிவு விளக்கும்‌ பொருட்டு விவரம்‌ 
கூறுவதானார்‌. 


சிவமூர்த்தத்தில்‌, ஈடராசர்‌, தட்சணாமூர்த்தி, 
சோமாஸ்கந்தம்‌ போல இருபத்தைந்து இருப்பினும்‌ 
அவற்றுள்‌ தனிவடிவாய்‌ மான்மழு வணிந்த சிவ 
வடிவும்‌, இருமால்‌ வடிவில்‌ ,சங்குசக்கரமாதிய அணிக்‌ 
தீது... நாகசயனத்துள்ளது, நரசிம்மம்‌, போன்ற பல 
இருப்பினும்‌, *மயிலிறகைத்‌ தலையிற்குடிய தனிக 
கண்ணன்‌ வடிவும்‌, விகாயக வடிவில்‌, வல்லவை 


*ஐம்முபூத இலக்கணங்களும்‌, அவற்றிற்கு அப்புறப்பட்ட 
பரவெளித்தன்மையும்‌, தன்னிடத்துளள தென்னும்‌ தன்‌ 
மையைத்தத்துவஞானிகள்‌ உணர, குக்குமத்தில்‌ உணர்த்துவது 
போல்‌, தூலவடிவிலும்‌ அவ்விலக்களைத்தைத்‌ துலக்குவதான 
மயிலின்‌ இறகைத்‌ தன்முடியிற்‌ கண்ணன்‌ சூடியதெனஅழுக. 

கணேசர்‌, மயூரகணேசர்‌ எட்டுத்தோள்‌. ஜந்து 
மூகம்‌ உடையது போன்ற பல இருப்பினும்‌, 
ர்‌ காற்கரங்களும்‌ துடுக்கையுமாகவுள்ள தனிவிகாயக 
வடிவம்‌. முருகப்பெருமான்‌ இருவுருவில்‌, காற்புய 
முள்ளபாலமுருகன்‌, ஆறுமுகக்கடவுள்‌, கார்த்தி 
கேயர்‌. வள்ளிதெய்லவயானையுடனுள்ள முருகன்‌, 
மயில்மீதுள்ள முருகன்‌ முதலிய! பலஇருப்பினு!!, குமர 
குருபரன்‌ என்‌ றபெயருடன்‌ பத்திரெறியின்‌ பிடிப்பை 
விளக்கும்‌ தண்டமும்‌, வைராகத்‌ தன்மையை 
விளக்கும்‌ கோவண உடையும்‌. கொண்டு திருநீற 
ஹிந்து சகள நிட்களத்தன்மையைக்‌ காட்டுகின்‌ ற 
ஞானசத்திவேலணிர்து இரண்டுதோளுடைய தனி 
வடிவத்‌ தண்டபாணியும்‌, சத்திவடிவில்‌, புவனை-இரி 
புரை, காளி, துர்க்கைபோன்ற பல இருப்பினும்‌, 
மன்று அல்லது ஐந்துவயதளவுள்ள பளிங்குநிறத்‌ 
இருமேனியும்‌. நீலஉற்பலப்‌ பூவணிந்து விளங்கும்‌ 
பாலை வடிவமும்‌, குரியதூர்த்திகளில்‌ வானவெளியில்‌, 
மேட முதலியபன்னிரு வீதிகளில்‌ உலவுன்ற 
பன்னிருவகையாய்‌, ஏழுபச்சைக்குதிரை, ஒற்றை 
ஆழித்தேர்‌, அருணன்‌ என்ற அரையுடற்பாகன்‌ 
முதலியகொண்டுள்ள வடிவம்‌ பல இருப்பினும்‌. 
அக இருள்‌ போக்கும்‌ அருளொளிபோல்‌, புறஇருள்‌ 
போக்கி உலகை உய்விக்கும்‌ சூரியவடிவும்‌, மனதிற்‌ 
பற்றி உபாசிப்பவர்கட்குச்‌ சிறப்புடையன என்று 
பெரியோர்வாயிலாக ஆறிமூர்த்தம்சிறந்தன ...... செப்பக்‌ 
கேட்டேன்‌” எனக்‌ கூறினர்‌. 


பொ .துவகையாய்‌ மேலோர்‌ கூறக்‌ கேட்பது தமக்‌ 
கும்‌ உடன்‌ பாடென்னும்‌ விவரத்தை ஈண்டு விளக்‌ 


ர்கற்பகத்தருவைப்போல, ஐம்புவனுகர்ச்சிக்குரிய இன்பத்‌ 
தையுதவுகின்ற அவைகாணும்படி, ஆனந்தபோகமும்‌. அற்புத 
முத்தியும்‌ தருதற்குரியவை விகாயகரது ஐந்து தருக்கரங்களாம்‌, 


{| 

இயது முறையாயினும்‌, இவ்வாசிரியரது சிறப்புக்‌ 
கருத்துயா து என ஐயமுறுவாருக்கு, யார்‌ யார்‌ எவ்‌ 
வெவ்விதவடிவ பாவனைபற்றி நின்று உபாசித்தாலும்‌, 
அவ்வழிபாடு இடையூறின்றி மாஇிருமானால்‌, பேத 
மற்ற அதிதமான (முடிவான) நிச்சயமே அமையு 
மாதலின்‌ எனக்கு அவை உடன்பாடேயாம்‌ என்பதை 
விளக்க “எனக்கு அதுசம்மதும்‌, முடிவில்‌ ஏகம்தான்‌'' 
எனமுடித்தனர்‌. 


அங்ஙனம்‌ முடித்தமையால்‌, மற்றவடிவங்கள்‌ 
உயர்ந்தன அன்று என்றோ, ஆகாதன என்றோ, 
பொருளல்ல. உபாசகனது அநுபவத்தில்‌ மூச்சுக்‌ 
காற்றானது, இடைகலை, பிங்கலை என்னும்‌ நாடி 
களாய்த்‌ தனித்தனி இயங்குவது துூலநிலையும்‌, 
இரண்டும்‌ ஒன்றுபட்டு மேல்நிலைச்சுழி முனையாய்‌ 
அமைவதே மேருத்தம்பமும்‌, தியானபாவனை ப்படி 
மனவெளியில்‌ முற்பட்டுத்‌ தோன்றும்‌ தெய்வவடிவ 
மானது, நிருவருட்கருணைச்சகளம்‌ ஆதலால்‌ அவ்‌ 
வாறு தோன்றும்மூர்த்தி, ஏகவடிவாய்‌ விளங்குவதே 
அநுபூதிமான்கள்‌ கொள்கைக்கு ஓத்தது, ஆதலால்‌, 
மூர்த்திகள்‌ ஒவ்வொன்றுக்கும்‌ உரியதேவிமார்‌, வாக 
னங்கள்‌, பரிசனங்கள்‌, முதலியன அமையத்தியானிப்‌ 
பது புராணமுறைப்படி வீரிர்தவிவகாரமாதலா லும்‌, 
பாவனைக்கு எளிதில்‌ அமைவது ௮ரிதாதலாலும்‌, 
உபாசகர்‌, எளிதிற்‌ பற்றுதற்பொருட்டும்‌, இவ்வா று 
சுருங்கயமுறையைக்‌ கூறினரென்க. 


முடிவில்‌ எகம்‌ என்றதற்கு, ஒரேபொருள்‌ என்ற 
நிச்சயம்‌ எனவும்‌, ஓரே இடத்தையடையும்‌ எனவும்‌ 
கொள்க. “ஒன்றதே பேரூர்‌, வழியதற்கு ஆறுள” என்ற 
இருமூலர்கருத்துக்கு ஒப்பாகும்‌. மேற்கொண்டும்‌ ஒரு 
சுருக்கமுறை அடுத்துக்‌ கூறுவதுகாண்க. 31 

அறிவரிய தெய்வத்துக்‌(கு.) உருவம்‌ சொல்லின்‌ 

ஆண்பேண்‌௭எனும்‌ இரண்டூவிதம்‌ அன்றி வேறு 
குறியிலையாற்‌, குகன்‌;வாலை; என்ன நூலோர்‌ 

கூறும்‌இவற்‌ றோன்றைமம்பிக்‌ கும்பிட்‌(ட) உய்வீர்‌/ 
போறிமமீலாம்‌ குடிலைமிசை ஞான சத்தி 

புனைந்த சேங்கைக்‌ குமான்‌எனப்‌ போற்று கின்றேன்‌ 
வேறிகமழ்மேன்‌ மலர்ப்பூசை பலகாட்‌ செய்து 

வியன்‌ தமிழால்‌ மிகத்துதித்‌(து)இவ்‌ விரகுற்‌ றேனே 


போ-ரை. சீவர்கள்‌ தற்சுதந்தரமாய்‌, கருவி 
கரணம்‌ கொண்டு ௮றிதற்கமையாத அருவமான 
பரம்பொருளுக்கு, பரம்பரையன்பர்கள்‌ வழிபடுதற்கு 
உருவம்‌ வகுத்து ஓதுமிடத்து, ஆண்‌ உருவம்‌, பெண்‌ 
உருவம்‌ என்ற இருவகை தவிர மூன்றாவதாக ஓன்‌ 
றில்லை.  ஆண்வடிவமாகச்‌ சிந்திக்க விரும்புவோர்‌, 
முன்கூறிய முருகன்‌ வடிவமும்‌, பெண்வடிவமாய்த்‌ 
தியானிக்க வீரும்புவோர்‌, முற்கூறிய பாலைவடிவமும்‌, 
என்ற முறையில்‌, ஆன்றோர்‌ கூறியபடி இவ்விரண்டில்‌ 
ஒரு வடிவை உறுதியுடன்‌ கைக்கொண்டு, நம்பி 
வழிபாடுசெய்து உய்வீர்களாக/! எனது நிச்சயம்‌ எ.து 
என்றால்‌, புள்ளிச்‌ சிறப்புடைய மயிலாகிய பிரணவ 
வட்டத்துள்‌ திருவருள்ஞான வேலாயு தமணிந்த திருக்‌ 
கரங்களையுடைய பரமசற்குருநாதனாகக்‌ கருதித்‌ 
தியானித்து வழிபட்டு வருகின்றேன்‌. மணம்நிறைந்த 
மென்மையான பூக்களால்‌ இயற்றுகின்ற சிறப்பு 
வழிபாடுகள்‌ பலவற்றைப்‌ பலகாலம்செய்தும்‌, இனிய 
தமிழ்‌ மொழியால்‌ மிகத்‌ துதிசெய்தும்‌, அவற்றின்‌ 
பயனாக இத்தகைய அநுபவ நிச்சய அறிவைப்‌ 
பெற்றேன்‌ எ-று. ஏ-அசை. 


விரை. அருவமான பரம்பொருளை, உருவமாக்‌ 
குதற்குரிய பாகுபாடும்‌, அவற்றுக்கு ஒருசிறப்பு 


ஸ்‌ 

விடியும்‌, தன,துநிச்சய அநுபவமும்‌, அதற்குரியவழி 
யும்விளக்கி இக்கவியமைர்த து. 


சுத்தப்பிரம்மமான பரம்பொருளின்‌ அருவ 
இலக்கணம்‌ கருப்பஞ்சாறு போல்வ தும்‌, உருவ இலக்‌ 
கணம்‌ அதனாற்றிரண்ட கற்கண்டு ஆகும்‌. அவற்றுள்‌ 
சொருபமென்‌ ற அருவமானது, தூலமாகிய கருவி கர 
ணங்களையுடைய உயிர்வகைகள்‌ பற்றிஅடைவதற்கு 
அரிது ஆதலின்‌, அதனை சகளமாக உருவதித்துப்‌ 
பரம்பரையன்பர்கள்‌ உணர்ந்து உய்தற்பொருட்டுக்‌ 
குருமார்களால்‌ பழமையான வேதஆகமங்களில்‌ 
உருவம்வகுக்கப்படுமிடத்தில்‌, ஆண்வடிவம்‌, பெண்‌ 
வடிவம்‌, என்னுமிரண்டன்றி வேறு வகுத்திலர்‌ என்‌ 
பதை இரண்டூவிதம்‌ அன்றிவேறு குநியிலை எனவும்‌, 
உபாசனை செய்பவரது பக்குவம்‌ பொருந்தியவாறு 
ஆண்வடிவை விரும்புவோர்‌ குகன்வடிவமும்‌, பெண்‌ 
வடிவை விரும்புவோர்‌ பாலைவடிவமும்‌ பற்றி உய்வது 
சிறப்பு என்பதை, சுருங்கச்சொல்லல்‌ என்னும்‌ அழத 
கொண்டு, : 


“ குகன்‌,வாலை என்ன நூலோர்‌, கூறமிவற்‌ ரேன்றை 
கம்பிக்‌ கும்பிட்ட உய்வீர்‌”” 


எனவும்‌ கூறினார்‌. 


இவ்வளவு தெளிவாக ஞாயங்களை எடுத்துக்‌ 
கூறும்‌ இவ்வாசிரியர்‌ கைக்கொண்டுள்ள து எப்பகுதி 
என்று ஜயுறுவோர்க்கு, தெளிவுபுகட்ட விருப்பி, 
எல்லாவற்றுக்கும்காரணமாய்‌, பரந்துவீரிக்தும்‌ உருவ 
முற்றும்‌ விளங்குசன்ற பிரணவவட்டத்துள்‌, ஞான 
மயமான சத்தியை வேல்வடிவாக அமையக்கொண் 
டுள்ள இருவருள்வடிவக்‌ குருபரன்வடிவாகட்‌ பரம்‌ 
பொருளைச்‌ சிந்திக்கன்றேன்‌ என்பதையும்‌, இத்த 


99 


.- கைய மேலான சமரச நிச்சயமான அறிவுத்தெளிவு 


எதனால்‌ தனக்கு அமைந்தது என்ற வினாவுக்கு விடை 
யாக, ஓருசமயப்பற்றுடன்‌ பலகாலம்‌ மணமிக்க 
பூ வகையாற்‌ பூசித்தும்‌, அரிய துமிழ்க்கவியால்‌ பல 
வாகப்‌ பாடித்‌ துதித்தும்‌, அடையப்‌ பெற்றேன்‌ என்‌ 
பதையும்‌, விளக்க 


“வேறிகமழ்மேன்‌ மலர்ப்பூசை பலநாள்‌ செய்து 

வியன்‌ தமிழால்‌ மிகத்துதித்துஇவ்‌ விரகுஉற்றேன்‌'' 
என்றார்‌. 

எனவே, உய்த்துணருமுறையில்‌, மற்றையரை 
கோக்கிசீங்களும்‌ உபாசனையின்போது சலிப்பும்‌,மகிழ்ச்‌ 
சியும்‌ அடையாமல்‌, உங்கட்கேற்ற உருவடிவநாட்டத்‌ 
தில்‌, வேறுபாடு, சந்தேகம்‌ கொள்ளாமல்‌, கருத்துக்‌ 


.குமாறுபட்டோரது உறவைவிட்டு அன்பினர்‌ 


தொடர்புகொண்டு, வழிபட்டுத்‌ துதிசெய்‌.துவந்தால்‌ 
திருவருட்‌ கருணையால்‌, சகளநிட்கள சமரசநிச்சபத்‌ 
தையடைந்து, சற்குருவேபரம்‌ பொருள்‌ என்று 
அறியும்‌ கெளமார சித்தர்களாக வாழ்வீர்கள்‌ என்று 
கூறினாராயிற்று. 

ஆகவே, பூசித்து, தோத்திரித்துக்‌ கும்பிடும்‌ 
பருவம்‌, சாதக (பயிற்சிக்‌ கால)மாகிப கெளமாரத்‌ 
தன்மையும்‌, அதுமுதிர்ந்த உய்வாகிய சாத்தியமே 
(சொருபசித்தியே) குமாரத்தன்மையுமாக அமைய 
மென்பது குறிப்பு. 22 


.இயிரம்போன்‌ பேறும்‌ஆனை தன்னைத்‌ தந்திட்‌ (டூ) 


அரைப்பணமே பேறுந்தோறட்டி யதைகல்‌ கார்போல்‌ 
மாயிரும்ஞா லத்தில்மிகப்‌ படூத்தும்‌ தன்மை 
வழிபடூ(ம்‌) மூர்த்‌ திகட்குரிய வழக்கம்‌ கண்டீர்‌! 

காயிரும்‌(பு)உண்‌ டி. டம்ரீர்போற்‌ போமா றேண்ணிக்‌ 
கலங்காமற்‌ நியானிக்கை கடனாம்‌: சோன்னேன்‌ 

போயினது வந்ததேன்பார்‌ தமக்கும்‌ நீங்காப்‌ 
போருளேன்பார்‌ தமக்கும்‌இதோர்‌ போதுநூல்‌ முற்றே. 


போ-ரை. ஆயிரம்‌ பொன்விலை பெறுமென்று 
மதிக்கக்கூடிய அழகிய ஆண்யானை யொன்றைப்‌ பரி 
சாகக்கொடுத்த ஓருஅரசன்‌, அதையடக்கி ஆளுதற்‌ 
குரிய தொறட்டி என்ற அங்குசத்தை உதவாதது 
போல, மாண்புடைய விரிவான இவ்வுலகில்‌, பல 
உயர்ந்த ஞான அநுபவங்களை உபாசகனுக்கு உதவி 
யருள்கின்ற தெய்வமானது, அதிகப்பட்ட துன்ப 
நிகழ்ச்சிகளைச்‌ சோதனையாகக்‌ கொடுத்துப்பார்ப்பது 
உபாசனைக்குரிய மூர்த்திகளின்‌ இயல்பாகும்‌. அவ்‌ 
வாறு அளவற்ற சோதனை நேர்ந்தாலும்‌, அதில்‌ 
மனம்‌ கலங்கி மாறுபடாமல்‌ நிலைத்து, நெருப்பிற்‌ 
காய்ச்சப்பட்ட இரும்புத்‌ தகட்டினால்‌ உறிஞ்சப்‌ 
படுகிற தண்ணீர்த்துளிபோல, சுத்தப்பிரம்மத்‌ துடன்‌ 
உயிர்‌ ஒன்றுபட்டுக்கலக்கன்ற முத்திப்‌ பேற்றைய 
டைவது முக்கியப்பயனாகக்கருதி, தியானசிந்தனை 
யாகிய பத்தியோகத்த்தைச்‌ செய்துவருகன் றது உங்‌ 
கட்கு இன்றியமையாத கடமையாகும்‌. 


போவதும்‌ வருவதுமாகத்‌ தெய்வம்‌ உள்ளது 
என்று உறுதிகொண்டுபேசும்‌ உருவவா திகட்கும்‌, சிறி 
தும்‌ அசைவதற்ற அகண்டமாகத்‌ தெய்வம்‌ உள்ள 
தென்று கொண்டுகூறும்‌ அருவவாஇகட்கும்‌, இது 
வரை கூறிவந்த இந்நூலானது ஒப்பற்றதும்‌, பொது 
வானதும்‌ஆகிய வேதநாூலின்‌ முடிக்க முடிவானகருத்‌ 
தாகும்‌. எ-று. கண்டீர்‌-முன்னிலைஅசை, 5 


வி-ரை, திருவருள்வடிவத்‌ தெய்வத்தின்‌ நீதித்‌ 
தன்மையான பத்திசோதனையின்விவரமும்‌, அதற்‌- 

கேற்ற உவமையும்கூறி, அன்பர்கள்‌ கைக்கொள்ள 
வேண்டிய நியதி, ஒழுக்கமும்‌ நூலின்‌ தகுதியும்‌ 
விளக்கி, .அஇகாரியிலக்கணமும்‌ கூறி இக்கவி 
முடிந்தது. 


எல்லாம்‌ வல்ல மழுமுதற்பொருளாகிய தெய்‌ 
வம்‌, கருணையும்‌ நீதியும்கலக்த இருவுள்ளமுடையது 
ஆதலால்‌, குழந்தையின்‌ பிணிதீரும்‌ பொருட்டு, 
தாயானவள்‌ மருந்தினை ஊட்டல்‌,பத்தியம்‌ வைத்தல்‌, 
குடுபோடல்‌ முதலியவகையால்‌ வருத்துவது 
கருணையே ஆவதுபோல, உபாசகனது ஆன்மாவின்‌ 
மூலமலமான ஆணவாதிகோய்‌ இர்தற்பொருட்டுப்‌ 
பலவிதஇன்னல்களைச்‌ சோதனையாக வெளிமுகத்திற்‌ 
செய்தும்‌, உள்ளத்தில்‌ தன துநிறைம்த கருணையைக்‌ 
காட்டியும்‌, நிற்கும்தகுதியினது என்பதைவிளக்க 
உவமானமுகத்தால்‌ ' ஆனைகொடுத்தோன்‌ அங்குசம்‌ 
'கொடாதது போல்‌ ” என்னும்‌ பழமொழியை விளக்கி, 
“நிகப்படுத்‌தும்‌ தன்மை வழிபடும்‌ மூர்த்திகட்கு 
உரியவழக்கம்‌'” என்றும்‌, அவ்விதம்‌ நேரும்‌ சோதனை 
பற்றி மனம்கலங்கினால்‌ சோர்வு நேர்ர்‌ து பயனை இழக்க 
நேரும்‌ என்பதை, **கலங்காமல்‌'” என்றும்‌, தியான 
யோகப்‌ பயிற்சிக்காலத்தில்‌ எவ்வளவு துன்பம்‌ 
நேரினும்‌, அதன்‌ முதிர்வில்வரும்‌ பேரின்பத்தை 
நுகரும்‌ ஆனந்தத்துக்கு, அவை ஒருசிறிதும்‌ இணை 
யாகாது. அதன்பின்‌ அந்த ஆனந்தத்துக்கும்‌ மேற்‌ 
பட்டதான ஜஐக்கமுத்தியைப்‌ பெறவிரும்பி, உபாசனை 
யியற்றல்‌ வேண்டும்‌ என்பதைவலியுறுத்தும்‌ 
பொருட்டு, 

“ தூய்‌ இரும்பு உண்டிடும்‌ நீர்‌ போல்போம்‌ 
ஆற எண்ணி... ... தியானிக்கைகடன்‌ 
ஆம்சோன்னேன்‌ ”” 


என்றும்‌ கூறினர்‌ 

மாயையின்‌ செயலால்‌ நேரும்‌ தேகபோக 
இன்பத்தை விரும்பிய ஓருவன்‌, தனது ஆசைக்கு 
உரியவளால்‌, பொருட்செலவு, உலகநிந்தை, ஏவற்‌ 
பணி, அவமானம்‌, பப்பில்‌ முதலிய எத்தனை 
.இடுக்கண்வரினும்‌, அவற்றால்கலங்காது முயன்று 
பெறுதல்‌ உலகியல்‌ ஆனபோது, ஞானமயமான 
பேரின்பமும்‌, அதனில்மேம்பட்ட பரமுத்தியும்‌, 
இருவருட்சத்தியால்‌ பெறவிரும்பி உபாசிக்கும்‌ அன்‌ 
பர்கள்‌, தெய்வசோ தனையில்‌ கலங்காமல்‌ வழிபடுதல்‌ 
கடமை என்பதை வீளக்க அவ்வாறு கூறினரென்க. 


காய்ந்த இரும்பில்‌ தெளிக்கப்பட்ட நீர்த்துளி 
யானது, எவ்வாறு அதனால்‌ உண்ணப்பட்டு, தான்‌ 
வேறின்‌ நிப்போகுமோ அதுபோல, சிற்றறிவுடைய 
உயீர்‌, பேரா ற்றலுடைய இருவருட்சோ தியில்‌ ஒன்று 
படுவதே முத்தி என்பதைக்‌ காய்ந்த இரும்பில்‌ 
ஒன்றுபடும்‌ நீர்த்துளிக்கு ஓப்பிட்டனர்‌. தெய்வவழி 
பாட்டு நெறியிலமைந்த தொண்டர்கள்‌, பலவகையின 
ரேனும்‌, பொதுவில்‌ உருவவாஇகள்‌. அருவவரா திகள்‌ 
என்ற இருவகையில்‌ ஒடுங்குவர்‌, ஆதலின்‌, அந்த 
இருபகுதியினருக்கும்‌ ஒப்பமுடிக்த சமரசமாதகிய 
வேதமுடிவே இந்நூற்கருத்து என்பதை, 


“போயின து வந்ததுஎன்பார்த மக்கும்‌ நீங்காப்‌ 
போருளேன்பார்‌ தமக்கும்‌ இதுஓர்‌ போதுறூல்‌ முற்று”? 
என்று கூ றிமுடித்தனர்‌. 


“நூல்முற்றே' என்பது இரட்டுறமொழிதலாக&, 
வேதநூலின்‌ நிச்சயமுடிவு என்றும்‌, அதைவினக்கிக்‌ 
கூறவந்த இந்தத்‌ “தியானாநுபூதிநால்‌'' முடிக்த 
தென்றும்‌ பொருள்‌ காட்டிஙின்‌ றதறிக. 133 

நூற்பயன்‌ 


வெண்பா 


சேப்பத்‌ துயர்போம்‌; தியானாங பூதியின்பா 

முப்பத்து மூன்றும்‌ முழுதுணர்ந்தோர்‌--கொப்பத்துக்‌ 
குஞ்சரத்தில்‌ வாடார்‌: குறைதீர்ந்த நேஞ்சகமாம்‌ 
பஞ்சரத்தில்‌ வாழும்‌ பரம்‌. 


போ-ரை. படித்தஅளவிலேயே படித்தவரது 
இன்னலை நீக்கும்‌ தகுதிவாய்ந்த இயானாநுபூதியென்‌ 
னும்‌ இவ்வரியநூலின்‌ முப்பத்து மூன்று பாடல்‌ 
களையும்‌ முறறும்‌ கற்றறிந்தவர்கள்‌, படுகுழியில்‌ 
வீழ்த்தப்பட்ட மதயானையைப்போல்‌ வருந்தமாட்‌ 
டார்கள்‌; மனத்தின்‌ பல எண்ணங்களால்‌ ஏக்கமடை 
யாத அவர்கள்‌ மனமென்ற அழகியகூடத்தில்‌ பரம்‌ 
பொருள்‌ பிரிவின்றி நிறைக்துகிலைத்துகிற்கும்‌ எ-று. 


வி-ரை. தியானாநுபூதி என்னும்‌ சாரணச்‌ சிறப்‌ 
புப்பெயர்‌ வாய்ந்த இந்நூலின்‌ கண்உள்ள முப்பத்து 
மூன்று கவிகளையும்‌, மூலபாடத்தளவிற்‌ படிப்பவர்‌ 
கட்கும்‌ உள்ள துன்பம்‌: நீங்கும்‌ என்பதை, *சேப்பத்‌ 
துயர்‌ போம்‌” எனவும்‌, சொற்செறிவு, பொருள்‌ 
அருமை அறிவோர்‌, அவ்வித ஒழுக்கம்‌ முதலிய 
கொண்டுநடப்போர்‌, மாயைசம்பந்தமான உலகபோக 
மயக்கத்திற்சிக்கி, நீங்கும்‌ வழியறியாமல்‌ ஆணவ 
இருளில்‌ அழுந்திவருந்தார்‌ என்பதை விளக்க 
“* முழுதுணர்ந்தோர்‌ கோப்பத்துக்‌ குஞ்சரத்தில்‌ வாடார்‌ '” 
எனவும்கூறினார்‌. எனவே, மாயையற்ற பரமானந்த 


பஞ்சரம்‌- கூண்டு, இளிகூண்டில்‌ அமைர்‌ திருத்தல்போல, 
மனமாகிய கூட்டில்‌ பரமாகயஇளி, அமைந்துவிளங்கும்‌ என்‌ 
பதுகருத்து, 

யோகாநுபவச்‌ செல்வத்தில்‌ அமைந்து மகிழ்ந்திருப்‌ 
பார்‌ என்பதாயிற்று. 


அவ்விதம்‌ அமைவோருக்கு, முடிவில்‌ முன்னிலைச்‌ 
சுட்டற்ற ௮9 பதநிலையாகயே நிட்களசமா இநிலை 
நேர்ந்து, தான்‌அதுவாயமையும்படி மனமாகியகூட்‌ 
டில்‌ பரம்பொருள்முற்றும்‌ நிறைந்து விளங்கும்‌, 
அந்நிலையில்‌ விவகாரங்களில்‌ ஈடுபடும்‌ நெஞ்சமும்‌, 
அதன் தொழிலாகிய எண்ணங்களும்‌ குறைகளும்‌ 
அற்றொழியும்‌ என்பதை 4குறைதீர்ந்த நெஞ்சகமாம்‌ 
பஞ்சாத்தில்‌ வாழும்பரம்‌'' எனமுடித்தனர்‌. 


ஆன்மாக்கள்‌ அடையும்‌ சுகங்களானவை, துன்ப 
நிவிர்த்தி இன்பப்பிராப்தி எனஇருவகைப்படும்‌ஆத 
வின்‌, தாலமான கருமகாண்டபக்குவிகள்‌ மருள்‌ 
என்னும்‌ நிலையிலிருந்து பொதுவாக இந்நூலைப்‌ _ 
படித்தால்‌, விவகாரமாக நேருகின்ற துன்பங்களை 
நீக்குவ தாகிய பொ துப்பயனை யும்‌, குக்குமமான பத்தி 
காண்டப்பக்குவிகள்‌ தெருள்‌என்னும்‌ நிலையில 
மைந்து, சொற்பொருள்‌, கருத்துவிளக்கமறிந்து 
பொதுச்‌ சிறப்பாகத்‌ இயானயோகங்களிள்‌ முயன்ற 
போது, மனத்தின்கண்‌உண்டாகின்ற மாயை, கன்மம்‌ 
தவிர்ந்த ஆனந்த அநுபவமாதிய பொதுச்சிறப்புப்‌ 
பயனையும்‌, தந்து, காரணமாகிய ஞானகாண்டப்‌ 
பக்குவிகள்‌, காண்பான்‌, காட்சி, காணப்படு பொருள்‌, 
என்ற மூன்றும்‌அகன்ற அருளான நிலையிலவிர்க்து., 
பரம்பொருளின்‌ வியாபகத்தில்‌ உள்ளம்‌ ஒன்றுபட்டு 
நிற்க, பரமானது அவரதுஉள்ளத்தைச்‌ சிறப்பாக 
முற்றும்‌ கவர்ந்து தன்மயமாய்‌ விளங்குகின்‌ ற பேத 
மற்றதகுதியையும்‌. இர்நூல்‌ தரும்‌ என்பதை இக்கவி 

ளக்யெவாறாயிற்று. 


98 
வெண்பா 
தியானாந பூதியேனும்‌ தெய்வஅருள்‌ வேதம்‌ 
தயாமிகையாற்‌ சோற்றேமக்குத்‌ தந்த-சுயாநபவம்‌ 
கோண்டதண்ட பாணிக்‌ குருநாதன்‌ றன்னுரிமைத்‌ 
தொண்டர்திருத்‌ தாள்‌எம்‌ துணை. 
உரையாசிரியர்‌. தி. மு. செ. சுவாமிகள்‌இயற்றியது 


தியானாநுபூதிநூல்‌. உரை. நிறைவுற்றது. 


தெய்வமேதுணை . 

இந்‌ நூல்‌ கிடைக்கும்‌ இடங்கள்‌ : 


0 6 தலைவர்‌. னர மடாலயம்‌, 
சின்னவேடம்பட்டி, P.O. 

